

پل ناول

شوکت تھانوی

پاکستان کھنکھنیز

پگلی

فرست کلاس کے کوپے میں اب تک ڈاکٹر خالد تھا اسی سفر کر رہا تھا اور شروع سے آخر تک پڑھنے میں مصروف تھا کہ ٹرین ایک چھوٹے سے اسٹیشن پر تھہر گئی مگر ڈاکٹر خالد نے یہ بھی نہ دیکھا کہ یہ کون سا اسٹیشن ہے اور دیکھتا بھی کیوں اس کو سوائے لا ہو رکے اسٹیشن کے اور کسی اسٹیشن کا انتظار ہی کب تھا۔ ٹرین چند منٹ تھہر نے کے بعد چلنے کے لیے ریٹنگی ہی تھی کہ ایک خاتون اپنی چھوٹی سی اپنی لیے دروازہ کھول کر وارد ہو گئیں۔ معلوم نہیں خالد نے ان کو دیکھا بھی یا نہیں، بہر حال وہ خاتون خالد کو دیکھنے کے باوجود اس لیے نہ دیکھ سکیں کہ اس کے چہرے کے سامنے اخبار پھیلا ہوا تھا جس کو خاتون کے آجائے کے باوجود اس نے نہ ہٹایا۔ ٹرین اب اپنا فقار پکڑ چکی تھی مگر یہ دونوں خاموش مسافر ایک دوسرے سے قطعاً بے نیاز اس طرح بیٹھے تھے گویا یہ طے کر کے بیٹھے ہوں کہ ایک دوسرے سے ہرگز نیاز حاصل نہ کریں گے۔ آخر اس کیفیت سے گھبرا کر نوادر خاتون نے اس پار جو صاحب بھی تھے ان کو دیکھنے کے لیے اپنے کئی زاویے بد لے مگر ہر طرف اخبار ہی اخبار نظر آیا آخر وہ صبر کر کے بیٹھ رہی مگر آخر کب تک نتیجہ یہ کہ اس نے خود ہی بڑا ناشروع کیا۔

”بد تیز کہیں کا، گنوارِ حمق“

خالد نے گھبرا کر اخبار ایک طرف کر کے پوچھا۔

”کچھ مجھ سے فرمایا؟“

خاتون نے بڑے خشمگیں انداز سے کہا۔

”جی نہیں“ میں اس کو کہہ رہی ہوں ریل کے باپو کو کہنے لگا کہ زنانے درجہ میں بیٹھ جائیے۔ کوئی پوچھتے تم کون میں زنانے میں بیٹھوں یا مردانے میں تمہاری اجرہ داری ہے اور جانے اس ملک میں یہ زنانہ اور مردانہ لغویت کب تک ہوتی رہے گی؟“ خالد نے کہا۔

”ہے تو واقعی سخت لغویت۔“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

خاتون نے خوش ہو کر کہا۔

”ہے نا آپ کے خیال میں بھی لغویت“ میں تو بھتی تھی کہ اب اس گنوار باپو کے بعد آپ سے بھی مجھے سر کھانا پڑے گا اور آپ بھی کہیں گے کہ عورتوں کو زنانہ درجہ ہی میں بیٹھنا چاہیے۔“

پاکستان کی بکشیز

II

خالد نے کہا۔ ”جی نہیں میں نے اپ کو خوش کرنے کے لیے نہیں کہا ہے بلکہ میں اس کو عورت کی سخت توہین سمجھتا ہوں کہ اس کے لیے ایک علیحدہ درجہ مقرر کر دیا حرام سرا کی قسم کا۔“

خاتون نے آنکھوں میں چمک پیدا کر کے تالی بجادی مارے خوشی کی۔

”توہین واقعی توہین۔ میں یہی لفظ ڈھونڈ رہی تھی آپ نے میرے دل کی بات کہہ دی۔ اس سے بڑھ کر عورت کی توہین اور کیا ہو سکتی ہے۔“

خالد نے کہا۔ ”یہی باتیں ہیں جن کی وجہ سے عورتوں میں خودگری، خودشاہی اور خود اعتمادی پیدا نہیں ہوتی۔“

خاتون نے بڑے اشتیاق سے اپنا اپنی کھولتے ہوئے کہا۔

”کیا، کیا، ذرا سر ہر یعنی میں آپ کا یہ فقرہ لکھ لوں کون کون سی خوبیں پیدا نہیں ہوتی۔ خودگری۔۔۔۔۔“

خالد نے کہا۔ ”خودگری، خودشاہی اور خود اعتمادی پیدا نہیں ہوتی ہے۔“

خاتون نے یہ فقرہ لکھتے ہوئے سرت سے کپکپاتی ہوئی آواز میں کہا۔

”کس قدر تسلیم حاصل ہوئی ہے میری روح کو آپ سے یہ چند ہی باتیں سن کر مجھے محسوس ہو رہا ہے کہ جیسے یہ آپ نہیں کہہ رہے ہیں بلکہ میری روح مجھ سے آج پہلی مرتبہ مخاطب ہوئی ہے۔ ڈاکٹر صاحب آپ کے خیال میں یہ حالات بھی بد لیں گے۔“

خالد نے سنبھل کر بیٹھتے ہوئے کہا۔ ”مگر آپ کو یہ کیسے معلوم ہوا میں ڈاکٹر ہوں؟“

خاتون نے اس کی جیب کی طرف اشارہ کرتے ہوئے کہا۔

”ظاہر ہے کہ یہ آکہ کسی بیر شر کی جیب میں تو ہو نہیں سکتا بلکہ میں تو یہ بھی بتا سکتی ہوں کہ آپ انگلینڈ سے آرہے ہیں۔“

خالد نے اپنے سامان کی طرف دیکھ کر کہا۔ ”جی ہاں یہ چھٹلی تو میرے لگنج کے لیبل کھار ہے ہیں۔“

خاتون نے کہا۔ ”جس وقت آپ اخبار پڑھنے میں مصروف تھے میں آپ کے سامان کے یہ لیبل پڑھ رہی تھی۔ ہاں تو بتا یا نہیں آپ نے کیا اس ملک میں کبھی عورت کو اس کا صحیح مرتبہ مل سکے گا۔“

خالد نے کہا۔ ”محترم اس دور میں کوئی چیز ملتی نہیں بلکہ حاصل کی جاتی ہے اور اگر میں یہ کہوں تو زیادہ صحیح ہو گا کہ ہر چیز حاصل بھی نہیں کی جاتی بلکہ جھینپٹی جاتی ہے۔“

مزید کتاب پڑھنے کے لئے آج ہی وزٹ کریں : www.iqbalkalmati.blogspot.com

خاتون نے خوشی سے گویا اچھلتے ہوئے کہا۔

”کمال ہے سچ مچ، کس قدر آپ میرے ہم خیال ہیں میرا بھی بالکل یہی عقیدہ ہے کہ یہ مرد عورت کو اس کے حقوق بھی نہ دے گا جب تک کہ عورت خود اس سے چھین نہ لے۔ مجھے اپنا ایسا ہم خیال آج تک کوئی نہیں ملا جو حرف بحرف اس طرح میری تائید میں ہو۔“

پاکستان کی بکشش

II

خالد نے کہا۔ ”مگر اب وہ دن دور نہیں ہے۔ ضرورت تھی صرف احساس کی اور وہ پیدا ہو چکا ہے۔ عورتوں نے اس زاویہ سے خود اپنے اوپر نظر ڈالنا شروع کر دی ہے اس کا انداز فکر اب اس حد تک بدلتا گیا ہے کہ آپ کو ریلوے کے باہمے صرف اتنا کہہ کر مشتعل کر دیا کہ آپ زنانہ درجہ میں بیٹھیں۔ آپ کا اس کو اپنی نسائیت کی ہتک سمجھتا ہی اس کا ثبوت ہے کہ عورت میں اس کی خودی بیدار ہو چکی ہے۔“

خاتون نے خوشی سے جھوٹتے ہوئے کہا۔

”آپ کہئے جائیے ڈاکٹر صاحب، آپ میری زبان سے بول رہے ہیں۔ شکر ہے خدا کا کہ آج مجھ کو ایک ایسا شخص آختمل ہی گیا جو اس حد تک میرا ہم خیال ہو۔“

خالد نے ہنس کر کہا۔ ”نہیں، خیر یہ باتیں تو ہر مہذب اور معقول آدمی کو کرنا چاہئیں۔“

خاتون نے کہا۔ ”مگر معقولیت اور تہذیب ابھی اتنی عام نہیں ہوئی ہے کہ صورت سے نظر آنے والے ہر مہذب اور معقول آدمی میں واقعی موجود ہو۔ مجھے تو اس معاملے میں ایک سے ایک پڑھے لکھے جاں اور ایک سے ایک مہذب نظر آنے والے جانور سے واسطہ پڑا ہے جن سے بات کر کے سر پھوڑ لینے کو جی چاہتا ہے۔ یقین جائیئے کہ اگر آپ بھی اسی ہی باتیں کرتے تو میں خطرے کی زنجیر کھینچ لیتی۔“

خالد نے کہا۔ ”واقعی بڑی کوفت ہوتی ہے کسی ناجنس کے ساتھ وقت گزارنے میں۔“

خاتون نے پھر پھر کر کہا۔

”ہائے کیسے کیسے خوبصورت اور چپک جانے والے لفظ آپ استعمال کرتے ہیں ”ناجنس“، ایک ایسا لفظ آپ نے کہہ دیا ہے کہ جس قسم کے لوگوں کی زخم خورده میں ہوں ان کی ساری بوریت اور بیہودگی اس ایک لفظ میں سما کر رہ گئی ہے۔“

خالد نے گفتگو کا رخ بدلت کر کہا۔

”آپ تشریف کہاں لے جا رہی ہیں؟“

خاتون نے کہا۔ ”اب کہاں تشریف لے جا رہی ہوں لے جا چکی تشریف جہاں لے جانی تھی۔ سر میں ایک سودا تھا اور پاؤں میں سینچر بندھا ہوا تھا کہ خدا یا اس دنیا میں مجھ کو کوئی ایک ہی ہم خیال مل جائے اپنا۔ شکر ہے کہ وہ آپ مل گئے۔“

خالد نے بڑے مہذب انداز سے کہا۔

”شکر یا آپ کا پھر بھی جا کہاں رہی ہیں آپ؟“

خاتون نے کہا۔ ”کہہ تو دیا کہ اب کہاں جاؤں گی اب تو مجھے آپ سے پوچھنا چاہیے کہ آپ کہاں لے جا رہے ہیں مجھے؟“

خالد نے ایک دم پٹھا کر کہا۔ ”جی؟..... یعنی میں سمجھا نہیں آپ کی بات۔“

خاتون نے کہا۔ ”مجھ تو خیر گئے ہیں آپ البتہ یہ بات آپ کے لیے کچھ بھی ضرور ہے جس نے آپ کو گھبرا دیا ہے کہ ایک لڑکی خود آپ سے اس قسم کی بات نہایت بے باکی سے کہدے۔ مگر مجھے اس بے باکی کا حق میری اور آپ کی ہم خیالی نے ابھی دیا ہے جس کا خود آپ کو بھی اقرار ہو گا۔ مجھے سالہا سال کی جستجو کے بعد بھی اپنا ایسا ہم خیال بھی کوئی نہل سکا اور میرا خیال ہے بلکہ میں پورے وثوق سے کہہ سکتی ہوں کہ آپ کو بھی میرے علاوہ اپنا ہم خیال کوئی شاید ہی مل سکے۔“

خالد نے کہا۔ ”یہ تو درست ہے مگر فرض کر لیجئے کہ میرے حقوق کسی اور کے نام محفوظ ہوں۔“

خاتون نے کہا۔ ”اگر محفوظ ہیں تو غلط ہیں۔ دوسرے بقول آپ کے حق یا ان کی جمع حقوق ملتنے نہیں حاصل نہیں کئے جاتے بلکہ چھینے جاتے ہیں لہذا میں نہایت جرات کے ساتھ چھین لوں گی۔“

اب تو خالد نے واقعی گھبراتے ہوئے کہا۔

”مگر میں اس پوزیشن میں ہرگز نہیں ہوں کہ آپ کو اپنے ساتھ لے جاؤں۔ آپ کو نہیں معلوم کہ میں کئی سال بعد ولایت سے آ رہا ہوں۔ میری ماں نہ جانے کتنے ارمان لیے اس وقت لاہور کے اسٹیشن پر ٹہل رہی ہوگی۔ اس کی مضطرب نگاہیں گھڑی پر ہوں گی یا حد نظر تک اس ریل کی پڑی پر جس پر یہ ٹرین وہاں پہنچنے والی ہوگی۔ میرے استقبال کے لیے میری ملکیت زبیدہ بھی آئی ہوگی اپنے دل میں میرے لیے نہ جانے کیا کیا قیامتیں چھپائے ہوئے۔ میرے تمام عزیز اور احباب ہوں گے میرے لگلے میں ہارڈائنے کے لیے۔“

خاتون نے نہایت بے پرواہی سے کہا۔

”ہاں ہاں تو ٹھیک ہے میں کب کہتی ہوں کہ آپ کا استقبال اس سے کم گرم جوشی سے کیا جائے۔ رہ گئی آپ کی ملکیت زبیدہ، اگر وہ مجھ سے زیادہ آپ کی ہم خیال لٹکی تو میں آپ دونوں کے درمیان ہرگز حائل نہ ہوں گی اور اگر یہ بات نہیں ہے تو آپ خود غور کیجئے کہ شادی تو ایک ہی ہو گی، مگر زندگیاں دو تباہ ہوں گی۔“

خالد نے رائیونڈ کا اسٹیشن دیکھتے ہوئے کہا۔

”بس اب لاہور ٹھہرے گی ٹرین اور اب بہت کم وقت ہے آپ کے لیے آپ اپنا پروگرام طے کریں، لکھ آپ کا کہاں کا ہے؟“

خاتون نے کہا۔ ”لکھ لاہور ہی کا ہے اتفاق سے۔“

خالد نے بڑے اضطراب سے پوچھا۔ ”اور قیام کہاں ہو گا، لاہور میں؟“

خاتون نے مسکرا کر کہا۔ ”آپ کے دولت خانہ پر۔ آپ آخر اس قدر پریشان کیوں ہیں؟ میں اپنے آپ کو آپ کے سرمنڈھ نہیں رہی ہوں بلکہ آپ کی ایک دوست کی حیثیت سے آپ کی گھر میلو فضاوں کا مطالعہ کرنے آپ کے گھر مہمان کی حیثیت سے جا رہی ہوں۔“

پاکستان کی بکشیز

II

خالد نے اسی کو فیضت جان کر کہا۔ ”بے شک تشریف لے چلئے۔ خانہ بے تکلف ہے مگر چونکہ مجھے اس مہمان کا اپنے عزیزوں سے تعارف بھی کرانا ہوگا لہذا آپ کا نام معلوم ہو جانا بے حد ضروری ہے۔“

خاتون نے قہقہہ لگا کر کہا۔ ”واقعی یہ کمال ہے کہ ہم دونوں ایک دوسرے سے اتنے قریب آگئے ہیں کہ ایک دوسرے کا نام تک پوچھنے کی ضرورت محسوس نہیں ہوئی۔ آپ کا نام تو یہ رہا، آپ کے سوت کیس پر ڈاکٹر ایس ایم خالد اور میر انام گل رخ۔ یاد رہے گا آپ کو یہ نام۔“

خالد نے کہا۔ ”جی ہاں قطعی، مگر ایک گزارش کر دوں کہ میرے گھر کے افراد اور میرے عزیزاً بھی اتنے روشن خیال اور وسیع انظر نہیں ہوئے ہیں کہ وہ اس قسم کی باتیں اور ان باتوں کی صحیح اپرٹ سمجھ سکیں۔ جیسی ہم دونوں کے درمیان ہوتی رہی ہیں اس کے علاوہ میں درخواست کروں گا کہ آپ اپنے کسی طرزِ عمل سے کسی کو بدگانی کا موقع نہ دیں تو اچھا ہے۔“

گل رخ نے کہا۔ ”آپ اب مجھے بہت ہی بچگانہ باتیں سمجھانے کی کوشش کر رہے ہیں۔ میں بھی آخر اس سر میں تھوڑا سا بھیجا رکھتی ہوں۔“

ٹرین لا ہو رچھاؤنی سے گزر کر لا ہو رائیں کے یاروں میں داخل ہو رہی تھی اور خالد اپنا سامان اکٹھا کر رہا تھا۔

لا ہو رائیں پر ٹرین کے ٹھہر تے ہی اس کو پے کے دروازہ پر خالد کے تمام عزیز اور دوست دوڑ دوڑ کر جمع ہو گئے تھے، دروازہ کھول کر خالد پہلے ہی سے اس لیے کھڑا ہو گیا تھا کہ اس کا استقبال کرنے والے ٹرین کے ہر ڈبہ میں اس کو جھانکتے نہ پھریں اور جب اس مجمع کو چیرتی ہوئی آنکھوں میں صرفت کے آنسو لیے پھولی ہوئی سانسوں کے ساتھ خالد کی والدہ آگے بڑھیں تو خالد کو دکر پلیٹ فارم پر آگیا اور دوڑ کر مان سے پٹ گیا جو خود اس کو کلیج سے لگانے کے لیے بے قرار تھیں۔ وہ بینے سے مل کر ایسی از خود رفتہ ہوئیں کہ بینے کے گلے میں ڈالنے کے لیے جو ہار لائی تھیں وہ ہاتھ کا ہاتھ ہی میں رہ گیا۔ آخر جب ایک صاحب نے قریب آ کر کہا۔ ”خالہ جان آخر ہم لوگوں کا بھی کچھ حق ہے یا نہیں۔“ تو وہ بینے سے علیحدہ ہوئیں اور اب ان کو دہ بار بھی یاد آیا جو انہوں نے خالد کے گلے میں ڈال کر اس کی بلا کیں لیں اب تو ہر طرف سے ہار پڑنے لگے اور تھوڑی ہی دیر میں خالد کا چہرہ ان ہاروں کے درمیان ایسا نظر آنے لگا جیسے گندستے میں کوئی بڑا سا پھول بیچوں نہ ہو۔ وہ ایک ایک سے مل رہا تھا اور جس سے ملتا تھا وہی ایک ہار اس کے گلے میں ڈال دیتا تھا۔ ابھی اس کو سب گھیرے ہوئے تھے کہ کسی نہ کسی طرح اس کے قریب پہنچ کر کہا۔

”اگر آپ ان سب سے مل چکے ہوں تو اپنے سامان سے بھی مل بجھے جو اس ٹرین کے ساتھ ہی روانہ ہونے والا ہے۔“

خالد نے چونکہ ایک صاحب سے کہا۔

”نعم بھائی واقعی سامان تو اتر وایئے۔ چھوٹے بڑے سب مل کر سب سات عدد ہیں۔“

گل رخ نے کہا۔ ”جی نہیں آٹھ میرا اٹپنی نہ بھولیے۔“

خالد نے اس سے کہا۔ ”مہربانی فرمائ کر آپ خود نعم بھائی کو اپنا سامان دکھا کر اتر وادی تجھے۔“

گل رخ تو اس طرف روانہ ہوئی اور خالد کی والدہ نے بڑی تشویش سے کہا۔

”بیٹا، یہ لڑکی کون ہے؟ مجھے تو یہ دھڑکا لگا ہوا تھا کہ اتنے دن ولایت میں رہنے کے بعد اللہ نہ کرے کوئی ولائی بلانہ چمنا لا اور اپنے ساتھ گریہ تو کوئی دلیکی بلا معلوم ہوتی ہے۔ پر یہ ہے کون؟“

خالد نے مسکراتے ہوئے کہا۔ ”یہ جو کچھ بھی ہو گرا طہیناں رکھئے، بلانہیں ہے۔ میری شریک سفر ہیں اور چند دن ہمارے گھر مہمان رہ کر چلی جائیں گی۔ وہ آتی ہیں تو ابھی آپ کو ملواتا ہوں ان سے بڑی ولچپ خاتون ہیں۔“

ہر چند کہ خالد نے ماں سے جوبات کی تھی وہ تقریباً سب ہی نے سن لی تھی مگر سب کی عجیب نظریں گل رخ پر پڑ رہی تھیں اور سب سے زیادہ عجیب نظریں زبیدہ کی پڑ رہی تھیں جواب تک خالد کے قریب بھی نہ آئی تھی بلکہ اس مجمع سے پیچھے ایک سمجھے کی یونگ لگائے اس ہار کا ایک ایک پھول توڑ توڑ کر غیر ارادی طور پر گراتی جاتی تھی جو وہ خالد کے گلے میں ڈالنے کو یا تو خود لائی تھی یا کسی نے اس کو بھی دے دیا تھا کہ ایک ہاتھ بھی خالد کے گلے میں ڈال دینا۔

گل رخ نے نعم صاحب کو تمام سامان کا چارچ دے کر ایک ہند بیگ لا کر خالد کے ہاتھ میں دے دیا کہ..... ”اس کو اپنے ہاتھ میں رکھئے، اس گزر بڑیں ادھر ادھر نہ ہو جائے۔“

خالد نے کہا۔ ”شکریہ، اچھا ادھر آئیے میں آپ کو اپنی والدہ سے ملاؤں۔“

گل رخ نے تیزی سے خالد کی والدہ کے قریب آتے ہوئے کہا۔ ”جی نہیں، مجھے خود آتا ہے ملتا۔ اماں جان، تسلیم! میرا نام گل رخ ہے اور میری حیثیت اس وقت یہ ہے کہ مان نہ مان میں تیرا مہمان۔“

خالد کی والدہ نے اس کے سر پر ہاتھ پھیرتے ہوئے کہا۔ ”نہیں نہیں، بڑے شوق سے تم مہمان بنو بیٹی، اس میں مان نہ مان کا کیا سوال ہے۔“

خالد نے جیسے کچھ یاد کرتے ہوئے کہا۔ ”اور وہ کہاں ہے زبیدہ آئیں نہیں کیا؟“

خالد کی والدہ نے ادھر ادھر دیکھ کر کہا۔ ”ہاں ہاں آتی کیوں نہ وہ مگر کیسے سب کو پچاندی پھلانگتی آتی یہاں۔ اے، میں نے کہا، زبیدہ بیٹی! آؤ نا ادھر۔“

زبیدہ کے ہاتھ میں اب ہار کے بجائے صرف اکھرے سوت کا ایک حصہ تھا۔ پھول وہ سب نوج چکی تھی چنانچہ جب اس کو طلب کیا گیا تو وہ اس دھاگے کو بھی پھینکتی ہوئی کچھ لجائی، کچھ شرمائی سی آگے گئی اور خالد کی والدہ کے پاس انہی کی آڑ لے کر کھڑی ہو گئی تو خالد نے

کہا۔

”یہ تو واقعی اتنے ہی دنوں میں ایک قسم کی خاتون محترم بن چکی ہیں جن کو نہایت ادب سے سلام کرنے کو جی چاہتا ہے۔“
خالد کی والدہ نے پس کر کہا۔ ”ای لیے وہ غریب دور کھڑی ہوئی تھی۔“

گل رخ نے زبیدہ کی طرح بڑھتے ہوئے کہا۔ ”آپ کا غالباً بانہ تعارف توڑا کثر صاحب کراچکے ہیں اپنا تعارف میں خود کرتی ہوں۔ میرا نام ہے گل رخ اور میں آپ کے گھر مہمان بن کر ظہرنے کو آئی ہوں۔ آئیے ہاتھ ملائیے مجھ سے۔“ اور یہ کہہ کر اس کا ہاتھ خود ہی پکڑ کر اس طرح ملایا کہ وہ کچھ اور بھی جھینپٹ گئی اور خالد کی والدہ کی بغل میں اپنا منہ چھپا لیا تو گل رخ نے خالد سے کہا۔ ”نہیں صاحب دنیا میں ہر بے ضرورت چیز کی ضرورت ہوتی ہے۔ زنانہ درجہ بھی بے کار نہیں ہوتا۔ خدا سلامت رکھے ہماری ان بہوبیثیوں کو ان کے لیے یہ انتظام بے حد ضروری ہے۔“

اور تو کوئی یہ بات بھجنے سمجھ کا سب من اٹھا کر رہ گئے مگر خالد نے جلدی سے بات کو گول کرنے کے لیے کہا۔ ”بھی اب آپ لوگ مجھے گھر بھی لے چلیں گے یا نہیں۔“

چنانچہ سب کو بھولا بر اگر یاد آ گیا اور یہ بھی یاد آ گیا کہ اسیشن پر تو چند ہی لوگ آئے ہیں باقی خلقت تو گھر ہی پر منتظر ہے۔ خالد کی والدہ نے کہا۔ ”چج تو ہے گھر پر سب الگ انتظار کر رہے ہوں گے اور وہ غریب بھی اتنا لما فراز کر کے تھکا ہارا آیا ہے۔“

یہ سب خالد کو اپنے گھرے میں لیے اسیشن سے باہر آئے اور پھولوں سی بھی ہوئی ایک کار میں خالد کو بٹھا کر اور اس کے اس ساتھ اس کی والدہ زبیدہ اور گل رخ کو بٹھا کر نعیم صاحب بھی ڈرائیور کے برابر بیٹھ گئے۔ باقی لوگ مختلف کاروں میں جائیٹھے اور یہ قافلہ فرانٹ بھرتا بہت جلد خالد کے گھر تک پہنچ گیا جس کو نہایت سلیقہ سے سجا یا گیا تھا۔ حد یہ ہے کہ بہر تپیوں سے ایک پھانک بھی بنایا گیا تھا جس پر ”خوش آمدیدی“ کے حروف جملگار ہے تھے۔ خالد نے یہ مظفر دیکھ کر نعیم کو مقاطب کیا۔

”نعم بھائی اپنے ہی گھر میں اپنے ہی لیے یہ تکلف دیکھ کر مجھے تو وہ شعر یاد آ گیا۔“

دشت غربت سے وطن میں آئے بھی تو کیا ہوا
اجنبی کی طرح پھروں اپنے گھر دیکھا کے

خالد کی والدہ نے کہا۔ ”ان لوگوں کی بھی ضد تھی۔ ایک ہفتے سے یہ سب کچھ کرتے پھر رہے تھے کہ مزک پر سرفی کوئی جارہی ہے گھر میں قائم ہو رہی ہے پتوں کا پھانک بن رہا ہے جھنڈیاں بنائی جا رہی ہیں۔ مہماںوں کو بٹھانے کے لیے شامیانے لگ رہے ہیں اور کر سیاں اور صوفے جانے کہاں سے لائے جا رہے ہیں۔ کل رات بھر میں تو شامیانہ لگا ہے۔“

خالد نے کہا۔ ”بھلا یہ سب کیوں ہوا ہے؟ اب اس شامیانے میں کیا ہو گا؟“

نیم نے کہا۔ ”جو کچھ ہو گا دیکھ لینا اور یہ بھی دیکھ لیاں کہ جتنے لوگ تم سے ملے آئے ہیں ان کو سوائے شامیانے کے نیچے بٹانے کے اور کہاں بٹایا جا سکتا تھا۔“

خالد کی والدہ نے کہا۔ ”ہاں اللہ کے سارے ہی خاندان تو امنڈا یا ہے۔“

اس عرصہ میں گاڑی اس شامیانے کے پاس پہنچ چکی تھی جس میں واقعی ایک میلہ سالگا ہوا تھا۔ کار کے پہنچتے ہی سب نے ادھر ادھر سے دوڑ کر کار کو گھیر لیا اور خالد کو کار سے اترنا دو بھر ہو گیا۔ کوئی بھائی جان کہہ کر چھٹا جا رہا ہے کوئی ماں جان کہہ کر کوٹ کا دامن پھینک لیتا ہے اور تو اور ایک صاحب تو یہ انتظار بھی نہ کر سکیں کہ وہ آخر گھر کے اندر بھی جائے گا پر وہ دارخواتین سے ملنے۔۔۔۔۔۔ وہ بر قعہ پہن کر آموجوں ہو گیں اور اب جو بڑھی ہیں خالد کی طرف تو وہ تھنک کر رہ گیا۔

خالد کی والدہ نے کہا۔ ”اے شیم آپا ہیں تمہاری۔“

شیم آپا نے بر قعہ کے اندر ہی سے کہا۔ ”ولادتی وحشت کو کیا کرے بے چارہ۔ چل ادھر سو کھاڑا لا ہمیں انتظار میں۔“ اور یہ کہہ کر جمع بہت ہی محبت سے اس کو گلے لگا کرنے جانے مٹھی میں کیا لے کر اس پر پچھاوار کر دیا۔

خالد نے کہا۔ ”شیم آپا یہ تو بڑی خود غرضی ہے آپ کی کہ آپ نے مجھ کو دیکھ لیا ہے مگر میں آپ کو نہیں دیکھ رہا ہوں، اندر چلنے میں بھی تو آپ کو دیکھوں۔“

اور یہ کہہ کر اس نے ہبھی طے کیا کہ پہلے اندر ہو آئے تاکہ پر وہ دارخواتین ایک ایک کر کے بر قعہ پہنے باہر نہ آ جائیں مگر اندر جا کر تو جیسے وہ بھڑوں کے پھٹتے میں پھنس گیا۔ طرح طرح کی خالد زادماں زاد پچاڑ اور پھوپھی زاد بہنوں نے اس کو گھیر لیا۔ وہ شور و غل تھا کہ کان پڑی آواز سنائی تھی تھی۔

کوئی مختصر مدد کہہ رہی تھیں۔ ”اے ہے موٹھیں منڈا کر کیا طلاق سامنے لے آ گیا۔“

کوئی بولیں۔ ”ولادتی تک ہوا یا مگر جسم پر بوٹی نہیں چڑھی۔“

کسی نے کہا۔ ”رُنگ الْبَثَةَ بَكْهَرَ گیا ہے۔“

اور اسی جمع کو چیرتی پھاڑتی ایک خمیدہ کمر بڑی بی نے آ کر چٹا چٹ بلا سیں لیتے ہوئے کہا۔

”اے میں نے کہا میرے کانوں کا آر بھی لایا۔ اب تو بالکل دیوار ہو گئی ہوں۔“

خالد نے کہا۔ ”نافی جان لایا ہوں آپ کے کانوں کا آر۔“

نافی جان نے کچھ اور ہی سن کر کہا۔ ”چل دو، چلا ہے مرے ہوئے نانا کا نام لے کر مجھ سے مذاق کرنے۔“

اور وہاں پر ایک قہقهہ پڑا تو خالد نے اور قریب آ کر بلند آواز سے کہا۔ ”نافی جان“ میں مذاق نہیں کر رہا ہوں آئے کو کہہ رہا ہوں کہ لا یا ہوں آپ کے کانوں کا آلم۔“

نافی جان نے کہا۔ ”اے تو کیا ہو انہیں لا یا نہ کسی تو خود ہی خیر سے آ گیا یہی بہت ہے۔“

خالد نے اپنی والدہ سے کہا۔ ”یہ تواب و اقی باکل دیوار ہو گئی ہیں۔“

اور اس کو نافی جان سے کسی نے زیادہ باتیں نہ کرنے دیں کچھ شریر لڑکیاں اس کو اپنی طرف گھیٹ لے گئیں۔ وہاں سے بمشکل اس کی ماں نے اس کو تجات دلائی ورنہ وہ سخت مصیبت میں جتنا ہو گیا تھا اس لیے کہ ان لڑکیوں نے گل رخ کے متعلق سوالات کی بوچھاڑ شروع کر دی تھی۔ اسی طرح تھوڑی دیر وہ خاندان بھر کی چھوٹی بڑی میخلی بھخلی ہر قسم کی خواتین سے ملتا رہا اور بمشکل اس کو باہر جانے کی اجازت ملی جہاں فیضم صاحب نے مہمانوں کی کوئی لڑکنک اور آنس کریم وغیرہ سے تو اسح کا سلسلہ شروع کر رکھا تھا۔ خالد کے پیچھے کے بعد وقتی طور پر یہ سلسلہ درہم برہم ہوا مگر جب خود خالد کے ہاتھ میں بھی آنس کریم کا کپ آ گیا تو سب اس کو گھیر کر بیٹھ گئے اور پرانی یادوں تازہ کرنے لگے۔ خالد کے احباب نے عزیزوں کا حق اب تک تو ان کو دیا تھا اور خود ذرا درود و درور ہے تھے مگر اب دوستوں کا اس پر یلغار ہوا اور اس کے جملہ حقوق دوستوں نے حاصل کر کے بھی مذاق کے ساتھ ہی ساتھ یورپ کے مذکورے چھیڑ دیے۔ مگر دوستوں سے چند منٹ کی اجازت لے کر وہ فیضم صاحب کے پاس آ گیا تاکہ ان سے دریافت کر سکے کہ اس گڑ بڑ میں گل رخ کو تو کسی نے فراموش نہیں کر دیا اور اس کے لیے کوئی کمرہ بھی نہیں کر دیا ہے تاکہ وہ اطمینان سے اٹھ بیٹھے سکے؟

ملکبری کے پولیس اسٹیشن پر ایک معمر مگر باوقار بزرگ ایک نوجوان کے ساتھ کھڑے رپورٹ لکھوار ہے تھے۔

”صاحب یہ تیرا موقع ہے کہ وہ ایک دم سے لاپتہ ہو گئی ہے اور مصیبت یہ ہے کہ بظاہر اس کی کوئی نہ پاگل کہہ سکتا ہے نہ اس کے دماغ میں خلل کا عمل ہو سکتا ہے وہ نہایت سلیجنی ہوئی باتیں کرتی ہے۔ نہایت سیلیقہ سے رہتی ہے۔ کسی سے کسی بحث میں الجھ جائے تو بجائے پاگل سمجھنے کے وہ اس کو نہایت ذہین اور طبائع سمجھنے پر مجبور ہو۔ کسی وقت بھی کوئی پاگل پن کی بات نہیں کرتی۔“

سب اسکر نے غور سے سب کچھ سننے کے بعد کہا۔ ”اس کے باوجود آپ اس بیچاری کو پاگل کہنے پر کیوں مصر ہیں؟“

ان بزرگ نے کہا۔ ”جناب والا میں مصر نہیں ہوں بلکہ وہ ہے ہی مخطوط الہواس۔ یہ تو میں ہی سمجھ سکتا ہوں کہ اس کے پاگل پن کی نوعیت کیا ہے۔ اب میں آپ کو پوری تفصیل ہی بتائے دیتا ہوں۔ قصہ دراصل یہ ہے کہ گل رخ کو ان برخودار یعنی یہ جو آپ کے سامنے موجود ہیں ارجمند صاحب۔۔۔۔۔۔ ان سے والہانہ دلچسپی تھی اور غالباً ان کو بھی اس سے اس حد تک دلچسپی تھی کہ ان دونوں نے عہد کر رکھا تھا کہ اگر

یہ دونوں شادی کریں گے تو ایک دوسرے ہی سے کریں گے ورنہ اس جھگڑے ہی میں نہ پڑیں گے۔ حضرت میں تھہرا ایک خاندانی وضع کا پابند پرائے زمانے کا آدمی مجھ کو جب یہ خبر ہوئی تو میرے توہاں کے طوطے اڑ گئے کہ میرے خاندان میں اس قسم کی غیر شریفانہ حرکت کیسے ممکن ہو گی؟“

سب انپکٹر نے بڑی سنجیدگی سے کہا۔ ”قبلہ معاف کیجئے گا اس میں غیر شریفانہ حرکت کیا تھی؟“

بزرگ محترم نے کہا۔ ”آپ نہیں سمجھے۔ یوں تو خدا ناخواستہ کوئی غیر شریفانہ حرکت نہ تھی مگر میرے خاندان کے لیے چونکہ یہ خود سری ایک نئی چیز تھی لہذا میں اس کی تاب نہ لاسکا اور میں نے صاحبزادی کی والدہ سے کہہ دیا کہ میں بیٹی کو گولی مار سکتا ہوں، زندہ فن کر سکتا ہوں، گلا گھونٹ کر خود پھانسی کے تختے پر لٹک سکتا ہوں، مگر یہ نہیں ہو سکتا کہ وہ ارجمند جیسے اوباش سے شادی کرنا چاہتی ہے لہذا میں بھی سرتسلیم خم کر دوں۔“

سب انپکٹر نے ارجمند کی طرف دیکھتے ہوئے کہا۔ ”صورت سے تو اوباش نظر آتے نہیں۔“

بزرگ محترم نے جلدی سے کہا۔ ”نہ نہ یہ مطلب نہیں میرا کہ یہ خدا ناخواستہ اوباش ہیں یا اوباش تھے۔ میرے نزدیک تو ان کا میری بیٹی سے مل کر شادی طے کرنا ہی ان کے اوباش ہونے کی دلیل تھا۔ ویسے یہ بفضلہ نہایت ہونہا ر سعادت مندا اور خوش اطوار نوجوان ہیں۔“

سب انپکٹر نے کہا۔ ”اچھا تو یہ گویا آپ کو بعد میں معلوم ہوا کہ یہ اس قسم کے سعید اور صاحب نوجوان ہیں۔“

بزرگ محترم نے سمجھاتے ہوئے کہا۔ ”جی نہیں معلوم تو پہلے سے تھا مگر چونکہ میری بیٹی کو ان حضرت نے براہ راست شادی کا پیام دے دیا تھا۔“

ارجمند نے بات کاٹ کر کہا۔ ”آپ تھہریے پچامیاں میں سب کچھ سمجھائے دیتا ہوں۔“

بزرگ محترم نے ایک طرف بیٹتے ہوئے اپنی چھالی کا بٹوہ کھولتے ہوئے کہا۔

”چلو یہی سبھا دو مطلب تو ہے سمجھانے سے خواہ کوئی سمجھائے۔“

ارجمند نے سب انپکٹر سے کہا۔ ”صاحب قصہ دراصل یہ ہے کہ میرے والد مرحوم اور قبلہ حکیم صاحب میں نہایت دوستانہ مراسم تھے اور علاوہ پڑوی کے یہ دونوں شطرنج کے معاملے میں ہم مشرب بھی تھے لہذا ہر وقت کی سمجھائی نے ان مراسم کو دوستانہ مراسم سے زیادہ عزیزانہ مراسم کا درجہ دے دیا تھا۔ یہ اس زمانے کا ذکر ہے جب میری عمر بارہ تیرہ سال کی تھی اور گل رخ سات آٹھ سال کی ہو گی۔ ہم دونوں ساتھ ساتھ کھیل کر جوان ہوئے اور یہ جوانی ہم دونوں کے لیے دائیٰ سمجھائی کا ارمان لے کر آئی چنانچہ ایک دوسرے سے واپسی اس حد تک بڑھی تھی کہ.....“

بزرگ محترم نے چنوتی سے چونا چاہتے ہوئے کہا۔

”وابستگی؟ کیا مطلب تمہارا وابستگی سے بخدا گولی مار دینا میں دونوں کو اگر وابستگی کا شہر بھی ہو جاتا۔ وابستگی نہ لکھنے گا صاحب۔ وچھپی زیادہ سے زیادہ لکھ سکتے ہیں آپ۔“

سب انپکٹر نے مسکراتے ہوئے کہا۔ ”آپ اطمینان رکھئے میں ابھی نہیں لکھ رہا ہوں نہ وابستگی نہ وچھپی۔ میں تو پورا قصہ سن رہا ہوں۔ ہاں صاحب تو یہ بقول قبلہ حکیم صاحب کے وچھپی اس حد تک بڑھی کہ۔۔۔۔۔“

ارجمند نے سلسلہ ملایا۔ ”یہ وچھپی اس حد تک بڑھی کہ آخر ہم دونوں میں یہ عہد و پیام ہو گئے کہ ہم اگر شادی کریں گے تو ایک دوسرے سے ورنہ کسی اور جگہ شادی پر ترجیح دیں گے موت کو۔ گل رخ نے کہا کہ دنیا کی کوئی طاقت ہمارے درمیان حائل نہیں ہو سکتی۔“

حکیم صاحب کو پھر جوش آ گیا۔ ”غلط ہے یہ، ممکن ہے کہ گل رخ نے یہ بات کہی ہوا اور اگر کہی ہے تو بس خدا مجھے موت دے دے بجائے اس کے کہ میں ایسی بے حیالی کی کا باپ کھلاوں۔ نگف خاندان خود سر۔“

سب انپکٹر نے ان کو سمجھاتے ہوئے کہا۔ ”ممکن ہے ان کو غلط یاد رہ گیا ہوا اور یہ بات اس نے نہ کہی ہو مگر آپ مجھے پورا قصہ تو سن لینے دیجئے۔“

حکیم صاحب نے پھر مومنہ ہے پر بیٹھتے ہوئے کہا۔ ”بہتر ہے سن لیجئے قصہ۔“

ارجمند نے سلسلہ جاری رکھا۔ ”ہمارا یہ عہد اس حد تک پختہ تھا کہ جب میری نسبت گئی پچا میاں کے یہاں اور نامنظور ہوئی تو گل رخ کی صحت پر اس کا نہایت ناگوار اثر پڑا اور جب گل رخ کی نسبت ان کے ایک اور عزیز کے یہاں سے آئی اور منظور کر لی گئی تو گل رخ نے جرات سے کام لے کر ایک خط اپنی والدہ کو لکھا کہ اگر اس جگہ اس کی شادی کی کوشش کی گئی تو ڈولے میں صرف اس کی لاش جائے گی۔“

حکیم صاحب نے پہلو بدلتے ہوئے کہا۔ ”جی ہاں لاش جائے گی۔ مجھے بھی مشتوی ”زہر عشق“ والا سوداگر سمجھ رکھا تھا ان صاحب زادی نے جس کی لڑکی نے زہر کھالیا تھا۔ بخدا بزدل تھا میں، ورنہ گولی مار دینا چاہیے تھی اس خط کے جواب میں یعنی بو اپسی ڈاک۔“

ارجمند نے سلسلہ جاری رکھا۔ مگر گل رخ کے اس خط کے باوجود شادی کی تیاریاں ہوتی رہیں اور اس کا داماغ ماؤف ہوتا چلا گیا یہاں تک کہ رفتہ رفتہ اس نے اپنا داماغی توازن اس حد تک کھو دیا کہ وہ کچھ اس جسم کی بہکی بہکی با تینیں کرنے لگی جو کسی ناواقف کو پاگل پن کی با تینیں محسوس نہیں ہو سکتیں مگر جانے والے جانتے ہیں کہ اس کا داماغ بالکل ہی الٹ چکا ہے کہ اب وہ مجھ کو بھی آنکھیں پھاڑے دیکھتی رہتی ہے اور قطعاً نہیں پچھاتی۔“

حکیم صاحب نے آگے بڑھ کر کہا۔ ”خیر یہ تو کوئی بات نہیں مگر غصب تو یہ ہوا کہ وہ میرے سامنے آنکھ اٹھا کر بات بھی نہ کرتی تھی اور اب نہ

جانے کہاں کہاں کی باتیں نہایت دھڑلے سے کرنے لگی ہے۔ میں چونکہ خود بھی طبیب ہوں لہذا مجھ کو اس تشخیص کے معاملے میں دوسرے اطباء سے شدید اختلاف ہے۔ میں ان ڈاکٹر صاحبان اور ان اطباء سے متفق نہیں ہوں جو اس کے دماغ میں خلل تجویز کرتے ہیں بلکہ میری تشخیص یہ ہے کہ وہ بالکل صحیک ہے صرف اس کی آنکھوں کا پانی ڈھل گیا ہے۔“

سب اسکر نے ہمی ضبط کرتے ہوئے کہا۔ ”یہ بھی گویا کوئی مرض ہے۔“

حکیم صاحب نے تبا کو کی چکلی منہ میں ڈالتے ہوئے کہا۔ ”طبی حیثیت سے یہ کوئی مرض نہیں ہے مگر اخلاقی حیثیت سے اور ہمارے خاندانی رکھرکھاؤ کی حیثیت سے ایک شریف زادی کے لیے جو ناکتدابھی ہوئیہ نہایت مہلک مرض ہے۔“

سب اسکر نے الجھتے ہوئے کہا۔ ”اچھا تو اب رپورٹ کیا لکھوانا چاہتے ہیں آپ وہ کچھ زیور وغیرہ یا زرنقد بھی لے کر فرار ہوئی ہے۔“

حکیم صاحب نے گھبرا کر کہا۔ ”فارار؟ فرار ہرگز نہ لکھنے گا میرے لیے نہایت ڈوب مرنے کا مقام ہے یہ۔ دوسرے وہ دراصل فرار ہوئی بھی نہیں ہے۔ وہ تو بس غائب ہو جایا کرتی ہے۔“

سب اسکر نے کہا۔ ”آپ کے خیال میں اس کا انوکھا کیا گیا ہے۔“

حکیم صاحب اور بھی پٹھا گئے۔ ”نہیں صاحب، استغفار اللہ انہو سے کیا تعلق، فراز انہو، بس اسی قسم کے الفاظ آپ کو یاد ہیں جن سے ایک شریف خاندان کے نام پر بڑا گ سکے۔“

سب اسکر نے عاجز آ کر کہا۔ ”تو صاحب میں پھر کیا لکھوں؟ پاگل آپ کہتے ہیں کہ وہ ہے نہیں، کچھ لے کر بھاگی بھی نہیں ہے۔“

حکیم صاحب نے بات کاٹ کر کہا۔ ”نہیں صاحب بالکل نہیں۔ بھاگی واگی وہ بالکل نہیں ہے۔ ان سب سے اچھا تو یہی ہے کہ آپ اس کو پاگل ہی لکھ دیں۔“

سب اسکر نے کہا۔ ”یعنی ہے نہیں پاگل اور لکھ دوں؟“

ارجمند نے آگے بڑھ کر کہا۔ ”چچا میاں آپ خواہ مخواہ بات بڑھا رہے ہیں۔ آپ تشریف رکھنے میں رپورٹ لکھوانے دیتا ہوں۔“

حکیم صاحب نے پیچھے ہٹتے ہوئے کہا۔ ”اچھا صاحب، آپ ہی لکھوائیے۔ اگر مجھے یہ معلوم ہوتا کہ اتنے جھگڑے ہیں ذرا سی رپورٹ لکھوانے میں تو کیوں آتا یہاں۔“

ارجمند نے سب اسکر سے کہا۔ ”آپ تو صرف یہ رپورٹ درج کر لجھ کر گل رخ نامی ایک لڑکی جو حکیم فیاض علی صاحب کی دختر ہے، اپنا دماغی تو ازاں کھو چکی ہے اور اسی دیوانگی کے عالم میں دو مرتبہ پہلے بھی غائب ہو چکی ہیں مگر اس مرتبہ پندرہ دن ہونے کو آئے ہیں اس کا کہیں پتہ نہیں چلتا وہ نہ کچھ لے کر گئی ہے نہ انہوں غیرہ کا یہ قصہ ہے۔“

پاکستان کمپنیز

10

حکیم صاحب نے وہیں بیٹھے بیٹھے کہا۔ ”اجی اغوا سے بدتر ہے یہ قصہ۔ کہیں منہ دکھانے کے قابل نہیں رکھا صاحبزادی نے اور اگر اس کے دماغ میں خرابی ہے بھی تو تم ذمہ دار ہو اس خرابی کے۔ اب تو خیر وہ مل جائے تو تمہارے ساتھ ہی اس کی شادی کر کے میں اپنا چیچھا چھڑاؤں مگر قیامت کے دن میرا ہاتھ ہو گا اور تمہارا گریبان۔“

ارجنٹنے سب انپکٹر سے کہا۔ ”آپ بس یہی رپورٹ درج کر لیجئے۔ چھامیاں کی باتوں پر غور نہ کیجئے۔ ان کے دماغ پر خود اس سانحہ کا شدید اثر ہے۔“

حکیم صاحب نے بلبلہ کر اٹھتے ہوئے کہا۔ ”شدید اثر ہے، یعنی پاگل ہو گیا ہے یہ بڑھا، خط الحوالہ ہے، گھاس کھا گیا ہے۔ دیکھنے تھا نیدار صاحب آپ خود عاقل بالغ آدمی ہیں، وردی پہنچتے ہیں میں آپ سے عرض کرتا ہوں کہ اگر یہ صاحبزادے اس کے دماغ میں یہ کیڑا نہ رینگاتے جس سے ایک نوجوان نا تجربہ کار لڑکی اور ایک ناپختہ کار حمق لڑکے کے درمیان دلچسپی پیدا ہو جایا کرتی تھی تو یہ نوبت ہی کیوں آتی۔ ساری ذمہ داری ان ہی حضرت کی ہے۔ سزا تو ان کی یہ ہے کہ ان ہی کو گرفتار کر کر ادوس مگر مجبور ہوں اس سر پھری لوڈیا کے ہاتھوں،
بہر جاں لکھ لیجئے۔“

تحانیدار نے مسکرا کر جمند کو دیکھا اس کے بعد اس نے رپورٹ لکھنا شروع کر دی۔ اس عرصہ میں حکیم صاحب نہ جانے پہنچے کیا کیا بڑا تر رہے۔ کبھی بتوہ کھول کر چھالیہ پھانک لیتے تھے۔ کبھی تمبا کو کی چکلی منہ میں ڈال لیتے تھے کبھی نہ جانے الگیوں پر کوئی حساب لگانا شروع کر دیتے تھے با وظیفہ پڑھ لتے تھے مگر وہ اس وقت گزبردا کر کھڑے ہو گئے جب ارجمند نے مگل رخ کی تصویر سب انسپکٹر کو دی۔

سب اسکر نے بمشکل سمجھایا کہ اس تصویر سے گل رخ کے جلد ملنے میں آسانیاں پیدا ہوں گی اور یہ بھی مجزہ تھا کہ حکیم صاحب مطمئن ہو کر تھا نے سے گئے۔

ڈاکٹر خالد کا گھر اب معمول پر آچکا تھا اور وہ کچھ دن آرام کر لینے کے بعد اب اپنا مطب اور اپنا نرنسنگ ہوم بنانے میں ہمہ تن مصروف ہو چکا تھا۔ دراصل بنانا یا تو سب کچھ تھا ہی، اس کی ترتیب اور متعلقہ سامان کی آرائش وغیرہ اس کو کرنا تھی۔ اس کی کوئی کا بیرونی حصہ اس قدر وسیع تھا کہ مطب کے لیے اس کو اس سے زیادہ موزوں ترین جگہ شاید ہی کوئی ملتی۔ اس طرح اس کی کوئی کی انیکسی اس کے نرنسنگ ہوم کے لیے موزوں ترین جگہ تھی جو نام کی تو انیکسی تھی مگر خود اس میں چار بڑے اور دو چھوٹے کمرے موجود تھے جن میں بیک وقت وہ کئی مریضوں کو اپنے زیر علاج رکھ سکتا تھا۔ اس نے اپنے پہنچنے سے پہلے ہی تمام ہدایتیں نیم بھائی کو نہایت تفصیل سے بھیج دی تھیں اور لکھ دیا تھا کہ انیکسی

کے زرنگ ہوم بنانے کے لیے جو سامان لا رہا ہوں اس کے علاوہ یہ سامان آپ مہیا کر لیجئے چنانچہ نعیم بھائی نے جن کو خالد کے مزاج میں کافی دخل حاصل تھا مطب اور زرنگ ہوم دونوں کے لیے فرنچ پر وغیرہ ایسا بنوار کھا تھا جن میں سے کسی ایک چیز سے خالد کو اختلاف نہ ہو سکا۔ کچھ دن بعد وہ تمام سامان بھی پانی کے جہاز سے کراچی پہنچ کر لا ہو رہا گیا، جو خالد نے اپنے مطب اور زرنگ ہوم کے لیے ولایت سے بک کر واپسی تھا اور اب ڈاکٹر خالد کا مطب اور یہ زرنگ ہوم دونوں اولو العزم ڈاکٹر کے مطب اور زرنگ ہوم کی حیثیت سے چلنے لگے۔ زرنگ ہوم میں بالیقہ نر میں سرگرم عمل نظر آنے لگیں اور مطب میں ڈاکٹر خالد کے کئی اسنٹ مریضوں کی دیکھ بھال کرتے نظر آنے لگے۔ خود ڈاکٹر خالد کی مصروفیت کی تو کوئی انتباہی نہ تھی اس کو خود یہ موقع نہ تھی کہ اتنی جلدی اس کو یہ مقبولیت حاصل ہو جائے گی اور اس کی پریکٹس چل نکلے گی مگر اس نے اپنا مطب اور زرنگ ہوم قائم کرتے ہی ایک آدھ آپریشن کچھ ایسی مجرنمائی کے ساتھ کیا کہ وہوم مج گئی اس کی کہ واقعی دماغی امراض کا صحیح معنوں میں ماهر ہے۔ صرف مقامی ہی نہیں دور دور سے مریض آنے لگے اور کچھ ایسا دست شفا پایا تھا اس نے کہ مایوسی کی حد تک پہنچ ہوئے مریض اس کے مطب اور زرنگ ہوم سے تندروست ہو کر جانے لگے۔ ظاہر ہے کہ ایسے مشغول ڈاکٹر کو اپنی فرصت کے نہایت ہی محدود لمبے میرا آ سکتے ہیں۔ مگر گل رخ اس معاٹے میں بھی اس کے واسطے بلائے بے در مان ثابت ہوئی۔ ڈاکٹر خالد نے اس کا نام ”رسٹ و اچ“ رکھ چھوڑا تھا۔ مگر وہ اپنے نام پر بھی بجائے خفا ہونے کے بڑی خندہ پیشانی اور مستعدی کے ساتھ یہی کہتی تھی کہ ”دیکھنے جناب آپ مجھ کو رسٹ و اچ کہیں یا الارم نائم ہیں مگر میں آپ سے وقت کی پابندی ضرور کراؤں گی۔ آپ نے مطب میں آنے کا وقت نو بجے مقرر کیا ہے الہنا نو بجے آپ کو یقیناً مطب میں پہنچ جانا چاہیے۔ ایک بجے پہنچنے کے لیے آپ کو مطب سے گھر آتا ہے الہنا نہیں ہو سکتا کہ مصروفیت آپ کی گھری میں ایک بجھنے ہی نہ دے۔ چار بجے سہ پہر کو پھر مطب میں جانا ہے یقیناً جائے مگر واپسی کا وقت سات بجے مقرر ہے تو سات بجے آپ کو واپس بھی آ جانا چاہیے۔“

خالد یہ سن کر کہا کرتا تھا کہ ”یہ وقت تو میں نے مقرر کئے ہیں مگر آپ کو معلوم ہونا چاہیے کہ ڈاکٹر کا دراصل کوئی وقت نہیں ہوتا اور مریضوں کو اس کا پورا حق حاصل ہے کہ وہ میرے فرصت کے اوقات میں سے جو وقت چاہیں مجھ سے چھین لیں۔ چنانچہ ایسی صورت میں پیدا ہوتی رہتی ہیں کہ میں نے نئی پر آنے کا وقت ایک بجے رکھا ہے اور کوئی آپریشن طول کھینچ گیا ہے ظاہر ہے کہ میں مریض کو آپریشن کی میز پر چھوڑ کر تو نہیں آ سکتا۔“

اس کا جواب گل رخ کے پاس موجود تھا کہ ”خیر اس دماغی اسپتال میں رہنے کی باوجود میراد ماغ اتنا خراب تو نہیں ہے کہ میں ایسے وقت پر آپ کو پابندی وقت پر مجبور کروں مگر چونکہ مجھے یہ اندازہ ہو چکا ہے کہ آپ اپنے آرام اور اپنے کھانے کے اوقات کی طرف سے بھی غافل ہو چکے ہیں الہنا ضرورت اس کی ہے آپ کو میں خود گرفتار کر لیا کروں۔ ڈاکٹر کا تندروست رہنا مریضوں کو تندروست کرنے سے کچھ کم ضروری

نہیں ہے۔ آپ کو اپنے مریضوں کی تو فکر ہے مگر خود اپنی طرف سے بے پرواہ ہو گئے ہیں۔“

چنانچہ عموماً ہوتا ہی تھا کہ ڈیکھیک ایک بجے گل رخ ڈاکٹر صاحب کو ڈھونڈتی ہوئی خواہ وہ مطب میں ہوں یا نرنسگ ہوم میں راؤنڈ پر پہنچ جایا کرتی تھی اور سوائے اس کے کہ جب اس کو یہ معلوم ہو کہ ڈاکٹر صاحب آپریشن تھیز میں ہیں وہ ڈاکٹر صاحب کو پکڑتی ہی لے جاتی تھی۔ چنانچہ جہاں انہوں نے گل رخ کی صورت دیکھی فوراً ان کی نگاہ گھبرا کر گھری پر جاتی تھی اور وہ بے ساختہ کہہ اٹھتے تھے۔ ”یجھے صاحب وہ آگئے ایک بجے کی سوئی ایک پر۔“ اور ان کو مجبوراً اس کے ساتھ جانا ہی پڑتا تھا۔ ایک اس پر کیا منحصر تھا وہ ڈاکٹر صاحب کی ہر چھوٹی سے چھوٹی اور بڑی سے بڑی بات کا اس حد تک خیال رکھتی تھی کہ کیا مجال کہ ڈاکٹر صاحب صبح بیدار ہوئے اور ان کو بستر سے لگی ہوئی میز پر ٹیکوڑی سے اور بڑی ہوئی چائے کی کیتنی نہ ملے۔ کیا مجال کہ عسل خانے میں وہ کپڑے سلیقے سے لگے ہوئے نہ ہوں جو اس دن ان کو پہننا ہیں اور کیا مجال کہ ان کپڑوں میں ایک بہن بھی نہ ٹوٹا ہوا ہو۔ ڈاکٹر خالد کو کسی ایک دن بھی ملازم سے یہ شکایت نہ کرنا پڑتی کہ مجھ کو جو بوث پہننا تھا اس پر پاش کیوں نہیں ہے یا اس سوت کے ساتھ یہ غلط نالیٰ استری کر کے کیوں لگادی ہے۔ یہ تمام اہتمام گل رخ نے اپنے ذمہ لے رکھا تھا۔ ہر چند کہ اس اہتمام کی مستحق زبیدہ اپنے کو سمجھتی تھی بلکہ ڈاکٹر صاحب کی والدہ بھی یہ چاہتی تھیں کہ زبیدہ کو پیش پیش رکھیں مگر اس کا کیا علاج کہ زبیدہ اس قسم کا جو کام بھی کرنے کو احتی اس کو کیا کرایا ملتا تھا۔ صرف یہی نہیں بلکہ گل رخ نے ڈاکٹر صاحب کی والدہ کی بھی اس حد تک خدمت کی تھی کہ ان کا دل ہی اس کو دعا بھی دیتا تھا اور اب ان کی سمجھی میں نہ آتا تھا کہ وہ گل رخ کی مخالفت کریں بھی تو کس طرح وہ دیکھ رہی تھیں کہ گل رخ ڈاکٹر خالد پر چھائی ہوئی ہے مگر اسی کے ساتھ یہ بھی دیکھ رہی تھیں کہ وہ اکثر زبیدہ کو اس قسم کے مشورے دیتی رہتی تھی جیسے وہ اس کو ڈاکٹر خالد کی صحیح معنوں میں بیوی بننے کے قابل بنانے کی کوشش کر رہی ہو۔ مثلاً ایک دن اس نے دیکھا کہ وہ زبیدہ کے سر پر ایک خاص قسم کا جوڑا باندھ رہی ہے اور کہتی جاتی ہے۔

”یہ سب تم کو آنا چاہیے زبیدہ بہن، چار دن کے بعد تم کو ایک ایسے شوہر کے ساتھ مختلف پارٹیوں میں جانا پڑے گا جو نہ صرف سالہا سال ولایت میں رہ چکا ہے بلکہ خود بھی نہایت نیسیں مزاج رکھتا ہے۔ وہ ہرگز برداشت نہیں کر سکتا کہ تمہارے بال تیل میں اس طرح ڈوبے ہوئے ہوں۔“

اس قسم کی باتوں سے زبیدہ کے دل کے تمام چیک و بیٹے بھی دھل جاتے تھے اور ڈاکٹر خالد کی والدہ بھی مطمئن ہو جاتی تھیں کہ جو کچھ ان کو نظر آ رہا ہے وہ ان کی نگاہوں کا دھوکر ہے۔ گل رخ کی یہ تمام خدمات بے لوث ہیں اور ان کی وہ غرض نہیں ہے جو وہ سمجھ رہی ہیں۔ بلکہ ایک دن تو گل رخ نے خود ڈاکٹر خالد کو ایسا چکرا یا کہ ان کا ارادہ ہوا کہ اپنے دماغی اسپتال میں خود ہی داخل ہو جائیں۔ ہوا یہ کہ گل رخ تو گئی ڈاکٹر خالد کو ٹھیک کے لیے اسپتال سے پکڑنے اور اس کی عدم موجودگی سے فائدہ اٹھا کر زبیدہ نے ڈاکٹر صاحب کے لیے وہ کپڑے نکال

دیے جو اس وقت بدل کر ان کو گھر پر آرام کرنا تھا۔ چنانچہ ڈاکٹر صاحب نے اسپتال سے آتے ہی غسل کیا جوان کا روز کا معمول تھا مگر اس کے بعد کپڑے جو بدلتا چاہے تو وہ حیران ہی رہ گئے کہ آج یہ گل رخ کو سمجھی کیا تھی کہ گھر پر پہننے کے ڈھیلے پا جامد کے ساتھ اس نہیں وٹ پر پہننے کی کاردار قمیض نکال کر رکھ دی ہے حالانکہ اس کو اچھی طرح معلوم ہے بلکہ وہ خود روزانہ ڈھیلہ پا جامد بنیان اور کرتہ نکالا کرتی ہے۔ اس نے اس وقت تو کچھ نہ کہا مگر خود ہی قمیض تھہ کر کے الماری میں رکھ دی اس کی جگہ کرتہ نکال کر پہن لیا اور کھانے کی میز پر آیا تو اس نے زیر لب مسکراتے ہوئے کہا۔ ”آج کیا کسی اخبار میں یہ خبر چھپی ہے کہ کاردار قمیض کے بجائے اگر کسی نے گھر پر بھی کرتہ پہن لیا اپنے آرام کے لیے تو اس قسم کے آرام طلب انسان کا یہ اقدام قابل دست اندازی پولیس سمجھا جائے گا۔“

ڈاکٹر صاحب کی والدہ اور گل رخ تو حیرت سے من اٹھا کر بیٹھ گئیں۔ زبیدہ نے اپنی غلطی کو محسوس کرتے ہوئے گردن پنجی کر لی مگر نیعم بھائی نے بات کی تہہ تک پہنچتے ہوئے کہا۔ ”آج ان کے یہ کپڑے کس نے نکالے تھے؟“

زبیدہ نے گردن جھکائے جھکائے کہا۔ ”کپڑے تو میں نے نکالے تھے مگر.....“

گل رخ نے جلدی سے بات کاٹی۔ ”مگر یہ غلطی مجھ سے ہوئی تھی کہ کرتا پھر الماری میں رکھ کر میں نے قمیض نکال دی تھی اس لیے کہ مجھے یہیں معلوم تھا کہ اگر بجائے کرتے کے کوئی کبھی کاردار قمیض پہن لے تو گرفتار ہو سکتا ہے۔“

زبیدہ نے حیرت سے گل رخ کو دیکھا جو اس کے بے ڈھنگے پن کو اپنے سراواڑھ چکلی تھی اور ڈاکٹر خالد نے زبیدہ اور گل رخ دونوں پر ایک ایک نگاہ ڈال کر جو کچھ سمجھنا تھا وہ سمجھ لیا چنانچہ اس وقت تو یہ بات آئی گئی ہو گئی مگر کھانے کے بعد جب وہ اپنے کمرے میں گیا تو اس کے دماغ میں صرف یہی ایک الجھن تھی کہ آخر یہ گل رخ کون ساروں ادا کر رہی ہے۔ وہ جس ارادے سے یہاں آئی ہے اور جس طرح یہاں رہ رہی ہے اس کا تقاضا تو یہی ہے کہ وہ زبیدہ کو جہاں تک ہو سکے راستے سے ہٹانے کی کوشش کرے مگر اس کا کردار کچھ عجیب سامنہ ہے کہ پہلے تو وہ مجھ کو ہر طرف سے گھیر کر اپنی طرف متوجہ کرتی رہی یہاں تک کہ رفتہ رفتہ مجھ کو اس کا قائل ہو جاتا پڑا کہ میری معیاری شریک حیات اگر کوئی ہو سکتی ہے تو گل رخ ہی ہے اور زبیدہ لاکھ میری بچپن کی مانگیتسرہی مگر اتنے ہی دنوں میں جتنا گھر امداد میرا گل رخ نے کر لیا ہے اتنا زبیدہ نے سالہا سال کے ساتھ کے باوجود اب تک نہیں کیا ہے۔ گل رخ نہ صرف میرے اشارے کو بلکہ ارادے تک کو ایک نظر میں پڑھ لیتی ہے اور زبیدہ نے غالباً اس قسم کی کوئی کوشش ہی کبھی نہیں کی پھر بھی جب تک میں بچپن کی اس مانگتی کا احترام کرتے ہوئے گل رخ سے بھاگتا رہا وہ میرا تعاقب کرتی رہی اور جب اس نے مجھ پر اور میرے احساسات پر فتح حاصل کر لی ہے تو اب وہ زبیدہ کو آگے بڑھا رہی ہے اور خود پیچھے ہٹ رہی ہے۔ یہ آخر ماجرا کیا ہے؟ ڈاکٹر خالد کے حافظ پر چھوٹے بڑے بہت سے ایسے واقعات ابھر آئے جنہیں گل رخ نے زبیدہ کو اس کے قریب لانے اور خود کو ذرا دور لے جانے کی کوشش کی تھی چنانچہ اس وقت بھی وہ ایک ہی نظر میں تازگی کا تھا کہ پہلے گل رخ

پاکستان کی نگاشت

II

میری بات سن کر حیران رہ گئی اور اس کے بعد جب فیم بھائی کی بات پر سارا قصہ معلوم ہوا تو اس نے جھٹ زبیدہ کے بے ڈھنگے پن کو اپنے سر اوزھ لیا اور نہ صرف مجھ کو ہی بلکہ زبیدہ کو بھی حیران کر دیا۔ یہ سب آخر کیا ہے اور گل رخ کی اس میں مصلحت کیا ہے۔ خالد نے آج کی دو پہراںی گتھی کو سمجھانے کے لیے نذر کر دی۔

شام کو جب گل رخ زندگ ہوم سے ڈاکٹر خالد کو لے کر گھر چلی تو گھر کے راستے کی طرف جانے کے بجائے خالد نے پائیں باغ کی طرف مرتے ہوئے کہا۔

”ذرا حوض کی طرف دیکھتے چلیں کہتنی مچھلیاں اب تک زندہ ہیں۔ کبھی کبھی اس باغ کی سیر بھی کرنا چاہیے۔“

گل رخ نے کہا۔ ”یقیناً سیر کرنا چاہیے مگر ذرا انہریے میں زبیدہ بھن کو بھی بلا لوں۔“

خالد نے اس کے راستے میں آ کر اس کو روکتے ہوئے کہا۔ ”جی نہیں مجھے آپ سے اس وقت کچھ بتیں بھی کرنا ہیں۔“

گل رخ نے سر اپا سوال بن کر کہا۔ ”مجھ سے بتیں کرنا ہیں؟ تو کیا وہ ایسی بتیں ہیں کہ زبیدہ تک نہیں سکتی وہ بتیں؟“

خالد نے کہا۔ ”جی ہاں، ہربات ہر ایک کے سختی کی نہیں ہوتی میں اپنے دماغ کا ایک بوجھہ بکا کرنے جا رہا ہوں اور آپ چاہتی ہیں کہ اس بوجھہ میں کچھ اور گھنٹن بڑھا کر اپنی الجھنوں میں اضافہ کرلوں۔“

گل رخ نے جیسے ڈرتے ہوئے کہا۔ ”تو بہ تو بہ میں کیوں چاہتی اگر آپ نہیں چاہتے کہ زبیدہ ساتھ ہو تو نہ سہی۔ تشریف لائیے آپ،“

مگر میری بجھی میں نہیں آ رہا ہے کہ یہ بوجھہ گھنٹن الجھن یا اتنی چیزیں آپ نے سمیٹ کہاں سے لیں؟“

خالد نے باغ کی طرف بڑھتے ہوئے ایک طرز میں بھجی ہوئی مسکراہٹ کے ساتھ کہا۔ ”اتنی چیزیں کہاں سے سمیٹ لیں؟ اس کا جواب میری طرف سے ایک شاعر نے اپنے صرف مرصع میں دیا ہے کہ

آخرے باد صبا ایں ہمہ آور دہ تست

گل رخ نے چونکتے ہوئے کہا۔ ”تست؟ یا شارہ میری طرف ہے یا اتفاق سے آپ کامنہ میری طرف اٹھ گیا۔“

خالد نے تحمسانہ انداز سے کہا۔ ”ٹھہر جائیے بس اسی حوض کے پاس اور بننے کی کوشش کرنے کے بجائے مجھ کو جواب دیجئے صاف صاف میرے ہر سوال کا، کہ یہ آخر آپ نے کھلیل کیا کھلیل رکھا ہے۔“

گل رخ نے بڑی سادگی سے کہا۔ ”میں اسی لیے آپ کی اس شدید محنت کی مخلالت کرتی تھی۔ آخر آپ کے مزاج میں وہ چڑچڑاپن پیدا ہوئی گیا جو ایک ٹھنکے ہوئے انسان میں عموماً پیدا ہو جاتا ہے۔“

خالد نے واقعی چڑچڑے پن کے ساتھ کہا۔ ”آپ موضوع گفتگو بدلنے کی کوشش نہ کیجئے، میں اس وقت جر تکلف سے بری ہو کر براہ

راست آپ سے یہ پوچھنا چاہتا ہوں کہ جب آپ میرے ساتھ اس گھر میں آئی ہیں تو ہرین پر آپ نے مجھ سے کیا کہا تھا۔“
گل رخ نے کہا۔ ”میں نے یہی کہا تھا کہ مجھ کو اپنے جس ہم خیال کی جستجو تھی وہ مجھ کو مل گیا۔ یہ اعتراف میں آج بھی کرتی ہوں گھر آپ نے مجھ سے کہا تھا کہ آپ کسی اور کے ملکیت ہیں۔“

خالد نے کہا۔ ”جی ہاں، مگر آپ نے کہا تھا کہ اگر ملکیت ہیں تو غلط ہیں اس لیے کہ کوئی لڑکی آپ کی اتنی ہم خیال نہیں ہو سکتی جتنی میں ہوں اور اگر ہم خیال نہ ہو تو شادی تو ایک ہی ہوتی ہے مگر زندگیاں دو تباہ ہوتی ہیں۔“

گل رخ نے کہا۔ ”مجھے یاد ہے اپنی بات مگر اس کا مطلب یہ نہیں کہ میں کسی کا حق چھین لوں۔ میں اسی ارادہ سے آپ کے ساتھ آئی تھی کہ پہلے تو آپ کی ملکیت کو آپ کا ہم خیال بنانے کی پوری کوشش کروں گی اور اگر اس کوشش میں کامیاب ہو گئی تو اپنے حق سے اس لیے دستبردار ہو جاؤ گی کہ یہ حق پھر بھی دوسرا درجہ رکھتا ہے اس کے حق کے مقابلہ میں۔“

خالد نے کہا۔ ”تم کیسی بھکی بھکی با تینی کر رہی ہو گل رخ؟ تم کیوں میرے دماغی توازن کے درپے ہو؟ تم نے اس عرصہ میں مجھے اپنے سے جتنا قریب کر لیا ہے کاش تم کو معلوم ہوتا کہ زبیدہ مجھ سے اتنی ہی دور جا چکی ہے۔“

گل رخ نے کہا۔ ”جی ہاں، میں اپنا یہ قصور کبھی معاف نہ کروں گی اور جذبات کی رو میں آپ سے میں اس قدر قریب آگئی تھی کہ بے چاری زبیدہ آپ سے دور ہوتی چلی گئی مگر اب میں منجل چلی ہوں اور اب میں ایمانداری کے ساتھ کوشش کر رہی ہوں کہ زبیدہ کو جس طرح بھی ہو سکے آپ سے قریب لا سکوں۔ آپ زبیدہ سے جس حد تک مایوس ہیں میں اتنی ہی پرامیدہ ہوں اور مجھے یقین ہے کہ میرے تحوزے میں کوئی کوشش کے بعد شاید آپ بھی زبیدہ سے اتنے مایوس نہ رہیں۔“

ڈاکٹر خالد نے ابھتھے ہوئے کہا۔ ”گل رخ خدا کے لیے مجھ کو اس عذاب میں بدلانا کرو۔ میں تمہارے تعاقب میں اس جگہ آچکا ہوں، جہاں سے زبیدہ کے لیے واپس ہونا ب میرے امکان میں نہیں ہے۔“

گل رخ نے کہا۔ ”آپ بالکل واپس نہ ہوں میں زبیدہ کو اسی جگہ لانے کی کوشش کر رہی ہوں۔“

خالد نے جز بزر ہو کر کہا۔ ”غلط ناممکن یہ ہو ہی نہیں سکتا۔ یہ سب کچھ اس وقت ہو رہا ہے جب ان باتوں کا وقت نہیں رہا نہ زبیدہ اس راہ میں میری طرف بڑھ سکتی ہے نہ میں اس کے لیے واپس ہو سکتا ہوں۔“

گل رخ نے کہا۔ ”اچھا بذریحہ دل سے انصاف کیجئے کہ یہ سب کچھ کیوں ہوا ہے۔ اسی لیے ناکہ میں ناگہانی طور پر آپ کو مل گئے۔ میں نے ایک عورت کے منصب سے قدم آگے احساسات پر چھاپے مارا۔ خود تو بے پردہ تھی ہی اپنے جذبات کو بھی بے پردگی کے ساتھ آپ کے سامنے پیش کر دیا اور یہاں آنے کے بعد بھی اس خود غرضی میں خدا جانے کب تک بدلارہی اگر میں آپ کے اور زبیدہ کے

پاکستان کی نگاشت

II

درمیان نہ آتی تو یہ کچھ بھی نہ ہوتا۔ مگر اب زبیدہ کی مخصوصی خاموشی نے مجھ کو چونکا دیا ہے۔ میں اس بے زبان پر یہ ظلم ہرگز نہ توڑوں گی۔“
خالد نے بات ڈال کر کہا۔ ”خواہ یہ ظلم آپ مجھ پر توڑ دیں۔“

گل رخ نے کہا۔ ”آپ یقین جائیئے کہ یہ بھی ہرگز نہ ہوگا۔ میں تو صرف کوشش کر رہی ہوں کہ زبیدہ آپ کو پالے اور زبیدہ میں آپ اس روح کو ڈھونڈ لیں جواب آپ کو بجائے زبیدہ کے مجھ میں نظر آنے لگی ہے۔ آپ کے جذبات جن پر زبیدہ چھائی ہوئی تھی اگر میری طرف منتقل ہو سکتے ہیں تو کوئی وجہ نہیں کہ میری طرف سے پھر زبیدہ کی طرف منتقل نہ ہو جائیں۔ بہر حال یہ میری کوشش ہے اور اگر اس کوشش میں مجھے کامیابی حاصل نہ ہوئی۔-----“

خالد نے مضطرب ہو کر پوچھا۔ ”تو؟---- تو کیا ہوگا؟“

گل رخ نے اس کی آنکھوں میں آنکھیں ڈال کر کہا۔ ”تو مجھے آپ کو بچانے کے لیے زبیدہ کے حقوق پر ڈاکہ ڈالنا پڑے گا۔“

خالد نے اطمینان کی سانس لے کر کہا۔ ”لہذا ب محظوظ کو صرف یہ دعا کرنا چاہیے کہ آپ اپنی اس کوشش میں کامیاب نہ ہوں۔“

گل رخ نے کہا۔ ”ما نگتے ریپے یہ دعا مگر میں آمیں کہنے پر مجبور نہیں ہوں اس لیے کہ میری دعا اس کے برعکس کچھ اور ہی ہے۔“

خالد نے متسم ہو کر کہا۔ ”احمقانہ ہے وہ دعا آپ کی۔ اچھا یہ بتائیے محترمہ و معظمہ کہ آج آپ نے یہ کیا حرکت کی تھی کہ زبیدہ جس قسم کے گنوار پن کے ثبوت دیتی رہتی ہے اسی قسم کا ایک ثبوت آج بھی اس نے دیا تھا کہ گھر پر پہنچنے کے لیے ڈھیلے پا جائے کے ساتھ اسٹف کار کی قمیض نکال کر رکھ دی اور آپ نے یہ حماقت جھٹ اپنے سراوڑھلی۔“

گل رخ نے کہا۔ ”یقیناً یہ میری حماقت تھی۔“

خالد نے ترکی بہتر کی کہا۔ ”یقیناً یہ آپ کی حماقت نہ تھی۔“

گل رخ نے کہا۔ ”یہ کہہ رہی ہوں کہ میری حماقت تھی کہ میں نے زبیدہ کو کیوں نہیں بتایا کہ آپ گھر پر کرتہ پہنچنا پسند کرتے ہیں اصولاً مجھ کو چاہیے تھا کہ میں آپ کا ہر کام اسی کے ہاتھوں کرتا تی اور اب میں یہی کروں گی۔“

گل رخ کی طرف بڑی خوفزدہ نظروں سے خالد نے دیکھ کر کہا۔ ”بس تو ڈاکٹر صاحب قبلہ خدا ہی حافظ آپ کا، اب یہ زبیدہ بیگم آپ کو بہر و پیسہ بنا کر چھوڑیں گی آپ کرتے پر نائی باندھیں گے۔ دوپہر میں ڈریس سوت پہنیں گے اور اس کے ساتھ سلیم شاہی جوتا استعمال کریں گے۔“

گل رخ نے بجائے ہنئے کے ذریعی سے کہا۔ ”کمال کرتے ہیں آپ بھی یہ باتیں سیکھنے میں کتنے دن لگ سکتے ہیں کسی کو۔“

خالد نے کہا۔ ”صاحب میں اپ کو کیسے سمجھاؤں کہ صرف یہی باتیں نہیں ہیں جن کے سہارے کوئی شخص پہاڑی زندگی بر کرے

جائے۔“

گل رخ نے کہا۔ ”جی ہاں میں جانتی ہوں کہ صرف یہی باتیں کسی کو کسی کا ہم خیال نہیں بنائ سکتیں۔ کیا میں پوچھ سکتی ہوں کہ اس نامراہ گھری سے پہلے زبیدہ کے لیے آپ کے احساسات کیا تھے جب میں آپ سے ملی ہوں۔“

خالد نے کہا۔ ”مجھے اعتراف ہے کہ اس وقت تک کنوں کے مینڈ کی طرح میں یہی سمجھتا تھا کہ زبیدہ ہی میری تمام امیدوں کا مرکز ہے اور مجھ کو اس میں صرف خوبیاں نظر آتی تھیں مگر آپ نے میری آنکھیں کھول دیں۔ اب میں یہ سکھلی ہوئی آنکھیں کیسے بند کروں۔“

گل رخ نے کہا۔ ”بس تو مجھ کو بھی اپنے اس گناہ کا لفڑاہ ادا کرنا ہے اور میں ایڑی چوٹی کا زور لگاؤں گی کہ یا تو زبیدہ کو آپ کے اس معیار پر لے آؤں جو میں نے آپ کی آنکھیں کھول کر پیدا کیا ہے یا اپنے کو اخلاقی طور پر اتنا پست کر الوں کہ زبیدہ کے حقوق پر غاصبانہ قبضہ کرنے کی کھلک اپنے دل میں محسوس نہ کروں۔“

ڈاکٹر خالد نے کہا۔ ”خدا نے چاہا تو یہ دوسری بات ہو کر رہے گی اور انشاء اللہ آپ اپنی اس احمقانہ کوشش میں ناکام ہو کر رہیں گی۔ اچھا اب ایک سوال اور پیدا ہوتا ہے اور کتنا خود غرض ہوں کہ میں نے اپنے علاوہ اس سوال پر اب تک غور ہی نہیں کیا یہ سوال ہے خود آپ کے متعلق کہ اگر آپ اپنی اس احمقانہ کوشش میں خدا نا خواستہ کامیاب بھی ہو گئیں تو خود آپ کا کیا حشر ہو گا؟“

گل رخ نے کہا۔ ”میری طرف سے آپ مطمئن رہیں میں اپنی جستجو میں ناکامیوں کی عادی ہوں۔ ریگستان کے مسافتیگی کی شدت میں بار بار سراب کی طرف دوڑتے ہیں اور قریب پہنچ کر اپنی نگاہوں کے اس دھوکہ کو دیکھنے کے باوجود پھرایی قسم کے تازہ دھوکے کھاتے ہیں۔ میں سمجھ لوں گی کہ میں بھی ایک سراب کی طرف بڑھتی چلی آئی تھی اور اس کے بعد بھی میری جستجو بدستور باقی رہے گی۔“

خالد نے جذبات سے بے قابو ہو کر آگے بڑھتے ہوئے کہا۔ ”نہیں ہو سکتا میں تم کو اس طرح کبھی بھٹکنے نہ دوں گا تم مجھ کو پا چکی ہو اور اب میں نے تم کو پالیا ہے۔“

اس نے اپنا ہاتھ گل رخ کی طرف بڑھا دیا مگر گل رخ نے چند قدم پیچھے ہٹ کر کہا۔ ”آپ مجھے اس امتحان میں مبتلا نہ کریں، میں زبیدہ کا صبر سمیٹ کر کبھی خوش نہ رہ سکوں گی۔“

اور اسی وقت کسی کے قدموں کی چاپ سن کر ڈاکٹر خالد نے حوض میں ہاتھ ڈال کر اس کو کھنگانا شروع کر دیا۔ آنے والی نری تھی جس نے آتے ہی کہا۔ ”روم نمبر پانچ کا مریض ہوش میں آگیا ہے۔“

ڈاکٹر خالد اس کے ساتھ ہی لپکتا ہوا چلا گیا۔

خالد کی اس بے باکی نے اور جذبات کی رو میں اس حد تک بہکنے نے گل رخ کو جس حد تک ششد رکیا تھا اس سے کہیں زیادہ زبیدہ نے

خالد کے جانے کے بعد ہی ایک جھاڑی سے برآمد ہو کر اس کو دنگ کر دیا۔ زبیدہ جھاڑی سے نکلتے ہی گل رخ سے دوڑ کر پٹ گئی اور قریب تھا کہ گل رخ اس اچانک حملے پر چینی اٹھے کہ زبیدہ نے بھرائی ہوئی آواز میں کہا۔

”گل بہن، میں سب کچھ سن چکی ہوں اور تم سے اب صرف یہ کہنا چاہتی ہوں کہ تم مجھ کو معاف کر دو جو کچھ خالد نے کہا ہے اس کا تعلق تو میری قسم سے ہے مگر میں تمہاری قصور و اوار ہوں کہ میرے دل میں تمہارے متعلق نہ جانے کیا کیا تھا۔“ گل رخ نے بات کاٹ کر گھبراتے ہوئے کہا۔ ”تمہارے دل میں میرے متعلق جو کچھ تھا وہ بالکل درست تھا میں واقعی تمہارے حقوق پر ڈاکہ ڈالنے کی نیت سے یہاں آئی تھی۔“

زبیدہ نے کہا۔ ”مگر اب تو تم خود اپنے جذبات پر ڈاکہ ڈال رہی ہو۔ مجھے وہم و گمان بھی نہ تھا کہ تمہارے اس پیکر میں ایک مقدس فرشتہ چھپا ہوا ہے۔“

گل رخ نے کہا۔ ”نہ نہ اس غلط بھی میں بھی نہ رہتا میرے دل میں جو چور چھپا ہوا ہے اس کو فرشتہ کہہ کر فرشتے کی نقدیں پر حملہ نہ کرو۔ البتہ یہ دعا مانگو کہ میں جو کوشش کر رہی ہوں ایک جیتی جاگتی خود کشی کی، اس میں کامیاب ہو جاؤ۔ اب تک یہ کوشش میرے امکان میں تھی مگر آج خالد کی ان باتوں نے مجھ کو پھر ڈگنگا دیا ہے۔“

زبیدہ نے کہا۔ ”تم کس قدر سمجھی ہو۔ کس قدر ایمان دار اور صاف گو ہو۔“

گل رخ نے بڑی سنجیدگی اور روانی سے کہا۔ ”خیر وہ تو میں ہوں مگر تمہارے حقوق کی غاصب بھی ہوں۔ میں چاہتی ہوں کہ تمہارا حق تم ہی کو ملے مگر نہ جانے کیوں مجھے یہ محسوس ہو رہا ہے کہ جیسے جو چیز میں پاچکی ہوں وہ اپنے سے چھین کر تمہارے حوالے کرنا چاہتی ہوں تم نے اچھا کیا یہ باتیں خود سن لیں ورنہ مجھے ایک ایک بات یاد کر کر تم کو بتانا پڑتی۔ اچھا اب تم بھی دیانتداری اور صاف گوئی سے کام لے کر یہ بتاؤ کہ تم کو خالد کیوں پسند ہے؟“

زبیدہ نے کہا۔ ”کیا پسند کی تشریح ممکن ہے گل بہن! مگر اب پسند ناپسند کا کیا سوال ہے۔ میں زبردستی اپنے آپ کو ان کے سرمنڈھنا نہیں چاہتی مجھے معلوم ہو چکا ہے کہ میرے لیے ان کی رائے کے اظہار کے بعد میں اپنی ناسیت کی توہین بھگتی ہوں کہ دامن پھیلا کر ان سے محبت کی بھیک مانگوں۔“

گل رخ نے اس کی بات کو اہمیت نہ دیتے ہوئے کہا۔ ”خیر یہ مخفی الفاظ ہیں۔ اس قسم کے معاملات میں اکثر زبان دل کا اور دل زبان کا ساتھ نہیں دیتا مگر میں یہ پوچھ رہی ہوں کہ تم کو خالد کیوں پسند ہے؟“

زبیدہ نے کہا۔ ”میں آپ کو کیسے یقین دلاؤں کہ اب اس کا کوئی سوال ہی پیدا نہیں ہوتا۔“

پاکستان کی نگاشت

II

گل رخ نے بڑے وثوق سے کہا۔ ”کیوں نہیں پیدا ہوتا ہے سوال؟ تم نے خالد کی زبان سے یہ سنائے تھے کہ وہ تم کو پسند نہیں کرتا مگر تم تو اس کو پسند کرتی ہوتا۔“

زبیدہ نے کہا۔ ”جب وہ مجھے پسند نہیں کرتے تو میں ان کو کیوں پسند کروں؟“

گل رخ نے یقین نہ کرتے ہوئے کہا۔ ”تو کیا تمہارے نزدیک محبت کی حیثیت جوابی کارڈ کی ہوتی ہے۔“

زبیدہ نے کہا۔ ”جی ہاں تاکی دونوں ہاتھوں سے بچتی ہے۔“

گل رخ نے سمجھاتے ہوئے کہا۔ ”میری بہن تاکی بختی میں اور محبت میں بڑا فرق ہے۔ یا یہ کہہ دو صفائی کے ساتھ کہ تم خالد کو اس لیے پسند کرتی تھیں کہ وہ تم کو پسند کرتا تھا اور یہ محبت نہ تھی بلکہ ایک قسم کا السلام علیکم و علیکم السلام تھا۔“

زبیدہ نے کہا۔ ”ممکن ہے یہی ہو مگر میں تم کو یقین دلاتی ہوں کہ خالد کی یہ باتیں سننے کے بعد میں اس کے لیے ہرگز تیار نہیں ہوں کہ یہ سب کچھ سننے کے بعد بھی ان سے کہوں کہ اللہ مجھ کو قبول کر لیجئے۔“

گل رخ نے کہا۔ ”دیکھو زبیدہ میں پھر تم سے کہتی ہوں کہ مجھ سے سچائی کے ساتھ باتیں کروتا کہ ہم دونوں کسی صحیح نتیجہ پر پہنچ سکیں۔ تم کو خالد کے حسن نے فریفہ کیا تھا۔“

زبیدہ نے کہا۔ ”میں کیوں جھوٹ بول کر کہوں کہ یہ غلط ہے۔“

گل رخ نے کہا۔ ”اگر یہ صحیح ہے تو اس سے زیادہ صحیح یہ ہے کہ خالد سے بھی زیادہ حسین نوجوان اس دنیا میں موجود ہیں۔ خالد میں بھیثیت مجموعی جو دلکشی ہے اس سے زیادہ دلکشی کا بھی امکان کسی اور میں موجود ہے۔ سوال یہ ہے کہ تم کو خالد سے دلستگی تھی اس کا اصل راز کیا ہے اور وہ کوئی خصوصیت ہے جو خالد کے علاوہ کسی اور میں ممکن ہی نہیں۔“

زبیدہ نے کہا۔ ”میں تو یہ سمجھتی تھی کہ ان کی تمام خصوصیات صرف ان ہی تک محدود تھیں۔“

گل رخ نے کہا۔ ”سبھتی تھی؟ یعنی اب نہیں سمجھتی۔ دیکھاوب مجھ سے سنو۔ تم کو ان سے دراصل دلچسپی نہ تھی بلکہ یہ دلچسپی خود اپنی ذات سے تھی اور اس لیے تھی یہ دلچسپی خالد سے کہ خالد کو تم سے دلچسپی تھی۔ اگر تم کو خالد سے زیادہ تم سے دلچسپی رکھنے والا کوئی مل جاتا تو خالد کی یہ خصوصیت تمہاری نگاہوں میں باقی نہ رہتی۔ خالد کو بھی تم سے اسی قسم کی سطحی دلچسپی تھی مگر جب میں ان سے ملی اور ان کو اندازہ ہوا کہ میں ان کی ذات سے زیادہ دلچسپی لے رہی ہوں تو جو دلچسپی تم سے تھی وہ منتقل ہو گئی میری طرف۔“

زبیدہ نے کہا۔ ”خیر جو کچھ بھی ہوا اچھا ہی ہوا۔“

گل رخ نے اس کو روکتے ہوئے کہا۔ ”پہلے میری پوری بات سن لو۔ تم نے مجھ سے سوال نہیں کیا ہے مگر میں خود تمہاری طرف سے سوال

کرتی ہوں کہ خود مجھ کو خالد سے کیوں دلچسپی ہوئی اور میں نے تمہارے حقوق پر ڈاکہ ڈالنے کی کیوں کوشش کی ہے اس کا جواب یہ ہے کہ مجھ کو خالد کے حسن، خالد کی دلکشی، خالد کی ذہانت اور طبائی خالد کی جامد زیبی، خالد کی دولت، خالد کی قابلیت ان میں سے کسی چیز نے ہرگز متاثر نہیں کیا ہے۔ مجھ کو دراصل تلاش تھی ایک ہم خیال کی اور چونکہ میرے خیالات نہایت الجھے ہوئے اور دنیا سے کچھ نہ رالے ہیں لہذا مجھ کو اپنی جستجو میں کبھی کامیابی حاصل نہ ہوئی۔ نہ جانے کتنی خاک چھانے کے بعد یہ حضرت مجھ کو ایسے ملے جن کو میں نے ہوبھو ویسا ہی پایا اور اتنا ہی ہم خیال دیکھا جتنا اور جیسا میں چاہتی تھی۔ وہ بھی میری طرف اس لیے متوجہ ہو گئے کہ دنیا کی ہرشش سے زیادہ ہم خیال کی کشش ہوتی ہے ورنہ تم مجھ سے زیادہ حسین اور دلکش ہو۔ تم سے ان کی وابستگی اس حد تک مستحکم تھی کہ ولایت میں سالہا سال کا قیام بھی ان کو ڈگنا نہ سکا۔“ زبیدہ نے کہا۔ ”میں سب کچھ سمجھ چکی ہوں سوائے اس میں ایک بات کے کہ اب آخر تم میری ہاری ہوئی بازی کو کیوں جتنا چاہتی ہو اور میری وکالت کیوں کر رہی ہو؟“

گل رخ نے کہا۔ ”یہ میں تم پر احسان نہیں کر رہی ہوں۔ بلکہ میرا ضمیر مجھ کو ملامت کر رہا ہے کہ میں خود غرضی میں بھتا ہوں، میں ایمانداری کے ساتھ کوشش کرنا چاہتی ہوں کہ تم کو خالد کا اور خالد کو تمہارا ہم خیال بنانے کی کوشش کروں اور اس کوشش میں کامیاب ہو کر اپنی ناکامی میں بھی فاتحانہ شان پیدا کروں۔“

زبیدہ نے کہا۔ ”مگر میں طے کر چکی ہوں کہ اب تم دونوں کے درمیان سے ہٹ جاؤں گی۔“

گل رخ نے کہا۔ ”جلد بازی سے کام نہ لو مجھ کو کوشش کر لینے دو اگر میں اس کوشش میں ناکام ہو گئی تو صاف صاف تم سے کہہ دوں گی کہ تم اس طرف سے صبر کرلو۔“

زبیدہ نے کہا۔ ”تم سے زیادہ یہ بات خود خالد کہہ چکے ہیں اور جو کچھ آج میں نے سنائے اس کو میں اپنی قسمت کا آخری فیصلہ سمجھتی ہوں میں نے تو اس وقت تم کو اس لیے یہاں گھیرا ہے کہ تمہارے سامنے اس بات کا اعتراف کروں میں اپنے اور خالد کے درمیان تم کو خلیج کا درجہ دیتی تھی، جو غلط ثابت ہوا۔“

گل رخ نے کہا۔ ”مگر یہ غلط کب ثابت ہوا یہ تو واقعی ہے۔ میری حیثیت واقعی خلیج کی ہے اور اپنی اسی حیثیت پر میں نا دم ہوں بلکہ اپنی اس حیثیت کو جہاں تک مجھ سے ہو سکے گا ختم کرنے کی کوشش ہی کروں گی۔“

زبیدہ نے کہا۔ ”مگر تمہارا کردار ہے عجیب و غریب اور میری سمجھ میں نہیں آتا کہ-----۔“

گل رخ نے بات کاٹ کر کہا۔ ”خیر اسے سمجھنے کی کوشش بھی نہ کرو میں نہ تم سے پوچھ کر یہاں آئی تھی، نہ تم سے پوچھ کر خالد کو تم سے اتنی دور کیا۔ نہاب مجھ کو پوچھ کر تم دونوں کو پھر قریب لانے کی کوشش کرنا ہے۔ یہ سب کچھ خود بخود ہوا ہے اور آئندہ بھی جو کچھ ہو گا خود بخود ہو گا۔“

البته مجھ کو تمہارے تعاون کی ضرورت ہے اور تمہارے اس اعتماد کی بھی ضرورت ہے کہ میں نیک نیتی کے ساتھ تم کو خالد کے قریب لانے کی کوشش کر رہی ہوں۔“

زبیدہ نے کہا۔ ”یہ مجھ کو معلوم ہے مگر نہ جانے کیوں میرا دل اس خیرات کو قبول کرنے سے بغاوت کر رہا ہے۔“

گل رخ نے کہا۔ ”اس بیگانگی میں بھی بلا کی یا گانگت ہے۔ تمہاری موجودہ کیفیت کو شاعر نے یوںنظم کیا ہے کہ

محبت میں پہلے پرستاریاں تحیں

محبت ہے اب اور بیزاریاں ہیں

بہر صورت محبت باقی ہے پہلے یہ محبت تمہارے شعور میں تھی اب تحت الشعور میں ہے۔“

زبیدہ نے گویا نظر سے کہا۔ ”کس قدر کتابی بتیں کر رہی ہو گل بہن۔ یہ بتیں لکھی جا سکتی ہیں دراصل ہوتی ذرا مشکل ہی سے ہیں۔

میں تم کو یقین دلاتی ہوں کہ میرے دل میں خالد کو حاصل کرنے کے لیے اب کوئی امکنگ باقی نہیں ہے۔“

گل رخ نے کہا۔ ”ہے وہ امکنگ، فرق صرف یہ ہے کہ پہلے وہ تمہاری نسائیت پر چھائی ہوئی تھی اب تمہاری نسائیت اس پر چھائی ہے۔ تم ذرا دیکھو تو سہی کہ یہ باول کس خوبصورتی سے چھنتے ہیں بس تم اپنے کو میرے حوالے کر دوتا کہ میں تم کو خالد کے حوالے کرنے کے قابل بناؤں۔ بس اب میں کچھ سننا نہیں چاہتی۔ میری نیک نیتی اور میرے خلوص پر اعتماد کروتا کہ ہم دونوں خالد کے خلاف سازش کر سکیں۔ چلواب بہت دیر ہو گئی ہے۔ وہ حضرت واپس آنے والے ہوں گے۔“

آپ نے کٹھ پتیلوں کا کھیل تو دیکھا ہی ہو گا وہی کھیل آج کل ڈاکٹر خالد کے گھر میں گل رخ کھیل رہی تھی کہ خود تو پس پر دہ تھی اور پردے کے سامنے زبیدہ کو اس کٹھ پتیلی کی حیثیت حاصل تھی جس کی ڈور گل رخ کی انگلیوں میں تھی جس کے اشارے پر یہ کٹھ پتیلی ناق رہی تھی اور خالد کی حیثیت اس تماشا تی کی تھی جو بجائے خود تماشا بن کر رہ گیا تھا اور زبیدہ سے کتر اک گل رخ کی طرف جانا چاہتا تھا مگر جدھر جاتا گل رخ کے بجائے زبیدہ ہی کو پاتا تھا گویا زبیدہ زبان حال سے کہہ رہی تھی کہ

جہاں جائے گا ہمیں پائے گا

مگر نہ زبیدہ کو اس بات کا صحیح اندازہ تھا نہ گل رخ صحیح طور پر اس سے واقف تھی کہ خود ڈاکٹر خالد پر ان دونوں کیا کیفیت گز رہی ہے وہ اپنی شرافت نفس کے تحت یہ بھی نہ چاہتا کہ زبیدہ سے کوئی ایسی بے رخی بر تے کہ اس کی دل ٹکنی ہو اور نہ یہ گوارا کر سکتا تھا کہ بجائے گل رخ کے زبیدہ اس پر تعینات رہے۔ اس کٹھماں نے اس کو کچھ عجیب چیز چڑھا سا بنا رکھا تھا اور خواہ وہ اپنے کو لکھتا ہی سنجا لے مگر کیفیت یہ ہو کے رہ گئی تھی کہ چلتی ہوا سے لڑنے کو اس کا جی چاہتا تھا۔ اس کے زرنسگ ہوم میں اس کے ماتحت ڈاکٹر کپاڈ نڈر اور نریں میں تک یہ محسوس کر چکی تھیں کہ

ڈاکٹر صاحب کی وہ خندہ پیشانی اور وہ بات بات میں تکلفتی کہ جیسے منہ سے پھول جھوڑ رہے ہوں یا کا یک رخصت ہو گئی ہے اور ان کا مزاج کچھ بدلابدلا سانظر آتا ہے جیسے وہ کسی بیماری میں جتلہ ہوں جسے محسوس تو کریں ظاہرنہ کر سکیں۔ مطب میں مریضوں کے ساتھ بھی ان کا سلوک وہ اگلا سانہ تھا مثلاً آج ہی ایک قصہ خواہ مخواہ طویل کھینچ گیا۔ ایک صاحب اپنے بچے کو دکھانے لائے تھے کہ یہ بچہ پچھلے سال تک نہایت ذہین، نہایت طبع اور ہر اعتبار سے صحیح الدماغ تھا مگر پچھلے سال جب اس کے امتحان کا نتیجہ نکلا اور اس نے اپنا روں نمبر کا میا ب طبلاء کی فہرست میں نہ پایا تو یہ یا کا یک چپ رہ گیا اور ایک ہفتہ تک کسی سے کوئی بات نہ کی اس کے بعد سے اس کا یہ عالم ہے کہ ابھی بات کہئے ابھی بھول جائے گا۔ خود بخود مسکراتا رہے گا، مسکراتے مسکراتے معلوم ہو گا کہ جیسے غنوں کی بدلتی اس پر چھا گئی ہے۔ نماز پڑھنے کھڑا ہو گا تو ایک ایک رکعت میں بعض اوقات گھنٹوں لگادے گا اس لیے کہ الحمد پڑھے گا اور کہیں اٹک کر پھر شروع کرے گا پھر بھولے گا اور پھر شروع کرے گا۔ مختصر یہ کہ نہایت تفصیل سے انہوں نے بچے کی کیفیت بیان کی مگر جب ڈاکٹر نے اس بچے کو بلا کر اس کا معائنہ شروع کیا تو یہ صاحب پھر سے تمام کی ہوئی باتیں دہرانے لگے۔ ایک آدھ مرتبہ تو ڈاکٹر خالد نے ان کو منع کیا کہ مریض کے سامنے یہ باتیں نہ دہرانے جو مریض کی عدم موجودگی میں آپ نہایت تفصیل سے سنا چکے ہیں پھر بھی یہ حضرت نہ مانے تو ڈاکٹر خالد نے ان کو علیحدہ لے جا کر کہا کہ میں آپ کو منع کر چکا ہوں کہ یہ باتیں آپ مریض کے سامنے نہ کہیں ورنہ اس کی توجہ آپ کی ان باتوں کی طرف ہو جائے گی اور میں اس کی بے سانگلی سے جو کچھ معلوم کرتا چاہتا ہوں معلوم نہ کر سکوں گا۔ دماغی مریض کے سامنے اس کی دماغی کیفیت بیان کرنے کا نہایت مضر اڑا اس پر پڑتا ہے۔ مگر اس کے بعد بھی جب ڈاکٹر خالد اس بچے سے ادھرا ہدھر کی باتیں کر رہے تھے یہ صاحب پھر بھولے۔

”بعض اوقات یہ اس سے بھی زیادہ خوفناک آنکھوں سے مجھ کو اور تمام گھروں کو دیکھتا ہے۔“

ڈاکٹر خالد نے جز بزر ہو کر کہا۔ ”جناب محترم میری رائے یہ ہے کہ اس بچے کو دراصل کوئی شکایت نہیں ہے البتہ آپ جس دماغی خلل میں جتنا ہیں اس کا علاج اس کے علاج سے پہلے ہو جانا ضروری ہے۔“

وہ حضرت ایک دم چونک کر بولے۔ ”جی، کیا فرمایا؟ میں دماغی خلل میں جتلہ ہوں۔ یعنی نہیں بلکہ دراصل میں سنک گیا ہوں، یا آپ کیا فرمار ہے ہیں۔ میری عالی دماغی کا اعتراف تو میرے خاندان کے علاوہ میرے ملکہ کے تمام افسران بالا کو بھی ہے۔ حال ہی میں مجھے حسن کا کروگی کی سند ملی ہے۔“

ڈاکٹر نے نہایت سنجیدگی سے کہا۔ ”جی، ہاں ملی ہو گی سن، مگر اس قسم کے تمام مریض اپنے کو نہایت عالی دماغ ہی سمجھتے ہیں۔“

وہ حضرت ذرا تشویش سے بولے۔ ”مگر آپ پہلے ڈاکٹر ہیں کہ اصل مریض کے بجائے آپ مریض کے باپ کو پاگل کہہ رہے ہیں۔“

ڈاکٹر نے کہا۔ ”جی، ہاں میرا یہی خیال ہے کہ یا اگر پاگل ہے تو آپ پاگل کے باپ ہیں۔“

اس یا گل لڑکے نے تالی بجا کرہنٹے ہوئے کہا۔ ”یا گل کے باپ“

وہ صاحب بولے۔ ”خیر میں یہ تسلیم کرنے کو تیار نہیں اور یہ محض آپ کی ناجرب کاری ہے۔ میں نے تو بڑی شہرت سنی تھی آپ کی مگر ثابت یہ ہوا کہ دور کے ڈھونل سہانے ہوتے ہیں۔“

پاگل لاکے نے اپنے گھنے پر ڈھول بجاتے ہوئے کہا۔ ”ڈھباؤ ہب“ ڈھب“ ڈھباؤ ہب“ ڈھب ڈھب“

وہ صاحب بولے۔ ”کیوں صاحب یہ پاگل پن نہیں ہے۔“

ڈاکٹر خالد نے کہا۔ ”ہرگز نہیں، ڈھول کے ذکر پر اگر اس نے بانسری کی آواز پیدا کی ہوتی تو میں اس کو پاگل سمجھ سکتا تھا مگر اس نے تو ڈھول ہی کی آواز پیدا کی ہے۔“

وہ صاحب حیرت سے بولے۔ ”بندا مجھے شبہ ہو رہا ہے کہ آپ ڈاکٹر خالد نہیں بلکہ ان کے کوئی مریض ہیں۔“

ڈاکٹر خالد نے کہا۔ ”یہ بات البتہ صحیح الدلائیل کی نہیں ہے کہ آپ ڈاکٹر کو مریض سمجھ رہے ہیں۔“

وہ صاحب بولے۔ ”میں اس لیے سمجھ رہا ہوں کہ آپ پاگل کے بجائے اس کے باپ کو پاگل سمجھ رہے ہیں۔“

ڈاکٹر صاحب بولے۔ ”جی ہاں یہ کوئی بے تکلی بات نہیں یہ تو نسلی سلسلہ ہوا تا۔“

وہ صاحب واقعی حواس باختہ ہو کر بولے۔ ”گویا یہ بچپ خاندانی پاگل ہے۔ یہ پاگل ہے۔ یہ پاگل پن مجھ سے اس میں منتقل ہوا ہے اور مجھ میں میرے باپ کا اور ان میں ان کے باپ کا پاگل پن منتقل ہوا تھا۔ غلط ہے۔ بخدا غلط ہے۔ میرے والد محترم نہایت اعلیٰ پایہ کے شاعر گزرے ہیں۔“

وہ صاحب بات کاٹ کر بولے۔ ”مگر یا گل تھا، یا گل ہو گیا تھا۔ گویا میرے باپ بھی یا گل ہو کر مرے ہیں۔ کو اس ہے سب۔“

ڈاکٹر خالد نے کہا۔ ”کوئی مہندب اور صحیح الدماغ انسان کی مہندب اور صحیح الدماغ انسان کی بات کو بکواس نہیں کہہ سکتا۔ مگر میں آپ کی بات پر برائیں مانتا ہی مریض مجھ کو گالیاں تک دیتے ہیں۔“

وہ صاحب مشتعل ہو کر بولے۔ ”گویا دماغی مریض، مگر میں پاگل نہیں ہوں البتہ تم مجھ کو پاگل بنادو گے تم ہرگز ڈاکٹرنہیں ہوں انہی ہوں۔ عطا اپنی ہو تھی کر رہے ہو، لیکر یہ ہوتا ہے۔“

ڈاکٹر خالد کا اسٹینٹ جو بھی داخل ہوا تھا مگل لڑکے کے قریب جا کر پول۔ ”والد ہیں آپ کے؟“ شکایت کپ سے اُن کو؟“

ڈاکٹر خالد نے ہنس کر کہا۔ ”میں بتا دوں گا آپ کو۔“

وہ صاحب خالد کے استئنٹ کے قریب آ کر بولے۔ ”ویکھئے صاحب میں اچھا خاصا ہوں اپنے بچے کو دکھانے آیا تھا یہ حضرت مجھ ہی کو پاگل سمجھ بیٹھے۔ میری سمجھ میں تو آتا نہیں کہ ان کو ڈاکٹر کس چند صحفائی نے بنادیا؟“

استئنٹ نے بے پرواہی سے کہا۔ ”لیکن کہتے ہیں آپ بڑے میاں اچھا بتائیے آج کون سادن ہے؟“

وہ حضرت گھبرا کر بولے۔ ”کل جمع تھا الہمنڈا ہفتہ ہوا آج سنپر گویا پھر ڈے“

استئنٹ نے مسکراتے ہوئے کہا۔ ”اچھا آپ تو بڑے قبل آدمی ہیں پھر ڈے بھی جانتے ہیں۔“

پاگل لڑکا بولا۔ ”سرڑے منڈے منڈے“

وہ صاحب بولے۔ ”من لیا آپ نے بس اسی قسم کی باتیں کرتا ہے۔“

ڈاکٹر خالد نے کہا۔ ”تو اس نے کون سی غلط بات کہی دنوں کی صحیح ترتیب بتائی ہے۔“

استئنٹ نے کہا۔ ”ڈاکٹر صاحب دنوں میں سے مریض کون سا ہے؟“

وہ صاحب بولے۔ ”یعنی آپ کو بھائی نہیں دیتا۔ آؤے کا آواہی بگزرا ہوا ہے۔ لا حول ولا قوہ میں کہاں آ کر پھنس گیا۔ چلو جی۔“ اور یہ کہہ کر انہوں نے لڑکے کو ساتھ لیا اور چل دیئے۔

ان کے جانے کے بعد ڈاکٹر خالد نے اپنے استئنٹ کو تمام حالات بتائے اور دنوں ہستے ہستے لوٹ گئے مگر اسی وقت خالد کو اپنے فرض کا احساس ہوا اور اس نے استئنٹ کو دوڑایا کہ ”ان صاحب کو مع بچے کے لے آؤ۔ بچے کو میرے پاس چھوڑ دو اور ان صاحب کو علیحدہ لے جا کر سمجھا دو کہ دماغی مریض کے سامنے اس قسم کی باتیں کرنے سے اس کا دماغی توازن ڈاکٹر کو کسی صحیح نتیجہ پر پہنچنے میں مدد نہیں دے سکتا۔“ ڈاکٹر خالد نے استئنٹ کو ادھر دوڑایا اور تھائی میں بھی وہ اس لطیفہ پر دیر تک ہستارہا۔ مگر یہاں کیک زبیدہ نے داخل ہو کر اس نہیں کوایسا جذب کیا جیسے روشنائی پر یہاں کیک بلانگ ہیپر کھدیا جائے۔

زبیدہ نے آتے ہی کہا۔ ”لیخ میز پر لگا دیا گیا ہے۔“

خالد نے کہا۔ ”شکریہ، مگر مجھے ابھی ذرا دیر لگے گی۔ میں ایک مریض کو دیکھنے کے لیے بلا چکا ہوں۔“

زبیدہ نے کہا۔ ”اس قسم کا اغذرا آپ گل رخ سے تو بھی نہ کرتے تھے۔“

خالد نے بیچ دتاب کھا کر اپنے کو سنبھالتے ہوئے کہا۔ ”اس میں مقابل کی کوئی ضرورت نہیں، میں تھوڑی دیر میں آتا ہوں، آپ لوگ لیکر لیں۔“

زبیدہ نے گویا روٹھ کر جاتے ہوئے کہا۔ ”جی نہیں سب بھوکے بیٹھے رہیں گے آپ کے انتظار میں خواہ کھانا مٹھنا ہی کیوں نہ ہو

جائے۔“

زبیدہ تو چلی گئی مگر خالد کو جلا کر کوئلہ کر گئی۔ ابھی جس لطیفے نے اس کو دت کے بعد ہنسایا تھا اس لطیفہ کا اثر بھی ختم ہو کر رہ گیا بلکہ اگر اس وقت وہ صاحبِ جن سے خالد ابھی نہایت فلانٹلی کے ساتھ الجھا تھا آ جاتے تو صورت حال نہایت ناگوار ہو جاتی۔ شکر ہے کہ تھوڑی دیر میں خالد کا اسنٹ مریض لڑکے کو لے کر آ گیا اور خالد اس سے باتیں کرنے میں مصروف ہو گیا اور نہ زبیدہ کی ان جلی کشی باتوں نے اس کو بے حد نجیبدہ کر دیا تھا۔

زبیدہ ایک رخ خورده ناگن کی طرح اس کمرے میں پہنچی جہاں کھانے کی میز پر سب ڈاکٹر خالد کے منتظر تھے اور وہاں پہنچتے ہی وہ تو جیسے برس ہی پڑی گل رخ پر جا کر۔

”خواہ مخواہ ذلیل کرنے کے لیے بھیجا جاتا ہے۔ میں خوب جانتی ہوں جو مصلحت ہے اس میں مجھے کسی اور پر نہیں اگر تعجب ہے تو نیم بھائی پر ہے کہ سب کچھ دیکھ رہے ہیں سب کچھ جانتے ہیں اور کان پر جوں تک نہیں رینگتی۔“

خالد کی والدہ نے کہا۔ ”مگر کچھ پتہ تو چلے کہ ہوا کیا۔ کیا کچھ کہہ دیا خالد نے؟“

زبیدہ نے اسی شعلہ بار انداز سے کہا۔ ”کہتے کیا؟ وہ ان کے کہنے سے ہزار کام چھوڑ کر آ جاتے تھے مجھ کو دیکھتے ہی ایک تو پھول سوچ کر رہ جاتے ہیں، ابھی میں گئی ہوں تو اچھے خاصے بیٹھے مسکرا رہے تھے مجھے دیکھتے ہی منه پھلا لیا اور کہنے لگے کہ مریض کو وقت دے چکا ہوں تم لوگ کھانا کھاؤ۔“

نیم نے کہا۔ ”ہاں ہاں تو مریض کو وقت دے چکے ہوں گے اس میں آخر اس قدر آگ بگول ہونے کی کون سی بات ہے؟“

خالد کی والدہ نے کہا۔ ”پھر یہ کہ اس میں گل رخ غریب کا کیا قصور ہے؟“

نیم نے کہا۔ ”کچھ بھی نہیں، میں دیکھ رہا ہوں کہ یہ ہو ہی گئی ہے بے حد نازک مزاج۔“

زبیدہ نے کمرے سے جاتے ہوئے کہا۔ ”آپ لوگ چاہتے ہیں کہ میں بے حس ہو کر رہ جاؤں۔ مجھ کو مسلسل نظریا جائے اور میں محسوس بھی نہ کروں مجھ سے یہ برداشت نہیں ہو سکتا۔“

اتی زیادہ مشتعل تو زبیدہ بھی نہ ہوتی تھی وہ اپنے اس غصے سے اس وقت سب ہی کو حیران کر گئی۔ مگر اس کے جاتے ہی گل رخ نہایت خاموشی سے اٹھ کر جانے لگی تو ڈاکٹر خالد کی والدہ نے کہا۔ ”اب تم کہاں چلیں؟“

گل رخ نے کہا۔ ”آنٹی میں اس بیوقوف لڑکی کو سمجھانے جا رہی ہوں۔“ اور یہ کہتی ہوئی وہ سیدھی زبیدہ کے کمرے میں پہنچی جہاں

زبیدہ نکیوں میں مندی یے رورہی تھی۔ گل رخ نے نہایت محبت سے کہا۔ ”میری پلگی، ہم خدا کے لیے صورت حال کو سمجھنے کی کوشش کرو۔“

زبیدہ نے اپنی اٹک آلو درخ سرخ آنکھوں سے گل رخ کو دیکھتے ہوئے کہا۔ ”بغیر کوشش کئے میں سب کچھ بھجھ چکی ہوں اور اب میں ہرگز اس کے لیے تیار نہیں ہوں کہ اس وحشی انسان سے تو جکی بھیک مانگوں۔ مجھے نفرت ہے اس شخص سے۔“

”گل رخ نے کہا۔“ تم کو نفرت نہیں ہے بلکہ تم اپنے کو محبت جیتنے میں ناکام بھجنے لگی ہو۔“

زبیدہ نے تیز آواز میں کہا۔ ”ہرگز نہیں میں کسی کی محبت جیتنا نہیں چاہتی۔ میں اسی دن سے اس شخص سے تنفس ہو چکی ہوں جب سے میں نے اس کی زبان سے اپنے متعلق جو اس کی اصل رائے ہے وہ سنی ہے۔“

”گل رخ نے کہا۔“ تم ذرا محض نہ دل سے غور کرو کہ یہ بات بھی تم کو اسی لیے تو بری لگی ہے کہ۔۔۔۔۔“

زبیدہ نے اس کو بات نہ کرنے دی۔ ”میں کچھ سننا نہیں چاہتی اور میں تم دونوں کے درمیان آنانہیں چاہتی اگر فیض بھائی یہاں سے نہیں جاتے تو میں چلی جاؤں گی۔“

”گل رخ نے کہا۔“ اس سے بہتر یہ ہے کہ میں چلی جاؤں اس لیے کہ یہ سب کچھ میری ہی وجہ سے ہو رہا ہے۔“

زبیدہ نے جلی کٹی سنانے کے انداز سے کہا۔ ”میں کسی سے کیوں کہوں کہ وہ جائے میرا کیا اختیار ہے اس گھر پر۔“

گل رخ نے نہایت خندہ پیشانی کے ساتھ کہا۔ ”اچھا اب تم انھوں ہاتھ منہ دھوڑا لو میں تم سے وعدہ کرتی ہوں کہ اس گھر میں میرا آج کا دن آخری ہے۔ انھونے میری بہن میں تم کو کس طرح یقین دلا دیں کہ میں اب صرف یہ چاہتی ہوں کہ میری وجہ سے جس خالد کو تم ہار چکی ہو اس کو تم جیت لو۔“

زبیدہ نے اپنے کو سنبھالتے ہوئے کہا۔ ”مجھے کو تم سے نہ کوئی شکایت ہے نہ میں تمہارا قصور بھتی ہوں البتہ خالد کے لیے میرے دل میں ایک نفرت بیٹھ چکی ہے اور میں تم کو یقین دلاتی ہوں کہ میں اس مغرو را انسان کو اب ہرگز جیتنا نہیں چاہتی۔“

گل رخ نے اس کو سمجھاتے ہوئے کہا۔ ”اپنے وققی اشتغال میں ایسی باتیں زبان سے نہ کا لو میرے جانے کے بعد تمام حالات بھیک ہو جائیں گے۔ بس اب چلو ناگواری کو طول دے کر سارے گھر میں تینی پیدا کرنے سے کوئی فائدہ نہیں۔“

اس وقت تو زبیدہ نے کچھ نہ کہا۔ وہ ہاتھ منہ دھوکر گل رخ کے ساتھ کھانے کے میز پر پہنچ گئی۔ جہاں ایک سنانے کے عالم میں سب نے بیٹھ کر کھانا کھایا۔ خالد بھی اس عرصہ میں آچکا تھا اور وہ بھی سر جھکائے نہایت خاموشی سے کھانا کھارہاتھا کہ خالد کی والدہ نے نہایت بے موقع بات چھینی دی۔

”خالد میاں تم نے اس وقت زبیدہ کو کیوں رنجیدہ کیا ہے؟“

خالد جو نوالا انھا چکا تھا وہ ہاتھ کا ہاتھ ہی میں رہ گیا اس نے حیرت سے کہا۔ ”میں نے رنجیدہ کیا ہے؟ آخر کس بات سے؟ مجھے تو یاد نہیں

ایسی کوئی بات۔ آپ ہی ان سے دریافت کیجئے، کیا کہا تھا میں نے یا کیا گستاخی سرزد ہوئی ہے مجھ سے؟ البتہ اگر کسی کو خود ہی جلنے بخشنے کا شوق ہو تو میں کیا کر سکتا ہوں۔ پوچھتے تا ان سے کہ میں نے کیا کہا ہے؟“
خالد کی والدہ نے کہا۔ ”میں تو جب پوچھوں کہ تم نہ پوچھ سکتے ہو۔“
نعیم نے کہا۔ ”کچھ بھی نہیں خالد بھائی تم کھانا کھاؤ یہ بات میں ان سے پوچھوں گا۔“

خالد کی والدہ نے کہا۔ ”ظاہر ہے کہ اس کی ایسی ہی دل آزاری ہوئی ہے کہ آج وہ میرے سامنے بھی اپنے کو قابو میں نہ رکھ سکی میں نے تو کبھی یہ تصور بھی نہ کیا تھا کہ زبیدہ بھی غصہ کر سکتی ہے اور اتنا غصہ“

خالد نے بڑی عاجزی سے کہا۔ ”مگر کس بات پر کیا ہے غصہ یہ تو معلوم ہو۔ انہوں نے مجھ سے جا کر کہا کہ کھانا لگادیا گیا ہے۔ میں ایک لڑکے کا معافانہ کرنے کو کمرے میں بلا چکا تھا لہذا میں نے کہا، دیر میں آؤں گا آپ لوگ کھا لجھئے کھانا۔“
خالد کی والدہ نے کہا۔ ”اچھا خیر، تم کھانا کھاؤ۔ بعد میں ہوں گی یہ باتیں۔“

خالد نے ہاتھ کا نوالہ کھا کر پانی پیتے ہوئے کہا۔ ”کھانا تو میں کھا ہی چکا ہوں مگر میں تو خود چاہتا ہوں کہ یہ بات ذرا صفائی اور وضاحت سے ہو جائے اس لیے کہ اگر مجھ کو اس قسم کے چھوٹے چھوٹے گھریلو جھگڑوں میں جتلار کھا گیا تو میں حاضر دماغی سے وہ کام نہیں کر سکتا جو میں نے پھیلار کھا ہے۔“

نعیم نے کہا۔ ”آپ بھی کمال کرتے ہیں ان باتوں کی طرف متوجہ ہونے کی ضرورت ہی نہیں ہے۔ احتمانہ بچپن کے سوا اور دھرا ہی کیا ہے ان باتوں میں؟“

خالد نے کہا۔ ”بھی نہیں یہ احتمانہ بچپن نہیں ہے بلکہ نہایت بالغ حماقت ہے میں اس سلسلے میں آپ سے بات کروں گا نعیم بھائی!“ اور یہ کہتا ہوا وہ میز سے اٹھ گیا تو نعیم نے خالد کی والدہ سے کہا۔

”آئی آپ نے بے کار اس وقت یہ ذکر چھینڑا ہے ان سے کھانا بھی نہ کھایا گیا۔“

خالد کی والدہ نے کہا۔ ”میں جانتی ہوں کہ اس سے کھانا نہیں کھایا گیا مگر تم کو کیا معلوم کہ ان صاحبزادی کے طرز عمل سے خود مجھے کس قدر دکھ پہنچا ہے۔ یہ بھول گئی ہیں کہ میری حیثیت ان کے لیے خالد کی نہیں بلکہ ماں کی ہے۔“

نعیم نے کہا۔ ”آئی یا آپ مجھے اطلاع دے رہی ہیں؟“

وہ کچھ اور کہنا ہی چاہتا تھا کہ خالد نے باہر جاتے ہوئے کہا۔ ”نعم بھائی ذرا آپ میرے پاس آ جائیے۔“

نعیم بھی اٹھ کر ہاتھ دھونے کے بعد سیدھا اسپتال کے با غیرچہ میں پہنچ گیا جہاں ڈاکٹر خالد اسی حوض کے کنارہ ہل رہا تھا جہاں یہ آتش

فشاں اپلا تھا کہ خالد نے گل رخ سے جو باتیں کی تھیں وہ زبیدہ نے سن لی تھیں۔ خالد نے نعیم کو دیکھتے ہی کہا۔

”نعم بھائی! آپ کو معلوم ہے کہ میں اپنے دل کی بات آپ کے علاوہ کسی سے نہیں کہہ سکتا اس لیے کہ میری بات آپ سے زیادہ اور کوئی نہیں سمجھ سکتا۔“

نعم نے اس ناگواری کو خوشنگوار بنا نے کے لیے کہا۔ ”بات یہ ہے کہ ”ولی راولی می شناسد“ اور دوسری بات یہ ہے کہ میں سب کچھ جانتا ہوں۔ دراصل اس قصہ میں زبیدہ کا بھی سوائے اس کے اور کوئی قصور نہیں ہے کہ وہ ہمارے خاندان کی روایتی لڑکیوں کی طرح احتق ہے۔ اس کو بچپن سے ایک نہایت لغو بات سمجھاوی گئی تھی جواب اس کو نامکن نظر آ رہی ہے۔“

خالد نے کہا۔ ”آپ کا قطع کلام مگر قصور میرا بھی ہے۔“

نعم نے کہا۔ ”جی ہاں وہ قصور کچھ اس قسم کا ہے کہ

”آنکھوں کا تھا قصور چھری دل پر چل گئی۔“

خالد نے چلبا کر کہا۔ ”استغفار اللہ“ کسی وقت تو سنجیدہ ہو جایا کرو۔“

نعم نے کہا۔ ”سنجیدہ معاملات میں جتنا چاہو مجھے سنجیدہ بناؤ مگر یہ سنجیدہ بات ہی نہیں ہے۔ بھی تھہارا یہ وہم بھی نہایت احتمانہ تھا کہ تم مجھ کو صرف زبیدہ کا بھائی سمجھ رہے تھے حالانکہ میں تمہارا عزیز ہونے کے علاوہ دوست بھی ہوں اور اگر میں صرف زبیدہ کا بھائی بھی ہوتا تو اس بات سے بے حد خوش ہوتا کہ تم زبیدہ کو زندگی بھر کا دھوکہ دینا نہیں چاہتے بلکہ اس کے سامنے بے نقاب ہو گئے ہو۔“

خالد نے کہا۔ ”کمال کرتے ہیں آپ بھی نعم بھائی جو کچھ مجھ کو کہنا چاہیے تھا وہ آپ کہہ رہے ہیں۔“

نعم نے کہا۔ ”میں اس لیے کہہ رہا ہوں کہ مجھے تو یہ بات اس وقت سے معلوم ہے جب تمہاری اور گل رخ کی نگاہوں میں یہ بات ہوتی ہوا تھہار میں نہ آئی تھی اور یہ بھی معلوم ہے کہ آج کل گل رخ کس دیوالگی میں بتتا ہیں میں اس کو نہ ایسا کہتا ہوں نہ خلوص، میری اصطلاح میں اس کو صرف دیوالگی کہتے ہیں۔“

خالد نے کہا۔ ”میں گل رخ کے کردار کو سمجھنے سے قاصر ہوں اس کی اسی کوشش نے صورت حال کو خراب کر رکھا ہے کہ وہ زبیدہ کو زبردستی مجھ سے قریب کرنا چاہتی ہے۔“

نعم نے گویا بڑی بیگانگی سے کہا۔ ”خیر آپ جانیں آپ کی گل رخ جانیں اور بی بی زبیدہ جانیں، ہم تو سب ہی کے نیاز مند ہیں۔“

زس نے آ کر بتایا کہ پولیس والے ایک بڑھے کو پکڑ کر لاے ہیں لہذا خالد نزس کے ساتھ روانہ ہو گیا۔

پاکستان کی نگاشت

II

ڈاکٹر خالد نے اپنے مطب میں آ کر دیکھا کہ ایک سب اسپکٹر اور ایک نوجوان توانہیت الٹینان سے کرسیوں پر بیٹھے ہوئے مگر ایک عمر بزرگ ہیں جو کسی انجمن کے شمینگ کرنے کے انداز سے ٹھل رہے ہیں اور خود بخود زیر لب کچھ بد بداعے جاتے ہیں۔ جس وقت خالدان کے پاس پہنچا اس نے ایک ہی نظر میں پہچان لیا کہ یہی بڑے میاں جو اپنی دھن میں ٹھل رہے ہیں دراصل مریض ہیں جو اس وقت اپنا بٹوہ کھولے اپنی چکلی میں کچھ نکال کر منہ میں ڈال رہے ہیں۔ خالد کے کمرے میں پہنچتے ہی سب اسپکٹر اور وہ نوجوان دونوں کھڑے ہو گئے اور ان بڑے میاں نے بھی اپنی عینک کا زاویہ درست کرتے ہوئے توانہیت قرات سے کہا۔

”السلام علیکم!“

خالد نے ان کو جواب دینا ضروری نہ سمجھ کر سب اسپکٹر سے پوچھا۔ ”یہی بزرگ مریض ہیں؟“

بڑے میاں نے یہ سنتے ہی ایک دم بھڑک کر کہا۔ ”مریض؟ یعنی پاگل؟ گویا میں آپ کو پاگل نظر آ رہا ہوں۔ کیا میں پوچھ سکتا ہوں کہ جناب ہی ڈاکٹر خالد ماہرا مراض دماغ ہیں؟“

خالد نے بڑی انگساری سے کہا۔ ”جی ہاں اس خاکسار کو ڈاکٹر خالد کہتے ہیں۔“

بڑے میاں نے کہا۔ ”بڑی مرست ہوئی آپ سے نیاز حاصل کر کے دراصل ہم تینوں میں سے کوئی بھی آپ کا مریض نہیں ہے بلکہ ہماری حاضری کا مقصد یہ ہے کہ----- ارے بھی ارجمند میاں تم بیان کرو۔“

ارجمند نے آگے بڑھ کر کہا۔ ”ڈاکٹر صاحب ہم لوگوں کو دراصل ایک مفقوداً الخبر خاتون-----“

بڑے میاں نے بات کاٹ دی۔ ”میاں آسان زبان بولو وہ توانہیت مصروف آدمی ہیں ان کے پاس اتنا وقت نہیں ہے کہ تمہاری بات کا پہلے سلیمانی اردو میں ترجمہ کریں اس کے بعد بات کو سمجھیں پھر تم کو جواب دیں۔ ڈاکٹر صاحب ان کا مطلب ہے کہ ایک لاپتہ صاحبزادی جس کو یہ مفقوداً الخبر خاتون کہہ رہے ہیں----- ہاں آگے بیان کرو۔“

ارجمند نے کہا۔ ”ڈاکٹر صاحب ہم لوگوں کو ایک لاپتہ لڑکی کا پتہ چلانا ہے اور چونکہ آپ دماغی امراض کے ماہر ہیں، لہذا خیال آیا کہ ممکن ہے کسی نے اس نوجوان لڑکی کو آپ کے اسپتال میں داخل کر دیا ہواں لیے اس کے دماغ میں بھی خلل ہے۔“

بڑے میاں پھر بول اٹھے۔ ”خلل تو ہے مگر وہ اس قسم کا خلل ہے کہ باوجود ماہرا مراض ہونے کے شاید آپ بھی اس کو پاگل میرا مطلب یہ کہ پچلی کہہ سکیں۔“

ڈاکٹر خالد نے گھبرا کر جلدی سے کہہ دیا۔ ”جی نہیں، میرے زندگ ہوم میں یا میرے زیر علاج اس قسم کی کوئی خاتون بھی نہیں ہیں۔“

بڑے میاں نے کہا۔ ”یعنی کس قسم کی؟ ابھی آپ کو وضاحت سے یعنی تشریح اور تفصیل کے ساتھ یہ بھی نہیں بتایا گیا کہ وہ کس قسم کی پچلی

ہے اور آپ نے بغیر کچھ سنے کہہ دیا کہ اس قسم کی کوئی خاتون نہیں ہیں۔“

خالد نے کہا۔ ”حضور والا میں نے اس لیے عرض کر دیا کہ میرے زیر علاج آج کل کوئی خاتون ہی نہیں ہیں لہذا کسی قسم کا سوال ہی پیدا نہیں ہوتا۔“

بڑے میاں نے بٹوے کو کریدتے ہوئے کہا۔ ”اچھا، یعنی سمجھ گیا کہ آپ کے زیر علاج کوئی خاتون نہیں ہیں۔ یہی میرا بھی خیال تھا اور میں ان حضرات سے پہلے ہی عرض کر چکا تھا کہ علاج اس کا ہوتا ہے اور ڈاکٹر کے پاس وہ لا یا جاتا ہے جو کسی مرض میں جتنا نظر آئے مگر چونکہ وہ لڑکی بظاہر نہایت صحیح الدماغ نظر آتی ہے لہذا اس پر کسی کو یہ شبہ بھی نہیں ہو سکتا کہ وہ خدا ناخواست۔۔۔۔۔ مگر خدا ناخواست کا یہاں کیا موقع ہے۔“

سب اسپکٹر نے ڈاکٹر خالد سے کہا۔ ”ہم لوگ اس عجیب و غریب لڑکی کے لیے نہ جانے کب سے سرگردان ہیں۔ یہ حضرات پولیس میں رپورٹ میں لکھوا چکے ہیں اور مجھے ذاتی طور پر بھی اس لڑکی کا پتہ چلانے میں دلچسپی ہے لہذا۔۔۔۔۔“

وہ بڑے میاں پھر بھڑکے۔ ”ذاتی طور پر دلچسپی ہے؟ وہ بھلا کیوں؟ یعنی مجھے یہ جتوں اس لیے ہے کہ وہ میری لڑکی ہے ان صاحزادے کو اس لیے یہ دھن سوار ہے کہ ان سے اس کی شادی ہو سکتی ہے مگر جناب کو دلچسپی اور ذاتی طور پر دلچسپی کیوں ہے؟“

ڈاکٹر خالد کو بھی اس سوال پر فہمی آگئی اور اس نے نہایت تپاک سے کہا۔ ”آپ تشریف رکھنے نامحتشم! آپ کا یہ سوال میرے نزدیک بڑی اہمیت رکھتا ہے۔ سب اسپکٹر صاحب آپ کو اس کا جواب دینا ہی پڑے گا۔“

سب اسپکٹر نے مسکراتے ہوئے کہا۔ ”وہی مطلب کہ

بات پروال زبان کلتی ہے۔“

بڑے میاں نے کہا۔ ”وہی مطلب آپ نے گویا وہی مثل کے طور پر فرمایا ہے۔ خیر میں زبان کی اصلاح کرنے سے زیادہ یہ معلوم کرنا چاہتا ہوں کہ آپ کو ذاتی دلچسپی کیوں ہے؟“

سب اسپکٹر نے کہا۔ ”صاحب ذاتی دلچسپی کیوں ہے کہ میں اس پاگل لڑکی کو دیکھنا چاہتا ہوں جو دیکھنے میں پاگل معلوم نہیں ہوتی اور اس لڑکی کے متعلق جو حالات آپ دونوں نے بتائے ہیں وہ بجائے خود اتنے دلچسپ ہیں کہ مجھے اس لڑکی کو دیکھنے کا شوق پیدا ہو گیا ہے۔ ڈاکٹر صاحب یہ بزرگ محترم جناب حکیم صاحب اس غیر شادی شدہ لڑکی کے والد محترم ہیں اور یہ صاحب یعنی مسٹر ارجمند وہ ایک نوجوان ہیں جن سے یہ لڑکی شادی کرنا چاہتی تھی۔“

بڑے میاں نے ایک جھٹکے کے ساتھ کہا۔ ”فلاط صریحًا فلاط۔ شادی کرنانہ چاہتی تھی بلکہ یہ اس سے شادی کرنانا چاہتے تھے اور اس کو بھی

اس معاملے میں اپنا ہم خیال بنالیا تھا۔ ورنہ میری لڑکی اس قسم کی بے حیا ہرگز نہیں ہو سکتی کہ وہ کسی سے شادی کرنا چاہے۔“

خالد نے بڑی سمجھیگی سے کہا۔ ”درست فرماتے ہیں آپ۔ ہاں تو سب انپکٹر صاحب! پھر کیا ہوا؟“

سب انپکٹر نے بیان جاری رکھا۔ ”ہمارے حکیم صاحب قبلہ بوجوہ اس نسبت کی تائید میں نہ تھے بلکہ کسی اور ہی سے شادی کرنے کے درپے تھے۔ اس نے بے حد کوشش کی، سخت احتجاج کیا مگر حکیم صاحب قبلہ پرانی وضع کے بزرگ ہیں آپ کو کچھ ضدی ہو گئی تھی۔“

بڑے میاں نے کہا۔ ”پھر وہی ضد، حضور والا یہ ضد ہرگز نہ تھی۔ بلکہ میرے لیے یہ مر جانے کا مقام تھا کہ جہاں میں چاہوں وہاں میری لڑکی شادی نہ کرے اور جہاں وہ چاہے وہاں میں اس کی شادی کر دوں۔ میں نے فیصلہ کر لیا تھا کہ اوہر کی دنیا اوہر ہو جائے مگر شادی اس کی وہیں ہو گئی جہاں میں چاہتا ہوں۔“

سب انپکٹر نے کہا۔ ”اچھا ضد نہ کسی بلکہ وہی کسی جو آپ فرمائے ہیں تو صاحب نتیجہ اس کٹکٹش کا یہ ہوا کہ اس لڑکی کے دماغ پر شدید اثر ہو گیا اور وہ گھر سے غائب ہو گئی۔ مگر بجائے ارجمند صاحب کے بیہاں جانے کے وہ اپنی دھن میں نہ جانے کا دھن کل گئی اب وہ یہ کرتی تھی کہ جو کوئی بھی اس کو مل جاتا تھا اسی کو اپنی باتوں سے موہ لیتی تھی اور کہتی تھی کہ بس آپ ہی میرے ہم خیال اور ہم مذاق ہیں مجھے جس شخصیت کی تلاش تھی وہ آپ ہی ہیں۔ مگر ان حضرات نے اس کو ڈھونڈ نکالا۔“

بڑے میاں نے ٹوکا۔ ”حضرات غلط حضرت کہئے۔ میں نے ان صاحبزادے کو صرف اس مرتبہ اپنے ساتھ لیا ہے اور اب میں اس لڑکی کے ہاتھوں عاجز آ کر اس بات پر تیار ہوا ہوں کہ اگر وہ انہی کے ساتھ شادی کرنا چاہتی ہے تو کرے شادی اور جائے جہنم میں میری طرف سے۔“

خالد نے کہا۔ ”مگر میرا خیال ہے کہ صرف اتنی ہی بات نہ ہوئی ہو گی بلکہ اس لڑکی کو شدید ذہنی کوفت میں بٹا کیا گیا ہو گا۔ جس نے رفتہ رفتہ اس کا دماغی توازن کھو دیا۔“

ارجمند نے کہا۔ ”جی ہاں یہ درست ہے۔ ایک تو اس کی مرضی کے خلاف ایسی جگہ اس کی شادی تھہرائی جاری تھی جہاں شادی کرنے سے مر جانا اس کو گوارا تھا۔ ووسرے دن رات کے طعن تشنج سے اس کی زندگی عذاب کر دی گئی تھی۔ وہ کھانا پینا چھوڑ چکی تھی۔ مہینوں اس کو نید نہیں آئی۔ وہ ہر وقت ایک ذہنی کٹکٹش میں بھتلارہتی تھی اور ان حالات نے اس کو ایسا یہاں کرڈا لا کے۔۔۔۔۔“

”ایک مرتبہ شدید بخار میں سر سامی کیفیت جو طاری ہوئی تو بخار اترنے کے بعد ہی وہ یکسر بدلت چکی تھی۔ اب وہ افسر وہ رہنے کے بجائے ہستی تھی، خاموش رہنے کے بجائے باتیں کرتی تھی۔ خود حکیم صاحب قبلہ سے اپنی ہی شادی کے متعلق بے جھج باتیں کرنے لگی تھی۔ اب اس میں نہ وہ شرم تھی کہ باپ کے سامنے زبان نہ کھولے نہ وہ جھج تھی کہ اپنی شادی کے متعلق اظہار خیال نہ کرے۔ اسی عالم میں وہ کئی

مرتبہ گم ہوئی اور مل گئی۔ مگر اب جو گم ہوئی ہے تو اب تک اس کا پتہ نہیں چلا ہے۔“

حکیم صاحب نے کہا۔ ”مجھے یقین ہے کہ اس نے کسی کو ہمیشہ کی طرح یہ یقین دلا دیا ہے کہ مجھ کو تمہاری ہی جنتجو تھی اور تم ہی دنیا میں واحد انسان ہو جو میرے ہم خیال اور ہم مذاق مجھ کو ملے ہو۔“

ڈاکٹر خالد نے کہا۔ ”میں اب بالکل سمجھ گیا ہوں کاش وہ لڑکی میرے پاس آ جاتی اور میں اس عجیب و غریب پاگل لڑکی کا علاج کر سکتا۔“

سب انپکٹر نے کہا۔ ”ممکن ہے آئندہ کبھی وہ لڑکی آپ کے پاس آ جائے تو آپ ہم لوگوں کا پتہ نوٹ کر لجھنے تاکہ آپ ہم کو مطلع کر سکیں۔“

یہ کہہ کر سب انپکٹر نے خود ہی ایک کاغذ پر حکیم صاحب کا اور خود اپنا پتہ لکھ کر ڈاکٹر خالد کی میز پر رکھ دیا۔ مگر قبل اس کے وہ ڈاکٹر سے رخصت ہوں۔ اندر سے فیض صاحب گھبراۓ ہوئے آئے اور ان لوگوں کی موجودگی کا خیال کئے بغیر ڈاکٹر سے پوچھا۔

”گل رخ آپ کے پاس تونبیں آئی۔ اس کا کمرہ خالی ہے کمرے کا تمام سامان من عن موجود ہے۔ صرف اس کا اپنی نہیں ہے اور میز پر زبیدہ کے نام ایک پرچہ اس کے ہاتھ کا لکھا ہوا ملا ہے کہ میں حسب وعدہ جارہی ہوں اور دعا گو ہوں کہ تم کو خالد از سرنوں جائیں۔“

خالد نے ایک دم کھڑے ہوتے ہوئے کہا۔ ”مگر ابھی تو میں اس کو گھر میں چھوڑ کر آیا ہوں۔“

فیض نے کہا۔ ”جی ہاں، مگر اب زبیدہ نے بتایا ہے کہ وہ کہہ چکی تھی کہ میرا اس گھر میں یہ آخری دن ہے۔“

خالد نے کہا۔ ”وہ اتنی جلدی کہاں جا سکتی ہے ہم کو جلدی کرنا چاہیے۔ موڑ نکلاوائیے وہ زیادہ سے زیادہ اسٹیشن تک پہنچی ہو گی۔ افسوس کہ زبیدہ کی ناگھبی نے اسے ہاتھ سے گنوادیا۔ فیض بھائی دیر نہ کیجئے موڑ نکلاوائیے۔“

سب انپکٹر نے کہا۔ ”میری جیپ موجود ہے، ممکن ہے کہ ہم سب کو ایک ہی شخصیت کی تلاش ہو۔ اس لڑکی کا نام بھی گل رخ ہی ہے ڈاکٹر صاحب۔“

مزید کتب پڑھنے کے لئے آج ہی ورث کریں: www.iqbalkalmati.blogspot.com

ڈاکٹر نے سب انپکٹر کی صرف یہ بات سنی کہ جیپ موجود ہے اور وہ ان ہی سب کے ساتھ جیپ پر اسٹیشن روائی ہو گیا۔

گل رخ کی تلاش میں ان سب کو آج تیرداں ہے ایک اسٹیشن کیا شہر کا چپہ چپہ چھان مارا ہے۔ صرف خالد ہی نہیں بلکہ فیض بھی دیوانہ وار ہر طرف اس کو ڈھونڈتے پھر رہے ہیں۔ خالد کے ہمراہ سب انپکٹر ارجمند اور حکیم صاحب ہیں۔ فیض کے قبضہ میں خالد کی کار ہے جس پر کبھی وہ تنہا ڈھونڈنے لکھتا ہے کبھی زبیدہ اس کے ساتھ ہو جاتی ہے۔ اپتال اور نرنسنگ ہوم کو خالد کے اسٹنگوں نے سنبھال رکھا ہے۔

خالد کی والدہ پر گل رک نے اتنے ہی دنوں میں نہ جانے کیا جادو کردیا تھا کہ وہ تب سے اور کھانا پینا حرام کئے ہوئے ہیں اور رہ رہ کر بھی کہتی ہیں کہ زبیدہ کی نائجی نے اس غریب سے یہ گھر چھوڑا دیا اب نہ جانے وہ کہاں ہو گی اور اگر وہ نہ ملی تو خالد کا تو خدا ہی حافظ ہے۔ فیض تو زبیدہ کی کافی خبر لے چکا ہوتا مگر وہ دیکھ رہا تھا کہ زبیدہ خود بے مدشتعل بھی ہے اور پریشان بھی بلکہ اگر بھی فیض اس تلاش سے تھک کرو اپس بھی آنا چاہتا تھا اور زبیدہ ساتھ ہوتی تھی تو وہ اس کو ایک آدھ جگہ اور لے جاتی تھی۔ یہ لوگ تو روزانہ ڈھونڈھ ڈھانڈ کر شام کو واپس بھی آ جاتے تھے مگر خالد تو جس دن سے گیا تھا واپس ہی نہ آیا تھا اور اب خالد کی والدہ کو گل رخ کے علاوہ خود اس کی بھی فکر تھی کہ نہ جانے وہ گل رخ کو ڈھونڈتا کہاں نکل گیا اور اس کے نہ ملنے کی صورت میں اللہ جانے وہ کیا کر گزرے بلکہ آج تو فیض سے بھی صد کر رہی تھی کہ میں بھی اس کی تلاش میں تمہارے ساتھ چلوں گی اور شاید فیض کو لے جانا ہی پڑتا ان کو کئی دن کی تگ و دو کے بعد تھکے ہارے یہ سب کے سب ناکام واپس آ گئے۔ خالد نے جو اس عرصے میں اپنے چہرے پر کافی وحشت بر سا چکا تھا۔ فیض سے صرف یہ کہا کہ ان صاحبان کے قیام اور آرام کا بندوبست کر دیجئے اور خود نہایت بچھے ہوئے انداز کے ساتھ اپنے مطب میں جا کر اس بیٹہ پر ٹھکن سے چور گر پڑا جس پر وہ مریضوں کو لٹا کر دیکھتا تھا۔ خالد کی والدہ نے جب اس کے آنے کی خبر سنی تو وہ خود ہی مطب میں آگئیں اور ماتما کے جوش میں اس کا سر سہلا کرنے جانے کیا کہنا چاہتی تھیں مگر کہا یہ کہ

”بیٹا میرا دل گواہی دے رہا ہے کہ وہ ضرور مل جائے گی، تم ذرا ہمت اور حوصلے سے کام لو۔“

خالد نے بچھے ہوئے انداز سے کہا۔ ”اگر وہ مل بھی گئی تو کیا ہو گا اس گھر میں جو اس کی قدر افزائی ہوئی ہے کیا اس کے بعد بھی میں اس سے اس گھر میں آنے کے لیے کہہ سکوں گا۔“

خالد کی والدہ نے کہا۔ ”تم نہ کہنا، میں کہوں گی اور میں جانتی ہوں کہ وہ سب کچھ کر سکتی ہے مگر میرا کہنا نہیں ٹال سکتی ایک نائجی اور بیوقوف لڑکی سے جعلی ہوئی ہے اس کی سزا وہ مجھے نہیں دے سکتی۔ اچھا اب تم انھوںہا دھوکر آدمیوں کی صورت بنو کچھ کھاپی اوتا کہ اس کو تلاش کرنے کی ہمت تم میں تازہ ہو سکے۔ انہوں میں کیا کہہ رہی ہوں؟“

خالد خاموشی کے ساتھ اٹھا اور اندر جا کر اس نے تین دن کا بڑھا ہوا شیوکیا، غسل کر کے کپڑے بدے اور باہر آ گیا جہاں چائے پر سب اس کے منتظر تھے۔ یہ سب ہی نہاد ہو کرتا زہد ہو چکے تھے اور سب سے زیادہ بشاش حکیم صاحب نظر آ رہے تھے جو خالد کو دیکھتے ہی بولے۔

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”ڈاکٹر صاحب میں آپ کو یقین دلاتا ہوں کہ پریشان صرف ہم لوگ ہیں جہاں تک ان صاحبزادی کا تعلق ہے وہ نہایت مطمئن ہوں گی اور اب کسی اور کو اس غلط نہیں میں بتلا کر رہی ہوں گی کہ وہی ایک ایسا انسان ہے جس کی ان کو صحیح تھی اور صرف وہی ان کو اپنا ہم خیال ملا

پاکستان کی نگاشت

II

ہے اور چونکہ یہ باتیں وہ نہایت معقولیت سے کہہ رہی ہوں گی لہذا ان کے اس دماغی خلل کی طرف آپ کی طرح اس کا ذہن بھی منتقل نہ ہو سکے گا۔ میں تو یہ کہتا ہوں کہ آپ جیسا ماہر امراض دماغ اس کو صحیح الدماغ سمجھتا رہا تو کسی اور کیا ذکر؟“

خالد نے کہا۔ ”حضور والا پسلے یہ تو طے ہو جانے دیجئے کہ جن کو آپ تلاش کر رہے ہیں اور جن کی میں جستجو کر رہا ہوں وہ ایک ہی ہیں۔ مجھے اب تک یہ یقین ہے کہ نام کی یکسانیت سے آپ کو دھوکہ ہوا ہے ورنہ میں کیسے کہہ دوں کہ جس طرح گل رخ کو میں ڈھونڈ رہا ہوں وہ وہی آپ والی گل رخ ہے جس کا بقول آپ کے دماغ درست نہیں ہے۔“

سب انسپکٹر نے ایک دم چوٹکتے ہوئے کہا۔ ”لاحوال لا توقہ خواہ مخواہ اتنے دن اس بات کو طول دیا گیا حالانکہ ارجمند صاحب کے پاس ان محترم کی تصویر بھی ہے۔ ارجمند صاحب وہ تصویر دکھائیے ڈاکٹر صاحب کو۔“

حکیم صاحب نے ارجمند کو دکھائے والی نگاہوں سے گھور کر کہا۔ ”جواب نہیں ہے آپ کا بھی برخوردار پھر اگر میں آپ کو تیم اعفل کھوں گا تو برما نہیں گے اب مجھے بھی اس پر یہاں میں خیال نہیں آیا کہ واقعی تصویر تو موجود ہے۔“

ارجمند نے اپنے پرس سے تصویر نکالتے ہوئے کہا۔ ”پر یہاں میں سب ہی کے ذہن سے یہ تصویر اتر گئی تھی۔“

جس وقت اس نے ڈاکٹر خالد کی طرف وہ تصویر بڑھائی ہے نعیم بھی اپنی کرسی چھوڑ کر اسی کے پاس آگئے اور تصویر دیکھ کر دونوں بیک وقت گویا چیز سے پڑے۔ ”وہی تو ہے۔“

حکیم صاحب نے نہایت اطمینان سے ایک رس گلہ منہ میں رکھتے ہوئے کہا۔ ”مجھے تو یقین بلکہ یقین کامل تھا۔ وہ گل رخ سوائے گل رخ کے اور کوئی گل رخ نہیں ہو سکتی۔ میرا مطلب یہ ہے کہ ارجمند صاحب ذرا سمجھائیے میرا کیا مطلب ہے۔“

ارجمند نے کہا۔ ”ڈاکٹر صاحب سمجھ گئے ہیں جو کچھ آپ کا مطلب ہے۔“

خالد تصویر ہاتھ میں لیے غرق حیرت تھا اور نعیم کو بھی اس سے کم تعجب نہ تھا۔ آخر اس نے اس استغاب سے چوٹکتے ہوئے کہا۔ ”اگر یہ سچ ہے کہ گل رخ دیوانی ہے تو اس کا مطلب یہ ہوا کہ ہم میں سے کوئی بھی صحیح الدماغ نہیں ہے۔“

نعیم نے کہا۔ ”ایک بات بھی تو دیوانگی کی نہیں تھی۔ نہایت ذہین، نہایت طبائع اور نہایت نکتہ خ ش ثابت ہوئی ہیں وہ تو یہاں۔“

خالد نے کہا۔ ”سوائے اس کے اب جو میں شروع سے آخر تک یعنی اس وقت سے جب اچانک وہ میری شریک سفر بنی اور اس وقت تک جب تک وہ یہاں سے گئی ہیں ان تمام حالات پر غور کرتا ہوں تو یہ بات تو سمجھ میں آتی ہے کہ وہ ایک عجیب و غریب مزاج کی خاتون تو ضرور تھیں مگر ان کے مزاج کی اس کیفیت کو دیوانگی سمجھنا میری سمجھ میں اب تک نہیں آ رہا ہے۔“

حکیم صاحب نے تعجب سے کہا۔ ”یعنی میرے کہنے کے بعد بھی۔ حالانکہ اب یہ ثابت ہو چکا ہے کہ میں گل رخ کا باپ ہوں اور اپنی

بیٹی کو آپ سب سے زیادہ میں خود سمجھتا ہوں۔“

خالد نے کہا۔ ”آپ فرمائے ہیں تو درست ہی ہو گئی یہ بات مگر سوال تو یہ ہے کہ وہ تو پاگل ہیں مگر میں تو پاگل نہیں ہوں جو ان کے لیے جذبات کی رو میں اس حد تک آگے بڑھ گیا ہوں کہ اب میں اپنے آپ کو واپس لانا چاہوں تو ہرگز نہ لاسکوں گا۔“
حکیم صاحب نے نہایت مدبرانہ تیوریوں سے کہا۔ ”اس بات کا تعلق مجھ سے زیادہ ان صاحبزادے یعنی ارجمند میاں سلمہ سے ہے جو خود بھی جذبات کی رو میں اس حد تک بڑھ چکے ہیں کہ خود تو احمد ہی رہے اس غریب کو پاگل کر دیا۔“

خالد نے کہا۔ ”اب میرے دل میں ایک عجیب امنگ پیدا ہو رہی ہے کہ وہ ایک مرتبہ مل جائے اور میں اپنے فن کے تمام کمالات اس کے علاج پر صرف کروں۔ میرا دل گواہی دے رہا ہے کہ میں نے دماغی امراض کے معافی کو اپنا مخصوص فن شاید اسی کے لیے بنایا تھا۔“
حکیم صاحب نے کہا۔

”اور میں بھی بحیثیت ایک طبیب کے جو طبیب ہونے کے علاوہ میریضہ کا والد بھی ہے یہ کہتا ہوں کہ اگر وہ مل گئی تو آپ کو یا مجھے کسی کو اس کے علاج کی ضرورت پیش نہ آئے گی۔ وہ ان برخوردار کو دیکھتے ہی اور یہ فیصلہ سنتے ہی کہ میں اس سے اس کی شادی کرنے پر رضا مند ہو گیا ہوں، بالکل شیک ہو جائے گی۔“

خالد نے کہا۔ ”خدا کرے ایسا ہی ہو۔ اب میں اس کی دماغی صحت کے علاوہ اور کچھ نہیں چاہتا اور اب مجھ کو اس کی جستجو اس لیے اور بھی ہو گئی کہ میں اس کا علاج کر کے خود اپنے فن کی آزمائش کر سکوں۔“

حکیم صاحب نے کہا۔ ”پھر وہی میں عرض کر رہا ہوں کہ اس کی نوبت ہی نہ آئے گی میں بھی آخر طبیب ہوں اور میریضہ اتفاق سے میری دختر بھی ہے جس کا میں بخوبی اندازہ کر چکا ہوں اور میری قطعی رائے یہ ہے کہ اب کی باراً اگر وہ مل گئی تو اس کے مرض کا بس بھی علاج کافی ہو گا کہ میں اس سے کہہ دوں گا کہ میں ارجمند سے تمہاری شادی کرنے پر تیار ہوں۔ پھر یہ صاحبزادے جانیں اور وہ سرکش بڑی کی جانے۔“

خوب گزرے گی جوں بیٹھیں گے دیوانے دو

”یہ حضرت بھی کچھ کم پاگل نہیں ہی اور بحیثیت ایک طبیب کے میری رائے ان کے متعلق بھی یہی ہے کہ اگر ان کی کھوپڑی میں واقع دماغ موجود ہے جس کی طرف سے مجھے شہرے ہے تو وہ دماغ نہایت ناقص قسم کا ہے۔“

اسی وقت ٹیلیفون کی گھنٹی بھی اور حکیم صاحب کا یہ خطبہ ختم ہو گیا۔ خالد نے ٹیلیفون لے کر سب اسپکٹر کو دے دیا کہ آپ کا ٹیلیفون ہے سب اسپکٹر نے ٹیلیفون پر جو با تین شروع کیں ان با توں نے سب ہی کو ٹیلیفون کے گرد جمع کر دیا اس لیے کہ اس نے ٹیلیفون سنتے ہی کہا۔

”جی ہاں جی ہاں، بس تو ذرا اب نگرانی رکھئے ہم لوگ ابھی روانہ ہو کر پہنچتے ہیں ایسا نہ ہو کہ وہ وہاں سے بھی چل دیں۔ جی ہاں بس روانہ ہی ہو رہے ہیں۔“

اس نے ٹیلیفون رکھتے ہی کہا۔

”لیجئے صاحب مبارک ہو وہ مل گئی ہیں اور اس وقت جہاں گیر کے مقبرہ میں ایک صاحب کے ساتھ پنک فرمائی ہیں۔“

یہ سنتے ہی سب انھوں کھڑے ہوئے اور جس طرح بیٹھے تھے اس طرح کچھ سب انپکٹر کی جیپ پر اور کچھ خالد کی گاڑی پر جہاں گیر کے مقبرہ کی طرف روانہ ہو گئے جہاں سب انپکٹر کے ایک دوست دوسرے سب انپکٹر صاحب باہر ہی ان کے منتظر تھے۔ یہ سب ان کے ساتھ ہی اندر پہنچے جہاں گل رخ ایک صاحب سے بیٹھی باتیں کر رہی تھی۔ خالد کو دیکھ کر اس نے نہ اپنے چہرے پر گمراہت پیدا کی نہ وہ چوکی بلکہ اس طرح گویا کئی بات ہی نہ ہونہا یہ تپاک سے بولی۔ ”ارے خالد تم‘ ان سے ملویہ میرے دوستِ مشر..... مشر کیا نام بتایا تھا آپ نے؟“

ان صاحب نے کہا۔ ”میرا نامِ رضوان ہے۔“

گل رخ اس عرصے میں حکیم صاحب اور ارجمند کو بھی دیکھا چکی تھی مگر ان کی طرف قطعاً متوجہ نہ ہوئی تھی۔ آخر خالد نے اس سے گھر چلنے کو کہا تو وہ اس طرح آمادہ ہو گئی گویا اس کو کوئی عذر ہی نہ تھا بلکہ اس نے رضوان کو یہ کہہ کر حیران کر دیا۔ ”چھا تو مسٹرِ رضوان پھر ہو گئی آپ سے ملاقات۔ میں ڈاکٹر خالد کے یہاں آپ کوئی سکون گی۔ خدا حافظ۔“

وہ حضرت منہ دیکھتے ہی رہ گئے اور گل رخ خالد کے ساتھ ہنستی بولتی موسیم کی خوبیوں کی دل فرمبی کی باتیں کرتی ہوئی موڑ میں آ کر سوار ہو گئے۔ حکیم صاحب اور ارجمند حیرت سے ایک دوسرے کا مند دیکھ رہے تھے کہ اس نے ان دونوں کا نوٹس ہی نہیں لیا۔

ڈاکٹر خالد کے گھر میں آج کل حکیم صاحب اور ارجمند اس طرح مہمان تھے کہ ان پر مہمان ہونے کا شہر بھی نہ ہوتا تھا۔ کچھ تو اس گھر کی معاشرت ہی ایسی تھی اور کچھ حکیم صاحب بے حد بے تکلف قسم کے آدمی واقع ہوئے تھے نتیجہ یہ کہ اس گھر کے افراد ہی میں شامل ہو کر رہ گئے تھے۔ گل رخ حکیم صاحب کو پہچان چکی تھی مگر ارجمند کو اس نے سخت مایوس کیا تھا کہ جیسے کبھی کی صاحب سلامت بھی نہ تھی۔ حکیم صاحب کو بھی اس نے جس حد تک پہچانا تھا اس کا اندازہ اسی سے ہو سکتا ہے کہ حکیم صاحب کو بڑی امید تھی کہ جب وہ گل رخ سے یہ کہیں گے کہ اب مجھ کو اس میں کوئی اعتراض نہیں ہے کہ تم ارجمند سے شادی کر لوتواں کا نتیجہ یہ ہو گا کہ اس طرف سے مایوس ہو کر اس کے دامغ کو جو صدمہ پہنچا ہے وہ لیکا یک دور ہو جائے گا مگر ہوا صرف یہ کہ حکیم صاحب نے نہ جانے کتنی تیاریوں کے بعد جب یہ بات گل رخ سے کہی تو وہ مارے ہنسی کے لوتی ہوئی کمرے سے باہر آ گئی۔ حکیم صاحب اس کی اس کیفیت کو بھی وفور مرست ہی سمجھے مگر اس نے باہر آ کر اپنی بھنسی پر بمشکل

قاپو پانے کے بعد خالد سے کہا۔

”سنا آپ نے خالد صاحب میرے والد محترم نے میری شادی لے کر دی ہے اور یہ صاحب جو آپ کے پاس بیٹھے ہیں ان کو اپنی غلامی میں لینا قبول کئے بیٹھے ہیں گویا۔“

خالد کے علاوہ فیض اور ارجمند سب ابھی حیران ہی تھے کہ حکیم صاحب بھی تشریف لے آئے اور غالباً یہ بھول کر گل رخ کس دماغی کیفیت میں بیٹھا ہے اپنے والد ان حقوق سے کام لیتے ہوئے بولے۔ ”میں نے جو کچھ تم سے کہا ہے وہ میرا قطعی فیصلہ ہے۔ نہ میرا اور تمہارا کوئی مذاق کا رشتہ ہے نہ میں اپنی اولاد کا یہ گستاخانہ تمثیر برداشت کر سکتا ہوں۔“

گل رخ نے بدستور بیٹھتے ہوئے کہا۔ ”اور آپ چاہتے ہیں کہ میں آپ کا یہ تمثیر برداشت کراون کہ میری طرف سے جو نکاح آپ چاہیں قبول کر لیں اور میں اس پر مہر تصدیق شہت کر دوں۔“

حکیم صاحب نے کہا۔ ”مگر یہ نامعقول انتخاب میر انہیں بلکہ خود تمہارا ہے جس پر اب میں باول ناخواستہ آمادہ ہو گیا ہوں۔“

گل رخ نے نہایت معنگ متنانت سے کہا۔

”مگر افسوس یہ ہے کہ میں باول ناخواستہ بھی آمادہ نہیں ہو سکتی اور یہ بھی یقیناً آپ کی غلط فہمی ہے کہ یہ انتخاب میرا ہو سکتا ہے۔ میں ان محترم سے واقف نہیں۔ مجھے معلوم نہیں کہ یہ بے چارے کون ہیں، کیا ہیں اور کیوں ہیں۔“

حکیم صاحب نے بہوت رہنے کے بعد کہا۔ ”العجب ثم العجب، یعنی صاف دیکھ رہی ہو کہ یہ ارجمند ہیں۔“

گل رخ نے بدستور ٹھانگنگی کے ساتھ کہا۔

”تمہارے جمند بھی میں نے آج ہی سنائے فرزند ارجمند تو ایک چیز ہوتی ہے مگر یہ صرف ارجمند واقع ہوئے ہیں۔ جناب اچھا خیر اگر ہیں بھی ارجمند تو میں کیا کروں۔ معاف کیجئے ارجمند صاحب آپ کے چہرے کا رنگ بدل رہا ہے اور اس کی ذمہ داری مجھ پر نہیں ہے بلکہ والد صاحب نے چونکہ آپ ہی کو موضوع سخن بنادیا ہے لہذا میں مجبور ہوں کہ آپ کی موجودگی کو عدم موجودگی فرض کر کے اپنی ایماندارانہ رائے کا اظہار کرتی رہوں۔ ورنہ آپ میرے لیے سخت خطرناک ثابت ہو سکتے ہیں۔“

”اس قسم کے غلط اخلاق کی میں قائل نہیں ہوں جس سے کوئی غلط فہمی نشوونما حاصل کرتی رہے۔ آپ خود انصاف کیجئے کہ شادی جو بچوں کا کھیل نہیں ہے وہ ماں باپ کا کھیل کیسے بن سکتی ہے۔ ایک دوسرے سے وقطعی طور پر اجنبی ایک دوسرے کے زندگی بھر کے ساتھی کس طرح ہو سکتے ہیں۔ انسان ایک کھلونا بھی خریدتا ہے تو اپنے مذاق کے معیار پر اس کو جائز لیتا ہے۔ یہاں صورت یہ ہے کہ میں آپ سے واقف نہیں، آپ مجھ سے ناواقف۔“

ارجنند نے بات کاٹ کر کہا۔

”جی نہیں میں تو آپ سے بخوبی واقف ہوں۔“

گل رخ نے ترکی پر ترکی کہا۔

”جس حد تک آپ مجھ سے واقف ہیں اس کو بیوقوف سے زیادہ بیوقوفی کہتے ہیں۔ آپ سے یہ بات سن کر مجھ کو کوئی تعجب نہیں ہوا اس لیے کہ آپ کے چہرے کی جو ساخت ہے اس سے مجھ کو آپ سے اس قسم کی سطحی بات کی امید ہو سکتی تھی۔ آپ غالباً میرے متعلق یہ جانتے ہوں گے کہ میں ایک لڑکی ہوں اور چونکہ میں ایک لڑکی ہوں لہذا میری ایک لڑکے سے شادی ہو سکتی ہے اور چونکہ شادی ہو سکتی ہے لہذا آپ کی شریک حیات بھی بن سکتی ہوں۔ جناب محترم اس قسم کی شادیاں اس زمانے میں ہو اکرتی تھیں جب یہ منڈھاگا یا جاتا تھا کہ کاہے کو بیاہی بدیں لکھیا با بل میرے

اور جب آری مصحف میں زندگی کے دو اندر ہے ساتھی آئینے سے آنکھیں مانگ کر ایک دوسرے کو دیکھا کرتے تھے کہ جو جو ہمارے ماں باپ نے ہم کو داؤ پر لگا کر کھیلا ہے اس میں خود ہماری کتنی جیت رہی ہے اور کتنی ہار۔ مگر وہ زمانہ اب تاریخ کے اور اراق میں پڑا سورہ ہے اس سونے والے کو آپ جگانے کی کوشش نہ فرمائیں۔ دیکھئے برانہ ماعینے گا میرا مطلب نہیں کہ آپ میں خدا ناخواستہ کوئی نقش ہے۔ آپ یقیناً بہترین آدمی ہوں گے آپ میں بے شمار خوبیاں ہوں گی ممکن ہے آپ میں کوئی برائی نہ ہو، مگر آپ کو کیا معلوم کہ مجھ کو اپنے زندگی کے ساتھ میں خوبیاں پسند ہیں یا برا یا ایسا، فرض کر لیجئے کہ میں بعض برائیاں دیکھنا چاہتی ہوں اس میں جس کا میں انتخاب کروں۔“

خالد اس بحث کو ظالماً چاہتا تھا اور اس کو ڈر تھا کہ ارجمند یا حکیم صاحب گل رخ کی کسی بات کا جواب دے کر اس کو پھر اسی بحث میں الجھا دیں گے لہذا اس نے مداخلت کرتے ہوئے کہا۔

”کتنا اچھا موسم ہے اور کتنی خشک گفتگو ہو رہی ہے۔ ضرورت تھی کہ اس ملھنڈی ہوا میں گرم چائے پی جائے اسی سبزہ زار پر پیشہ کر مگر موسم کی ساری کیفیت نذر ہو گئی اس بحث کے۔“

گل رخ نے کہا۔

”مجھے افسوس ہے ڈاکٹر صاحب واقعی اتنا غمین آسمان بہت ہی کم نصیب ہوتا ہے یہ برسے ہوئے باول ایسا رنگ ہو جاتے ہیں کہ ان رنگینیوں کو نظر انداز کرنا کفر ان نہت ہے۔ ٹھہریے میں ابھی چائے کا اہتمام کرتی ہوں۔“

یہ کہہ کر گل رخ چوکڑی بھرتی ہوئی اندر چل گئی تو ڈاکٹر خالد نے حکیم صاحب سے کہا۔

”کمال کرتے ہیں آپ بھی کہ جب آپ کو معلوم ہے کہ وہ اپناد ماغی تو ازان ہی کھوچکی ہے غریب تو آپ نے اس سے یہ ذکر ہی کیوں

کیا؟“

حکیم صاحب نے کہا۔ ”بندہ تو ازی یہ ذکر یوں کیا کہ میرا خیال تھا کہ جب میں اس سے کہوں گا کہ اب مجھ کو اس میں کوئی انکار نہیں ہے کہ وہ ارجمند سے شادی کرے تو اس بات کا نہایت خوشگوار اثر اس کے دماغ پر پڑے گا۔ میرے جس انکار نے اس کا دماغ پھیر دیا ہے اسی کے اقرار کے بعد دماغ الٹی گردش کر کے صحیح ہو سکتا تھا۔“

نفیم سے نہ رہا گیا۔ ”یہ بات آپ انھیں تری کے اصول سے فرمائے ہیں یا طبی حیثیت سے۔“

ارجمند نے کہا۔ ”جی ہاں، کل چند ساعتوں کے لیے ان پر یہ کیفیت گزری تھی کہ گویا مجھ کو پہچاننے کی کوشش کر رہی ہوں بلکہ مجھ سے کہا کہ آپ کے چہرے میں جوا جنبیت ہونا چاہیے وہ بھی بھی ایسی غائب ہو جاتی ہے کہ جیسے میں نے آپ کو کہیں دیکھا ہو۔“

خالد نے کہا۔ ”جی ہاں یہ کیفیت ان پر گزرتی ہو گی، مگر اب میری رائے یہ ہے کہ آپ لوگ ان پر یہ زور ہرگز نہ ڈالیں کہ وہ آپ کو پہچان لیں۔ میں نہیں چاہتا کہ وہ اپنے دماغ پر کوئی خاص زور ڈالیں۔ میں آج کل ان کا نہایت گہرا مطالعہ کر رہا ہوں اور اسی مطالعہ کی روشنی میں کسی نتیجہ پر پہنچنا چاہتا ہوں کہ میں ان کا علاج شروع کرنے کی کیا صورت اختیار کروں۔“

حکیم صاحب نے اس لطیف مزاج کو سمجھنے کے بجائے سنجیدگی سے کہا۔

”میں بھی حیثیت ایک طبیب کے اس نتیجہ پر پہنچا تھا کہ میرے مسلسل اور سخت انکار نے اس کے دماغی تو ازن کو بگاڑ دیا ہے تو اب میری رضامندی اسی دماغ کا توازن بھی درست کر سکتی ہے۔“

خالد نے کہا۔

”مگر قبلہ آپ نے یہ بھی اندازہ کر لیا ہوتا تو اچھا تھا کہ اس کا عالم تو یہ ہے کہ وہ ارجمند صاحب کو بالکل پہچان ہی نہیں رہی ہے۔“

حکیم صاحب نے کہا۔ ”اس سے بہتر موقع اور کیا ہو سکتا ہے کہ آپ جیسا ماہر امراض دماغ بھی یہاں موجود ہے اور میرے طبی مشورے سے بھی آپ فائدہ اٹھا سکتے ہیں۔ ہم دونوں مل کر اگر کوشش کریں تو۔۔۔۔۔“

خالد نے بات کاٹ کر کہا۔

”حضور گستاخی معاف یہ نہ ہو سکے گا۔ میں آپ کے کسی بھی مشورہ سے مستفیض ہونا پسند نہ کروں گا۔“

حکیم صاحب نے ایک دم اکڑ کر کہا۔

”وہ کیوں؟ کیا آپ کا مطلب یہ ہے کہ میں طبی اعتبار سے نااہل ہوں، سند یافتہ طبیب نہیں بلکہ یہم حکیم ہوں، عطائی ہوں، اناڑی ہوں، آخوندعا، یعنی مطلب کیا ہے آپ کا؟“

خالد نے دست بستہ عرض کیا۔

”حضور والا میرا ہرگز یہ مطلب نہیں آپ یقیناً اپنی طب کے طبیب حاذق ہوں گے۔ آپ کے تجربہ سے بھی انکار نہیں کیا جاسکتا اور آپ کی تشخیص کا بھی کوئی جواب نہ ہو گا مگر جس طب کا میں طالب علم ہوں اس طب کا آپ کی طب سے کوئی تعلق نہیں ہے۔“

حکیم صاحب نے نہایت وثوق سے کہا۔

”غلط فرماتے ہیں آپ، تعلق ہے۔ اور اس حد تک قریبی تعلق ہے کہ..... اب منہ کیا دیکھ ہے ارجمند صاحب، آپ جملہ پورا بیجے نامیرا“

ارجمند نے تعقیل حکم کی۔ ”اس حد تک قریبی تعلق ہے کہ

من تو شدم تو من شدی، من تن شدم تو جان شدی“

حکیم صاحب نے سر کو جھکا دے کر کہا۔

”لا حول ولا قوۃ..... یہ کیا بکواس ہے۔ میرا مطلب یہ تھا کہ یہ دونوں ایک ہی ہیں، فرق صرف زبان کا ہے۔ طب انگریزی نے ہماری ہی خوش چینی کی ہے۔“

خالد نے کہا۔ ”بجا فرماتے ہیں آپ لیکن اگر یہ چاہتے ہیں کہ میں کسی صحیح نتیجہ پر پہنچ کر صحیح علاج شروع کر سکوں تو مجھ کو اس کا موقع دے دیجئے اگر خدا نا خواستہ میں نا کام ہو گیا تو آپ کے تجربہ اور تجربہ سے ضرور فائدہ اٹھاؤں گا۔“

حکیم صاحب نے پھر بھی ضد کی۔ ”آپ یہ نہ بھولیے کہ میں علاوه طبیب ہونے کے مریضہ کا باپ بھی ہوں۔ بہر حال اگر آپ کو کبھی کوئی دشواری پیش آ جائے تو کسی طبی انجمن میں آپ بتلا ہو جائیں تو میں نہایت خوشی کے ساتھ آپ کو مشورہ دے سکتا ہوں۔“

اسی وقت گل رخ چائے کی ٹرالی خود چلاتی ہوئی لے کر آئی اور آتے ہی اس نے کہا۔ ”چائے بنانا ایک مشکل فن ہے اور آج اس فن کے کمالات میں نے دکھانے ہیں۔“ اور یہ کہہ کر اس نے چائے انڈیلنا شروع کر دی۔

ڈاکٹر خالد کے مطب اور زرنسگ ہوم کے درمیانی پائیں باغ کے اسی گوشہ میں جواب سے پہلے بھی کئی رومانی مناظر کا پس منظر ثابت ہو چکا ہے اسی حوض اور فوارے کے قریب آج زبیدہ اور ارجمند ٹھلتے ہوئے نظر آ رہے ہیں۔ ارجمند کو گل رخ کی طرف سے جو ماہیوی ہو چکی ہے اس کو اگر ارجمند کے علاوہ کسی اور نے محسوس کیا ہے تو وہ زبیدہ ہے۔ خالد، حکیم یا حکیم صاحب قبلہ نے گل رخ کی ارجمند سے بے رخی کو اس کی دماغی کیفیت سے تعبیر کیا ہے مگر زبیدہ کو ارجمند سے اس باب میں اتنی ہمدردی پیدا ہو گئی ہے کہ وہ کئی مرتبہ ارجمند سے اس قسم کی باتیں

کرچکی ہے جن سے دل دہی کچھ کچھ ضرورت سے زیادہ بڑھتی ہوئی نظر آتی ہے۔ نتیجہ یہ کہ دونوں رفتہ رفتہ قریب آتے گئے اور اس حد تک قریب آگئے کہ زبیدہ نے ارجمند کو اپنی ساری کھاناہیات تفصیل سے سنا کر گویا ارجمند پر یہ ثابت کرنے کی کوشش کی کہ میری اور تمہاری ایک ہی حیثیت ہے، ہم دونوں ایک ہی کشتی کے سوار ہیں بلکہ تم یہ کہہ کر صبر بھی کر سکتے ہو کہ تمہاری واٹسٹگی کو گل رخ نے اس وقت ٹھکرا�ا ہے جب وہ تمہارے ہی لیے دماغی توازن کھو چکی ہے مگر مجھ کو دیکھو کہ مجھے ٹھکرانے والا نہ صرف صحیح الدماغ ہے بلکہ دماغی مربیضوں کا مانا ہوا معاуж ہے۔ حالانکہ میں اس کی قائل نہیں ہوں کہ گل رخ کسی دماغی مرض میں بنتا ہے اس کو پاگل کہنے والا خود پاگل ہے وہ نہایت صحیح الدماغی کی باتیں کرتی ہے وہ بے حد سمجھ دار اور ذہین ہے بلکہ اس حد تک ذہین ہے کہ اور سب کو تو خیر اس نے تو خالد ایسے ماہر معاуж کو بھی اس غلط فہمی میں بنتا کر دیا ہے کہ گویا وہ پاگل ہے۔ ان دونوں میں آج بھی موضوع گفتگو یہی تھا۔ ارجمند نے آخر زبیدہ سے براہ راست سوال کرہی لیا کہ ”سوال تو یہ ہے کہ وہ آخر کیوں پاگل بنی ہوئی ہے؟“

زبیدہ نے کہا۔ ”وہ بے چاری کہاں بنی ہوئی ہے پاگل اس نے تو کبھی نہیں کہا کہ میں پاگل ہوں۔“

ارجمند نے کہا۔ ”یعنی وہ پاگل پن نہیں ہے کہ وہ مجھ کو بھی نہیں پہچانتی۔“

زبیدہ نے کہا۔ ”وہ اس کی ضرورت نہیں بھجھتی کہ آپ کو پہچانے۔ اور اگر پہچان لے تو آخر آپ سے کس طرح کہے کہ میں نے آپ کو پہچان تو لیا ہے اور یہ بھی مجھ کو یاد ہے کہ میں آپ سے واٹسٹگی کا دم بھر چکی ہوں مگر اب آپ سے زیادہ ڈاکٹر خالد کو بھیت اپنے انتخاب کے مناسب اور موزوں بھجھتی ہوں۔“

ارجمند نے کہا۔ ”میں کیسے کہوں کہ زبیدہ بیگم آپ کا یہ قیاس درست ہے۔ گل رخ اتنا بڑا جھوٹ کبھی نہیں بول سکتی۔“

زبیدہ نے نظر سے نہ کر کہا۔ ”برا حسن ظلن ہے آپ کو مگر میں آپ کو یقین دلاتی ہوں کہ یہ میرا قیاس نہیں بلکہ یقین ہے۔ میں نے آج تک ایسا کوئی پاگل نہیں دیکھا جو اس حد تک صحیح الدماغ ہو جیسی گل رخ ہے۔ آپ کو جس حیثیت سے اس نے جانا تھا پہچانا تھا، جب اس کا وہ نقطہ نظر ہی بدلتا چکا ہے تو نگاہوں کے بدلنے میں کیا دریگتی ہے۔ البتہ مجھ کو اس کی وہ ستمگد لانہ باتیں پسند نہیں آئیں جو اس دن اس نے آپ سے کی ہیں اس سے زیادہ بہتر تو یہ تھا کہ صاف کہہ دیتی کہ میں اپنے فیصلہ پر نظر ثانی کر کے اپنے پچھلے فیصلے پر قائم نہیں ہوں۔“

ارجمند نے کہا۔ ”تو کیا آپ کا خیال یہ ہے کہ ڈاکٹر خالد سے اس کو واقعی جذباتی واٹسٹگی پیدا ہو چکی ہے۔“

زبیدہ نے کہا۔ ”بھی ہاں اور صرف اسی کو نہیں بلکہ خود ڈاکٹر خالد کو بھی۔ اس بے چاری نے تو میرے لیے یہ کوشش بھی کی کہ وہ میرے لیے ایثار سے کام لے وہ اپنے دل پر پھر رکھ کر بیہاں سے چلی بھی گئی مگر خالد کو اس نے اس مقام پر پہنچا دیا ہے جہاں سے میں یا کوئی ان کو واپس نہیں لاسکتا۔“

ار جمند نے کہا۔ ”آپ کا مطلب یہ ہے کہ ڈاکٹر خالد بھی اس سازش میں شریک ہیں کہ وہ دانستہ پاگل بنی رہے۔“

زبیدہ نے چونک کر کہا۔ ”یہ میں نے کب کہا اور یہ مطلب آپ نے میری کس بات سے نکال لیا؟ ڈاکٹر خالد میں اور خواہ کوئی خامی ہو مگر وہ سازشی آدمی ہرگز نہیں ہیں ان کو آپ نے اور حکیم صاحب نے یقین دلا دیا ہے کہ گل رخ داماغی مرض میں بنتا ہے۔ یہ یقین ان کو اب بمشکل آس کا ہے مگر اس کے باوجود بحیثیت ڈاکٹر کے آج تک یہ فیصلہ نہیں کر پائے کہ پاگل پن کی یہ کوئی نوعیت ہے اور اس کا علاج آخر کس طرح کیا جائے؟“

ار جمند نے کہا۔ ”اچھا فرض کر لیجئے کہ ان کو یہ یقین ہو جائے کہ واقعی گل رخ کا دماغی توازن درست نہیں ہے تو کیا اس کے باوجود وہ آپ کی طرف متوجہ ہوں گے۔“

زبیدہ نے یک متعلق ہو کر کہا۔ ”تو ان کی توجہ کی میں کب بھیک مانگ رہی ہوں۔ میں تو یہ قطعی فیصلہ کر پچھی ہوں کہ جس طرح وہ مجھ کو نکرا پکے ہیں اس کے بعد اب وہ مجھے کسی قیمت پر حاصل نہیں کر سکتے وہ اگر متوجہ بھی ہو بھی جائیں تو میں ان کو مایوس کروں گی۔ ارجمند صاحب میری غیرت ابھی اس حد تک زندہ ہے کہ میں نایت کی آن قائم رکھ سکتی ہوں۔ مجھے ان سے جذباتی وابستگی تھی ضرور مگر محض اسی حد تک ایک لڑکی جور و مان اور دل کی دیواری وغیرہ سے بے نیاز اور بے خبر ہو کر کسی لڑکے سے وابستہ ہو سکتی ہے کہ بچپن سے دونوں کا نام ساتھ ساتھ لیا جاتا ہے کہ ان دونوں کو زندگی کا ساتھی بننا ہے لہذا خواہ مخواہ بھی وہ ایک دوسرے کو اپنا سمجھنے لگتے ہیں لیکن اگر کسی منزل پر پہنچ کر یہ اندازہ ہو جائے کہ یہ واقعہ نہیں بلکہ وہ اہم ہے تو۔۔۔۔۔ وہ وابستگی جو دراصل اعتباری ہوتی ہے نہایت آسانی سے ختم بھی ہو جاتی ہے اور میرا تو قصہ ہی دوسرا ہے میرے ساتھ تو اس مغرب شخص نے بے انصافی بھی کی ہے اور مجھے قدم پر یہ احساس بھی دلا یا ہے کہ وہ میری دانستہ تو ہیں کر رہا ہے لہذا مجھے تو ایک قسم کی نفرت ہی پیدا ہو گئی ہے یا اگر نفرت زیادہ سخت لفظ ہے تو یہ سمجھ لیجئے کہ ضدی پیدا ہو گئی ہے خالد سے۔ وہ ولایت سے واپس آ کر وہ خالد رہا ہی نہیں ہے جو ولایت جانے سے پہلے تھا۔“

ار جمند نے کہا۔ ”گویا ولایت جانے سے پہلے ان کی توجہ کا مرکز آپ اور صرف آپ تھیں۔“

زبیدہ نے الفاظ کو تولتے ہوئے کہا۔ ”توجہ کی مرکز توجیہ میں تھی ہی اس لیے کہ توجہ ہٹانے والی کوئی اور نہ تھی مگر اس کے علاوہ میر اندازہ یہ تھا کہ وہ مجھ پر پورا اعتماد کرتا ہے اور صرف میں ہوں جس سے وہ کوئی بات نہیں چھپاتا۔ میں اس کو قطعاً بے قصور بحیثیت اگر وہ گل رخ کو سات لا کر۔۔۔۔۔ اور صاف صاف صاف مجھ پر بھروسہ کرتے ہوئے یہ کہہ دیتا کہ ولایت جانے اور وہاں رہنے کے بعد میرے نقطہ نظر میں جو فرق پیدا ہو گیا ہے اس پر تم سے زیادہ گل رخ پوری اتر رہی ہے مگر اس نے بزدلی سے کام لیا وہ سب کی آنکھوں میں دھول جھونکتا رہا۔“

ار جمند نے کہا۔ ”معاف کیجئے گا میں اس معاملہ میں آپ سے اتفاق نہیں رکھتا، یہ خالد غریب اتنا سگدل ہو سکتا تھا نہ اپ اس صاف

گولی کی تاب لاسکتی تھیں۔“

زبیدہ نے کہا۔ ”جی ہاں یہ آپ اس لیے کہہ رہی ہیں کہ آپ مجھ سے واقف نہیں ہیں۔ مگر میں آپ کو قیصیں دلاتی ہوں کہ اس صورت سے اگر مجھ کو کچھ رنج ہوتا تو صرف اس بات کا کہ جس کو میں بچپن سے اپنا بھتی رہی وہ میرا نہیں ہے مگر اس بات کی خوشی ہوتی کہ میرانہ ہو سکتے کے باوجود اس کو مجھ پر کتنا اعتاد ہے کہ وہ اپنے دل کے اس چورنگ کو میرے سامنے پیش کر رہا ہے۔ مگر میں آپ کو بتا نہیں سکتی کہ اس نے اس معاملہ میں کس حد تک رکیک قسم کی چوریاں کی ہیں مثلاً میرے متعلق یہ کہنا کہ میں ان کی ہم مذاق اور ہم خیال نہیں ہوں۔ کوئی پوچھئے ان حضرت سے کہ پہلے میں ہم خیال اور ہم مذاق کیوں تسلیم کر لی گئی تھی؟“

ارجمند نے کہا۔ ”بہر صورت میں اس عزت افرائی کا ممنون ہوں کہ آپ نے مجھ پر اعتاد کیا کہ اپنا اتنا بڑا راز مجھ پر کھول دیا۔“

زبیدہ نے ایک کھوکھلے سے تبسم کے ساتھ کہا۔ ”جی نہیں، یہ تو کھلا کھلا یارا ز ہے میں نہ بتاتی آپ کو یہ بتاتی تو چند دن میں آپ کو خود معلوم ہو جاتیں۔ ہاں یہ ضرور ہے کہ میں نے اس تفصیل اور اس صفائی کے ساتھ یہ باتیں آج تک کسی سے نہیں کی ہیں۔“

ارجمند نے شرارت آمیز قسم کے ساتھ کہا۔ ”کیا میں پوچھ سکتا ہوں کہ جو باتیں کسی سے نہ کی ہوں وہ مجھ سے کیوں کی گئیں؟“

زبیدہ نے کچھ پہنچا کر مگر پھر سنچلتے ہوئے کہا۔ ”واقعی یہ سوال پیدا ہوتا ہے مگر اس کا جواب خود مجھے نہیں معلوم۔ آپ نے متوجہ کیا ہے تو میں خود حیران ہوں کہ آپ سے اس بے تکلفی کے ساتھ میں نے یہ باتیں آخر کیوں کیں۔ ممکن ہے اس کی وجہ یہ ہو کہ میری اور آپ کی تقریباً ایک سی کیفیت ہے اور وہی شعر صادق آ رہا ہے کہ

آ عندیب مل کر کریں آہ و زاریاں
تو ہائے گل پکار میں چلاوں ہائے دل

ارجمند نے کہا۔ ”میرے لیے تو یہ شعر نہایت حسب حال ہے۔ حد یہ ہے کہ اس میں گل رخ کا گل تک موجود ہے مگر اس ڈرنے آپ کو بھی بے نقاب کر دیا ہے۔ حالانکہ ابھی آپ خالد صاحب سے والبسگی سے انکار کر چکی ہیں مگر چلا رہی ہیں ہائے دل!“

زبیدہ نے بنس کر کہا۔ ”اوہ! آپ بھی شعروشا عربی کی باتوں کو اصل واقعات سمجھ بیٹھے۔ میں نے یوں ہی برکیل مذکورہ یہ شعر پڑھ دیا تھا۔“

اور اسی وقت اسی جھاڑی سے نکلنے والی گل رخ تھی جس نے نہایت بے پرواٹی سے ان دونوں کے درمیان آ کر کہا۔ ”کون سا شعر پڑھ دیا تھا، باغ کے اس لمبھاتے ہوئے اور خوبیوں سے ملکتے ہوئے کنج میں؟ موتی بر ساتے ہوئے فوارے کے پاس کھڑے ہو کر کسی لڑکی کا کسی نوجوان کو شعر سنانا بجائے خود ایک شعر ہے۔ ہاں تو کیا تھا وہ شعر؟“

پاکستان کیمیٹریز

1

زبیدہ کو گل رخ پر اتنا اعتدال ضرور تھا کہ اس کو یقین آ گیا کہ اس نے واقعی اور باقی سنی ہیں مگر سوال یہ تھا کہ وہ اب شعر سنائے تو کون سا، آخрас نے نہ جانے کیوں کچھ ہکلاتے ہوئے کہا۔ ”بھی وہ شعر ہی کیا تھا یوں ہی یاد آ گیا تھا اس وقت اور ارجمند صاحب بھی میرے سر تھے کہ میں نے یہ شرع کیوں پڑھا ہے اس وقت وہ شعر تھا۔

خدا جانے بھار آئے نہ آئے
خزاں ہی میں گریاں چاک کر لیں

ڈاکٹر خالد نے گل رخ کی ہر قل و حرکت کا جو غائز مطالعہ شروع کر رکھا تھا اس کی تو گل رخ کو خبر نہ تھی۔ البتہ وہ ڈاکٹر خالد کی والدہ کی ان نگاہوں کو سمجھنے سے قاصر تھی جو اس پر پڑا کرتی تھیں۔ حیران حیران سی پہنچی پہنچی سی نگاہیں۔ کبھی ان نگاہوں میں وحشت ہوتی تھی اور کبھی رحم۔ آخر اس نے ایک دن ان سے پوچھ دیا۔

”آپ آخر مجھ کو اس طرح کیوں دیکھا کرتی ہیں؟ جیسے کچھ کہنا چاہتی ہوں مگر نہ کہہ سکیں۔ بعض اوقات تو مجھے محبوں ہوتا ہے کہ جیسے میرے متعلق آپ نے دماغ کے بجائے آنکھوں سے غور کرنے کی مشق شروع کر دی ہو۔ کیا میرے متعلق بھی کوئی بات ایسی ہو سکتی ہے جو آپ مجھ سے نہ کہہ سکیں۔ مجھ پر تو آپ کے بڑے حقوق ہیں۔“

خالد کی والدہ اس براہ راست اور اچانک سوال پر کچھ پیش کر رہ گئیں اور بات ثانیے کے لیے زبردستی کی مسکراہٹ کے ساتھ کہا۔ ”اوہر سنوؤں میں ایسی ہی تو سہما گئی ہوں کہ بھائے و مانع کے آنکھوں سے غور کرنے لگوں۔“

گل رخ نے کہا۔ ”بھی نہیں، اس میں ستمبھانے کی کوئی بات نہیں میں نے بہت سے لوگوں کو نہ جانے کس طرح غور کرتے ہوئے دیکھا ہے۔ مثلاً میرے ابا جان ہمیشہ اپنی چھڑی سے غور کرتے ہیں۔ جب کبھی ان کو غور کرنا پڑتا ہے کسی بات پر وہ چھڑی ہاتھ میں لے کر زمین پر مختلف قسم کی لکیریں کھینچتے ہیں طرح طرح کے نقشے بناتے ہیں کبھی چھڑی سے قلم اور زمین سے کاغذ کا کام لے کر نہ جانے کیا کیا لکھتے

اور مٹاتے رہتے ہیں۔ یہ دیکھئے۔ آپ خود دیکھ لجھے۔ ابا جان ابھی کری پر بیٹھے تھے ان کے ہاتھ میں چھڑی بھی تھی چنانچہ دیکھ لجھے زمین پر یہ بنا ہوا ہے چودہ کا اور یہ بنی ہوئی کسی ایسی چڑیا کی تصویر جو مرغ ہوتے ہوتے بیگی اور بکری کے قریب پہنچتے پہنچتے چڑیا بن گئی تھی مجھے اس وضع کی چڑیا میں نے آج تک کہیں نہیں دیکھی چڑیا گھر میں بھانت بھانت کی چڑیا ہیں مگر اس نسل کی چڑیا وہاں بھی موجود نہیں ہے۔“

ڈاکٹر خالد کی والدہ نے زمین پر بنی ہوئی چڑیا کو دیکھ کرہتے ہوئے کہا۔ ”میں بھی عجیب جانور بنایا ہے بھائی صاحب نے مگر تم کو یہ کیسے معلوم ہوا کہ جس وقت وہ اس قسم کی چیزیں بناتے ہیں وہ اس وقت وہ دراصل غور کرتے ہیں۔“

گل رخ نے کہا۔ ”میں ان کی اس عادت کو ہمیشہ سے جانتی ہوں اور سننے ہمارے ڈاکٹر صاحب کی عادت یہ ہے کہ جس وقت وہ ہڑے غور و فکر کے ساتھ کسی مریض کا حال سنتے ہیں اس وقت میز پر رکھے ہوئے پیڈپرنسپل سے یا قلم سے نجائز کس کے دستخط کرتے رہتے ہیں۔ کبھی کسی کامونوگرام بناتے ہیں کبھی بٹھیں بناتے رہتے ہیں۔“

ڈاکٹر خالد کی والدہ نے جان بوجھ کر پوچھا۔ ”چھا اور یہ جوار جمند میاں ہیں یہ کس طرح غور کرتے ہیں؟“

گل رخ نے کہا۔ ”میں نے تو ان کو کبھی غور کرتے ہی نہیں دیکھا۔ میرے خیال میں وہ غور کرتے ہی نہیں۔ بات یہ ہے کہ غور کرنے کے لیے انسان کے پاس دماغ اور دماغ میں غور کرنے کی صلاحیت کا ہونا بڑا ضروری ہے۔ یہ حضرت یا تو ان دونوں چیزوں سے محروم ہیں یا ان میں سے کوئی ایک چیزان کے حصے میں نہیں آئی ہے۔“

گل رخ کو اس رخ پر لا کر ڈاکٹر خالد کی والدہ نے کہا۔ ”مگر یہ ہیں کون؟“

گل رخ نے بڑی سادگی سے کہا۔ ”میں خود اس کے متعلق غور کیا کرتی ہوں کہ میں ان کو ابا جان کے ساتھ اکٹھ دیکھا ہے، یہ ابا جان کا بے حد ادب بھی کرتے ہیں اور معلوم یہ ہوتا ہے کہ ابا جان سے نہایت گہرے تعلقات ہیں۔ اس حالت میں میرا خود ان سے یا ان کے متعلق ابا جان سے پوچھتا کچھ عجیب سامعولوم ہوتا ہے کہ میں کہنے کو ہو گا کہ اتنی قربت کے باوجود آج یہ پوچھنے کو میٹھی ہے کہ یہ کون ہیں۔ بہر حال ہوں گے کوئے مگر آدمی کچھ زیادہ غور طلب ہیں بھی نہیں، مجھے تو کچھ یہ قوف سے نظر آتے ہیں۔ ایک دن کہنے لگے کہ گل رخ کیا واقعی تم میجھ کو نہیں پہچانتیں۔ میں اس عجیب سوال پر کچھ سپٹا سی گئی اور نہایت برجستگی سے کام لے کر اپنی گھبراہٹ چھپاتے ہوئے کہا کہ پہچانتی کیوں نہیں ہوں اپ ارجمند صاحب ہیں۔ یہ کہا جمقانہ سوال کیا کہ ارجمند تو ہوں مگر کون ارجمند۔ اب بتائیے اس کا کوئی کیا جواب دے؟ کسی بکرے کے متعلق کوئی پوچھنے کے بکرا تو ہے مگر کون سا بکرا تو انسان جواب بھی دے دے کہ وہ سفید رنگ کا ہلالی سینگوں والا بکرا یا وہ سیاہ رنگ کا سینگ والا بکرا۔ مگر یہ تو بالکل ایسی ہی بات ہو گئی کہ لا ہور تو ہے مگر کون سالا ہور تو اس کا جواب اس کے سوا اور کیا ہو سکتا ہے کہ وہی لا ہور جو لا ہور ہو سکتا ہے۔“

ڈاکٹر خالد کی والدہ نے کہا۔ ”مگر بیٹی ارجمند تو مجھ سے کہہ رہا تھا کہ گل رخ کو نہ جانے کیا ہو گیا ہے کہ مجھ کو پہچانتی تک نہیں حالانکہ میں وہی ارجمند ہوں جو اس کی تمناؤں کا مرکز رہ چکا ہوں۔“

گل رخ نے ایک بے ساختہ قہقہہ بلند کر کے کہا۔ ”یہ یعنی یہ حضرت میری تمناؤں کا مرکز رہ چکے ہیں۔ لعنت ہو میری ان تمناؤں پر جن کو مرکز بھی سو جھا کوئی تو یہ لیز بکس نہ انسان۔ ٹھہریے گا ذرا وہ جارہے ہیں مرکز صاحب“

اور قبل اس کے کہ ڈاکٹر خالد کی والدہ اس کو روکیں اس نے ”جناب ارجمند صاحب“ کہہ کر ارجمند کو آواز دے ہی دی۔

ارجمند نہایت تیزی سے باہر جا رہا تھا مگر اس آواز پر ایک دم ٹھنک کر رہ گیا اور قریب جو آیا تو اسے دیکھ کر گل رخ نے ہنسی کو بمشکل ضبط کرتے ہوئے کہا۔

”معاف کیجئے گا آپ کا راستہ کھوئا کیا۔ ذرا تشریف رکھئے مجھے کچھ ضروری باتیں کرنا ہیں۔“

ارجمند نے بیٹھتے ہوئے کہا۔ ”جی ارشاد“

گل رخ نے بغیر کسی پس و پیش کے کہا۔ ”میں نے سنا ہے کہ آپ میری تمناؤں کے مرکز رہ چکے ہیں کبھی۔ کیا میں دریافت کر سکتی ہوں کہ یہ غلط ہنسی یا یہ حسن ظن آپ کو کب اور کس علاالت کے تحت ہوا تھا؟“

ارجمند نے واقعی گھبرا کر کہا۔ ”مگر یہ آپ نے کس سے سنا ہے؟“

گل رخ نے کہا۔ ”میں نے یہ بات اس سے سنبھالی ہے جس پر مجھے آپ سے زیادہ اعتماد ہے اور آپ ہی سے زیادہ نہیں بلکہ ہر ایک سے زیادہ اعتماد ہے لہذا آپ اس سے انکار کر کے اپنا وقت ضائع نہ کریں۔ مجھے تو صرف یہ بتا دیجئے کہ اس وہم نے آپ کو کب گھیرا تھا؟“

ارجمند نے دھشت سے اوہڑا و ہڑدیکھ کر کہا۔ ”اب میں کیا عرض کروں؟“

گل رخ نے کہا۔ ”آپ کا جو جی چاہے عرض کیجئے، مگر جھوٹ بولنے کی کوشش مت کیجئے گا اس لیے کہ جھوٹ بولنا ایک آرٹ ہونے کے علاوہ نہایت ذہانت کا کام ہے اور مجھے آپ کی ذات والا صفات سے یہ امید نہیں کہ آپ کامیابی کے ساتھ جھوٹ بول کر اپنے کو آرٹ ثابت کر سکیں گے۔ اس لیے کہ آپ بے چارے تو مجھے نہایت واجبی سے آدمی نظر آتے ہیں اور مجھے آپ پر غصہ سے زیادہ چونکہ حرم آرہا ہے لہذا میں چند باتیں نہایت دوستانہ طریقہ پر آپ کے گوش گزار کرنا چاہتی ہوں کہ آپ میرے ہی نہیں، بلکہ کسی معقول قسم کی لڑکی یا عورت کی تمناؤں کے مرکز نہیں بن سکتے۔ آپ میں تمناؤں کا مرکز بننے والی کوئی بات ایک سرے سے ہے ہی نہیں۔ غالباً آپ کا خیال یہ ہو گا کہ یہ جو آپ ابھی کریم وغیرہ رگڑ کر لٹکے ہیں اور نئی کے نیچے رو مال کوٹ کی جیب سے جھنکا رہے ہیں اور یہ جو آپ نے اپنی پیشانی پر بالوں کا ایک لچھا دلپ کمار سے زیادہ مسرت نذیر کی طرح دانتے بے پرواہی سے ڈال دیا ہے مس یہی چھب کسی کی تمناؤں کا مرکز بننے کے

پاکستان کی تکشیز

11

لیے کافی ہے۔ عزیز محترم! آپ کا یہ خیال خام ہے۔ اگر کسی لڑکی کو اس بناوں سکھار کا سلیقہ اور شعور ہوتا ہے آپ بال موتی پر وکر اور یہ سکھار پٹا کر کے کسی لڑکی کا دل پر مشکل ہی مودہ سکتے ہیں۔ آیا خیال شریف میں؟ لہذا آئینے میں خود اپنا عکس دیکھ کر آپ اپنی تمباوں کے مرکز تو شوق سے بن جایا کریں مگر کسی لڑکی کو خواہ مخواہ کی یہ بدوعاندیا کریں تو اچھا ہے۔ بس اب آپ تشریف لے جاسکتے ہیں۔“

ارجمند ایک سکتے کے عالم میں بحظ مستقیم اٹھا اور بغیر کچھ کہے سنے وہاں سے چلا گیا توڈا کثرا خالد کی والدہ بھی یہ بتیں سن کرجس نائے میں آچکی تھیں، اس سے چونکیں۔

”تم نے تو میں اس غریب کی مٹی ہی پلید کر کے رکھ دی۔“

گل رخ نے کہا۔ ”مجھے خود افسوس ہو رہا ہے اس لیے کہ اب ساری بات میری سمجھ میں آچکی ہے۔ ہوندہ وان حضرت کو ابا جان یہاں مریض ہی کی حیثیت سے بغرض علاج لائے ہوں گے اور ڈاکٹر صاحب ان کو اپنے پاس رکھ کر ان کے دماغ کے خلل کی نوعیت سمجھنے کی کوشش کر رہے ہوں گے۔ مجھے کو اس بے چارے پاگل سے واقعی اس قسم کی باتیں نہیں کرنا چاہیے تھیں۔ دیوانے کو دیوائی سوجھ گئی ہو گئی اس غریب کو کہ میں اس کو اپنی تمباوں کا مرکز سمجھ رہی ہوں۔ سچ مجھ دماغ ہی تو ایک چیز ہے انسان میں وہی ذرا ادھر سے ادھر ہو جائے تو آدمی کچھ ہو جاتا ہے۔ کیا آپ کو یہ بے چارہ پاگل نہیں معلوم ہو گا؟“

خالد کی والدہ نے کہا۔ ”نہیں بیٹا، پاگل بھی کہیں ایسے ہوتے ہیں وہ تونہایت سلیقے سے رہتا ہے۔ ڈھنگ کی باتیں کرتا ہے۔ ایک بات بھی تو اس میں پاگل پن کی نہیں ہے۔“

گل رخ نے ہنس کر کہا۔ ”کمال ہے یہ باتیں آپ کو پاگل پن کی نہیں محسوس ہوتیں کہ ہر وقت آئینے کے سامنے کھڑے سنوارا کرتے ہیں یہ حضرت۔ مونچیں دیکھی تھیں آپ نے کس قدر خوشنظری کے ساتھ ہونٹ پر ”ب“ لکھی ہے۔ ہر وقت ایک چھوٹی سی ریتی ہاتھ میں رہتی ہے جس سے ناخن سندوں کیا کرتے ہیں۔ میز پر آئینے کے سامنے ہر سائز کی چھوٹی بڑی شیشیاں سجائے ہوئے ہیں جو سب میک اپ کے کام میں آتی ہیں۔ اتنا میک اپ تو کوئی فلم اسٹار بھی نہ کرتی ہو گی۔ میں نے تو یہ پہلا مدھو بالا مردو دیکھا ہے۔“

باوجود اس وحشت کے جو گل رخ سے باتیں کرنے میں خالد کی والدہ کو ہوا کرتی تھی اس ”مدھو بالا مردو“ پر ان کو بھی بے ساختہ بھی آگئی اور انہوں نے ہستے ہوئے کہا۔ ”ہے تو واقعی کچھ ضرورت سے زیادہ ان کو بناوں سکھار کا شوق مگر ویسے وہ بالکل شہیک ہے۔“

گل رخ کو بیٹھے بٹھائے نہ جانے کیا یاد آگیا، اس نے جاتے ہوئے کہا۔ ”ہر پاگل میں کوئی نہ کوئی پاگل پن ہی تو ہوتا ہے ویسے بھیک ہوتا ہے وہ۔“

ڈاکٹر خالد کا اسپتال تو درکنار خود ان کا گھر اچھا خاصہ پاگل خانہ بنانا ہوا تھا۔ سب گل رخ کو پاگل سمجھ رہے تھے۔ گل رخ کو ارجمند کے

پاگل ہونے کا یقین تھا اور حکیم صاحب اپنے علاوہ باقی سب کو پاگل سمجھتے تھے۔ ان کے مشاغل سب سے زائلے تھے۔ صحیح درجہ میں اٹھتے نماز پڑھنے کے بعد ہوا خوری کو نکل جاتے تھے اور ہوا خوری سے واپس آ کر جو کوئی بھی مل جائے اس کی دماغ خوری شروع کر دیتے تھے۔ شامت عموماً آیا کرتی تھی۔ نعم بے چارے کی جس کے کمرے سے ملا ہوا کرہ حکیم صاحب کا تھا لہذا کبھی اس سے طبی بحث چھیڑ کر ڈنڈے کے زور پر تسلیم کرتے تھے کہ طب یونانی دراصل طب ہے باقی یہ تمام طریقہ علاج ڈھکوسلا ہیں۔ کبھی اپنا کلام سنانے پیشہ جاتے تھے اور کئی کئی مرتبہ کی سنائی ہوئی نہایت بور غزلیں سنانا کر اس سے داد طلب کرتے تھے۔ کبھی ورزش کے فوائد پر اس کو پیچھرے کر کے کاغذ پر لکھوانا چاہتے تھے کہ آئندہ سے روز و روزش کیا کرو۔ کبھی اس کا ہاتھ دیکھنے پیشہ جاتے تھے اور علم و فراست الیہ میں اپنی مہارت کا سکد جانے کے لیے یہ چاہتے تھے کہ ہاتھ دیکھ کر جو کچھ کہیں نیم سر تسلیم ختم کر کے ان کے ہاں میں ہاں ملاتا رہے۔ مختصر یہ کہ اس غریب کی زندگی عذاب کر کچھی تھی ان بڑے میاں نے۔ آخر ایک دن تو وہ روہی دیا اور جس طرح سوتیلی ماں کے مظالم کا ستایا ہوا پچھلے اپنی ماں کے پاس آ کر روتا ہے اس نے خالد کو اس وقت پکڑ لیا جب وہ اپنی والدہ کے پاس پیشے سعادت مندی کا شوت دے رہے تھے اور ان کی والدہ ہی سے کہا۔

”خدا کے لیے ان سے یہ پوچھ لیجئے کہ مجھ سے انہوں نے کب کا بدلا لیا ہے حکیم کو میرے سر پر نازل کر کے۔ دماغ پچھی ہو کر رہ گیا ہے۔ پندرہ غزلیں سنی ہیں ان کی۔ سو اس وہ نہ پیلے ہیں۔ ایک سو بیس پیٹھیں لگائی ہیں اور ایک گھنٹہ سترہ منٹ تک جنتر منتر پر ان کا مسلسل اور دماغ پاش پیچھرے کر آ رہا ہوں میری جان کے گاہک ہو گئے ہیں وہ اور انشاء اللہ وہ مجھ کو اسی اسپتال میں دماغی مریض کی حیثیت سے داخل کر کے رہیں گے۔“

خالد کی والدہ نے ہنس کر کہا۔ ”خدا نہ کرے بینا، مگر جس بھی وہ بڑے میاں ہیں تو بہت ہی جھگی۔“

خالد نے کہا۔ ”صرف جھگی ہی نہیں بلکہ میرا خیال یہ ہے کہ بینی میں ان کا ہی اثر آیا ہے۔“

خالد کی والدہ نے کہا۔ ”ہاں اور بھی کچھ سنا۔ گل رخ تو اس کو پاگل سمجھتی ہے ارجمند کو اور اس کو یقین ہے کہ حکیم صاحب اصل میں اسی کا علاج کرنے یہاں آئے ہیں۔“

خالد نے کہا۔ ”مگر یہ آپ کو کیسے معلوم ہوا؟“

خالد کی والدہ نے اس روز کا تمام قصہ سنادیا کر میں نے اصل میں گل رخ کو یاد دلانے کی کوشش کی تھی کہ تم کبھی اس لڑکے کو اپنی تمناؤں کا مرکز سمجھتی تھیں اس پر اس نے یہ بتیں کیس اور خود ارجمند کو بلا کر ایسا آڑے ہاتھوں لیا ہے کہ میں تو حیران ہی رہ گئی۔ یہ سن کر ڈاکٹر خالد نے کہا۔

”مگر آپ کو گل رخ سے یہ باتیں نہ کرنا چاہیے تھیں۔ میں اس کا جس نقطہ نظر سے مطالعہ کر رہا ہوں اس کے لیے آپ کی یہ یاد ہانی غلط ثابت ہو سکتی تھی۔ بہر حال آئندہ احتیاط رکھئے گا۔“

نیم نے کہا۔ ”بھی مجھ سے قسم لے لو کہ نہ گل رخ پا گل ہے نہ کوئی اور دماغی خلل، ہاں اگر کوئی مریض ہے تو حکیم صاحب جو میرے لیے عذاب کا فرشتہ بنے ہوئے ہیں اور وہ وقت قریب ہے کہ میں گریبان پھاڑتا ہوا زنگ ہوم کے کسی نہ کسی کمرے میں مریض کی حیثیت سے پایا جاؤں گا۔“

خالد کی والدہ نے کہا۔ ”چپ چپ، وہ اسی طرف آرہے ہیں۔“

سب کی توجہ اسی طرف ہو گئی جدھر سے حکیم صاحب اپنی تاریخی چھڑی لیے تشریف لارہے ہیں چنانچہ آپ نے قریب آتے ہی بغیر کسی تمہید کے فرمایا۔

”چھٹنے کے بعد ہم کہتے ہیں شکر الحمد للہ اور انگریز کہتے ہیں معاف کجھے گا کیا بعد المشرقین ہے۔ ابھی آپ کے اپتال کی ایک نرس جو انگریز ہونے سے بال بال بچی ہے، میرے قریب آ کر چھٹنیکی اور پھر مجھ سے کہا کہ معاف کجھے گا۔ لو بھلا اس نے میرا کیا بگاڑا تھا کہ میں معاف کروں۔ کوئی میری ناک سے چھینک چھینکی نہیں تھی اس نے؟ میری تشخیص یہ ہے کہ اس کو نزلہ تو ہو ہی چکا ہے لیکن اگر اس نے احتیاط سے کام نہ لیا تو تباہی کیفیت پیدا ہو کر اس کو پہلے حرارت میں اور اس کے بعد تپ میں جتنا کروے گی۔“

نیم نے بڑی سنجیدگی سے کہا۔ ”نبض دیکھی تھی آپ نے اس کی؟“

حکیم صاحب نے فرمایا۔ ”ماہراطباً نبض دیکھے بغیر مریض کا رنگ رخ دیکھ کر ایک نتیجہ پر پہنچ جایا کرتے ہیں۔“

نیم نے کہا۔ ”مگر ان کم بختوں کا رنگ رخ بھی تو سمجھ میں نہیں آتا، منوں تو پاؤڑ تھوپے رہتی ہیں۔“

حکیم صاحب نے بڑے تجربہ کارانہ انداز سے کہا۔ ”کیا باتیں کر رہے ہیں برخوردار آپ بھی۔ عین نگاہیں پاؤڑ کے نیچے بھی پہنچ جاتی ہیں۔ اس کی آنکھوں کی سرخی بتاری تھی کہ نزلہ اپنا کام کر چکا ہے اور بخار کی آمد آمد ہے۔ اگر اسی وقت وہ جوشاندہ پی کر اوڑھ کر پیٹ کر پڑ رہے تو ممکن ہے کہ بخار نہ ہو ورنہ تھوڑی ہی دیر میں اس کو سردی لگے گی اور بخار ہو جائے گا۔“

خالد کی والدہ نے کہا۔ ”بھائی صاحب یہ انگریزی دواؤں والے جوشاندے کی قدر کیا جائیں؟ ان کو تو یہی ٹوڑی فرگی دوائیں یاد رہ گئی ہیں۔“

حکیم صاحب نے کہا۔ ”حالانکہ یہ انگریزی دوایں نہ ہمارے مزاج کے موافق ہوتی ہیں نہ ہمارے ملک کے موسم کے مطابق ہوتی ہیں۔ اب آپ یہی دیکھ لجھئے کہ کتنے دن سے آپ انگریزی دوائیں پی کر اپنا مرض پال رہی تھیں میرے ایک ہی انسد سے فائدہ ہوا یا نہیں۔“

۔۔۔۔۔ کھارہی نا آپ وہ چوراں؟“

خالد کی والدہ نے کہا۔ ”بھی ہاں برابر ہر کھانے کے بعد کھاتی ہوں۔“

خالد نے تعجب سے کہا۔ ”کیوں؟ آپ کو کیا ہوا ہے؟“

بجائے ان کے حکیم صاحب نے جواب دیا۔ ”اجی، ان کو تو وہ ہوا ہے کہ اگر میری توجہ یا کیا نہ ہو جاتی تو اللہ جانے کیا ہو جاتا۔ معدہ جواب دے چکا تھا، قوت ہضم مفتود تھی۔ تولید خون مدت سے بند تھی۔ بھوک غائب، نقاہت میں روز افزوس ترقی، جگر کا فعل خراب، منظر یہ کہ ہمیشہ محترمہ مجموعہ امراض بن چکی تھیں۔ میں نے ایک ہی نظر میں تاز لیا اور اپنی خاندانی بیاض کا ایک نسخہ ان کے لیے تجویز کیا جسے میں اکثر مریضوں پر آزمائ کر تیر بہدف پاچکا ہوں۔ چوراں جب ختم ہونے والا ہو تو مجھے بتا دیجئے گا۔“

خالد کی والدہ نے کہا۔ ”بھی نہیں بھائی صاحب! بھی تو بہت ہے۔“

حکیم صاحب نے کہا۔ ”مگر ایک بات عرض کروں کہ آپ کھٹی چیزیں نہ کھائیے اور میٹھی چیزیں نہ کھائیے۔“

نیم نے کہا۔ ”ایک دم سے تبھی کہہ دیجئے نا کہ کچھ بھی نہ کھائیے۔“

حکیم صاحب نے کہا۔ ”بھی نہیں بزرگ تر کاریاں ان کے لیے بے حد مفید ہیں۔ مثلاً پاک کا ساگ، لوکی، کریلے۔ میں آپ سے عرض کروں کہ خود میں نے متوں کڑواہٹ نکالے بغیر کر لیے کھائے ہیں۔ خون صاف کرنے اور جگر کا فعل درست کرنے کے لیے کریا بے حد مفید ہے بشرطیکہ نیم پخت کھایا جائے اور کڑواہٹ نکالی جائے اس کی۔“

خالد کی والدہ نے کہا۔ ”کون کھاسکتا ہے بھائی صاحب کڑواکریلا؟“

نیم بولے۔ ”میں نے سنا ہے وہ کڑواکریلا مفید ہوتا ہے جو شیم چڑھا بھی ہو اور کونین سے بگھارا جائے۔“

حکیم صاحب نے سنجیدگی سے کہا۔ ”بھی نہیں کونین کی آمیزش سے وہ یقیناً نقصان کرے گا۔ ہر چند کہ کریا بھی بے حد مفید ہے اور نیم کو تو کہنا ہی کیا مگر کونین نہایت وابھیات چیز ہے۔ گرم اور خشک میں اس کی رائے نہ دوں گا۔“

ڈاکٹر خالد نے لفٹگو کا موضوع بد لئے کے لیے کہا۔ ”قبلہ آپ نے لاہور کی کچھ سیر کی؟“

حکیم صاحب نے کہا۔ ”سیر سے اگر آپ کی مراد یہ ہے کہ میں تاریخی عمارتیں دیکھتا پھروں تو میں اس کا قائل نہیں ہوں۔ ویسے سیر میں روزانہ صحیح کرتا ہوں بلکہ مجھے حیرت ہے کہ آپ حضرات سیر کیوں نہیں کرتے۔ ہمیشہ صاحبہ اگر آپ صحیح کی چیل قدی اپنا معمول بنالیں تو میں دعوے کے ساتھ کہہ سکتا ہوں کہ ذرا دیکھنے گا اس مسخرے ارجمند کو اب اللہ جانے ہیٹ لگا کر کہاں جا رہا ہے، ہزار مرتبہ کہا کہ ہیٹ میں آپ کے حسن میں کوئی اضافہ نہیں ہوتا بلکہ یہی جی چاہتا ہے کہ خط لکھ کر آپ میں ڈال دیا جائے آپ کو لیٹر بکس سمجھ کر۔ مگر جنم میں جائیں

پاکستان کی نگاشت

II

میری طرف سے۔ ہاں تو میں یہ عرض کر رہا تھا کہ کریں۔۔۔۔۔

نعیم نے کہا۔ ”جی ہاں آپ فرمائے تھے کہ کریلے کا عرق اگر علی الصباح پیا جائے تو۔۔۔۔۔

حکیم صاحب نے تعجب سے کہا۔ ”جی؟ کریلے کا عرق علی الصباح پیا جائے یہ میں کیسے کہہ سکتا ہوں؟“

ڈاکٹر خالد نے لاکھ فنی روکی مگر وہ کم بخت ایں ہی پڑی اس کوہنستاد کیچے کہ حکیم صاحب نے اس کو غور سے دیکھتے ہوئے کہا۔ ”کوئی خاص بات ہو گئی میری علمی میں؟“

خالد نے بات بنانے کے لیے کہا۔ ”جی نہیں، مجھے لیٹر بکس کا خیال آگیا۔ واقعی ارجمند صاحب ہیئت لگا کر لیٹر بکس ہی معلوم ہوتے ہیں۔“

حکیم صاحب نے تغیر سے کہا۔ ”جی ہاں بھلا غور تو کیجئے کہ یوں ہی آپ کیا کم پادری معلوم ہوتے ہیں کہ ہیئت بھی لگایا کرتے ہیں عجیب اونچی کھوپڑی پائی ہے اس شخص نے بھی۔ یہ بھی نہیں ڈرتا یہ کم بخت کہ اگر ہیئت لگائے دیکھ کر کوئی انگریزی بولنے لگا ان سے تو کیا کریں گے؟“

خالد نے کہا۔ ”کیا انگریزی نہیں جانتے؟“

حکیم صاحب نے بیزاری سے کہا۔ ”لا حول ولا قوۃ..... وہ جانتا ہی کیا ہے اُردو تک کا یہ حال ہے کہ املا غلط انشاع غلط۔ چاہے امتحان لے کر دیکھ لیجئے کہ کبھی جو میرے کسی شعر کا مطلب سمجھا سکے۔ شب دیکھور کے معنی پوچھئے تو کہے گا ملک دیکھور کی رات۔ عیدِ کھوا یعنی تو انشاء اللہ میں سے لکھ دے گا۔ خیر عید تو میں سے ہوتی ہے مگر انشاء اللہ بھی امید ہے کہ میں ہی سے لکھے گا۔ لا حول ولا قوۃ..... با توں میں خیال ہی نہ رہا نماز کا وقت تنگ ہو رہا ہے۔“

اور ان سب کو دبی ہوئی فنی میں بتا چھوڑ کر حکیم صاحب اپنی وہی چھڑی لیے ہوئے روانہ ہو گئے۔

زبیدہ اور ارجمند کا قرب روز بڑھ رہا تھا۔ اکثر دونوں ساتھ دیکھے جاتے تھے۔ وہ سیر و تفریق ہو یا شاپنگ، ہر موقع پر ایک دوسرے کا ساتھ دیتے تھے صرف یہی نہیں بلکہ زبیدہ کے چہرے پر وہ تازگی کبھی پہلے نہیں دیکھی گئی تھی جواب نظر آنے لگی تھی۔ ارجمند کا وقت اب آئینہ کے سامنے زیادہ سے زیادہ گزرنے لگا تھا۔ صبح اگر وہ سوت میں نظر آتا تھا تو شام کو شیر و انی اور چوری دار پا جائے میں اپنی چھب دکھاتا تھا۔ حد یہ ہے کہ آج کل اس کوشش و شاعری سے بے حد ذوق پیدا ہو گیا تھا۔ بات چیچھے شعر پڑھنا نہ جانے کیوں اس نے لیکا یک اختیار کر لیا تھا۔ حالانکہ اس سلسلہ میں کئی مرتبہ حکیم صاحب سے جھاؤ کھاچا کا تھا اور وہ سب کے سامنے اس کی خبر لے چکے تھے کہ جب تم کو برخیل شعر پڑھنا نہیں آتے تو کیوں خواہ تجوہ مجھ کو جلانے کے لیے شعر پڑھتے ہو مگر اب وہ حکیم صاحب کی باتوں پر برامانے کے بجائے

مکرانے لگا تھا اور زبیدہ تو جیسے بات بات پر کھلی ہی جاتی تھی۔ ان دونوں کے اس خوشگوار تغیر کو سب سے زیادہ جس نے محسوس کیا تھا وہ گل رخ ہی تھی اور وہ ان دونوں کی اس ٹھانٹگی در پرده برابر کی شریک تھی اور کوئی نہ کوئی حرکت ایسی کرتی رہتی تھی کہ ان دونوں کو یہ اندازہ ہو چکا تھا اس اداشاں پلگی نے ان کے دل کے بھیج معلوم کر لیے ہیں مثلاً آج ہی زبیدہ گنگنا گنگنا کربال بنانے کے بعد جب جوڑا باندھ رہی تھی، گل رخ یا کیا یہ اس کے کمرے میں آگئی اور اس کے جوڑے میں دونہایت خوبصورت پھول لگا کر کہنے لگی۔

”اب بُل کو دھوکہ ہو سکتا ہے کہ وہ ان پھولوں کو دیکھ کر اپنا گیت گائے یا عارض کے قریب چکے۔“

زبیدہ نے شوخی سے کہا۔ ”ٹھکری یہ..... مگر پتہ نہ چلا کہ اس شاعری میں مدح کتنی ہے اور طنز کتنا؟“
گل رخ نے نہایت بے پرواٹی سے کہا۔ ”اس کا جواب آئینہ دیکھ کر خود اپنے ٹکس سے طلب کرو۔ البتہ اتنا جانتی ہوں کہ اگر میں لڑکا ہوتی تو آج ہی تمہاری یہ تصویر اپنے قصور میں سجا کر ایک غزل کہہ ڈالتی۔“

یہ کہتی ہوئی وہ جواب کا انتظار کئے بغیر چل دی اور زبیدہ آئینہ میں اپنا ایک آخری جائزہ لینے کے بعد کمرے سے نکل کر سیدھی اس پائیں بااغ میں پہنچی جہاں سرمی رنگ کے نہایت خوش وضع سوٹ میں سفید زمین پر سرخ بنکیوں والی نائی باندھے ارجمند ٹھیل رہے تھے۔ زبیدہ نے ارجمند کو دیکھتے ہی کہا۔

”اچھا، یعنی آپ پہلے سے بُٹن ہوں میں ویسے ہی پھول لگائے ہوئے ہیں جیسے میں لائی تھی اس مقصد کے لیے۔“
ارجمند نے کہا۔ ”یہ میرا قصور نہیں ہے۔ ابھی چند منٹ پہلے گل رخ چند پھول لیے ہوئے آئی اور مجھ کو یہ پھول دے کر کہا کہ اگر آپ کونا گوار نہ ہو تو یہ پھول میں آپ کے بُٹن ہوں کے لیے لائی ہوں۔“

زبیدہ نے کہا۔ ”کمال ہے۔۔۔۔۔ میرے لیے بھی وہ یہی پھول لے کر گئی تھیں۔“
ارجمند نے کہا۔ ”مجھے یہی اندازہ ہوا تھا کہ وہ یہ باقی پھول تمہارے ہی لیے لے گئی ہیں۔ میرا خیال اب یقین کی حدود تک پہنچ رہا ہے کہ گل رخ ہماری اس سیکھائی کو معنی خیز سمجھتی ہے۔“

زبیدہ نے کہا۔ ”معنی خیز توجہ سمجھ سکتی ہیں جب واقعی معنی خیز ہو بھی، ہمارا یہ ملتا جلتا۔“

ارجمند نے آج ہمت سے کام لے کر کہا۔ ”زبیدہ بیگم آپ مجھ سے تو اس سلسلہ میں خواہ سمجھنہ کہیں مگر میں چاہتا ہوں کہ خود اپنے سے اپنے کو چھپانے کی کوشش نہ کریں اور اپنے آپ کو دھوکہ نہ دیں۔ اچھا آپ آئکھیں چار کر کے یہی کہہ دیجئے کہ ہمارا یہ بطم معنی خیز نہیں ہے۔“
زبیدہ نے بجائے آئکھیں چار کرنے کے اور بھی گردن جھکا کر اپنی سازشی کے آنچل سے کھلیتے ہوئے کہا۔ ”معنی بھی تو ہر شخص علیحدہ نکال سکتا ہے۔ اللہ جانے آپ کیا معنی سمجھ بیٹھے ہیں؟“

پاکستان کی بکھری

II

ارجمند نے اس حوصلہ افزائی کے بعد کہا۔ ”میں نے وہی معنی لکالے ہیں جو ہم دونوں کے علاوہ گل رخ تک نے لکال لیے ہیں۔ دیکھئے جناب بننے کی کوشش نہ کیجئے نہ دراصل یہ جذبات چھپ سکتے ہیں نہ یہ نگاہیں چراں جا سکتی ہیں۔ یہ کیفیت تو کم بخت ایسی چغل خور ہوتی ہے کہ بے آواز کے چیختی ہے۔“

زبیدہ نے ذرا ب دبگ بن کر کہا۔ ”میں تو آپ کو ساتھی کہنا مناسب سمجھتی ہوں۔“

ارجمند نے کہا۔ ”ساتھی اور مناسب۔ کس قدر محتاط الفاظ آپ نے ڈھونڈے ہیں۔ کم سے کم یہی سچ مجھ بتا دیجئے کہ ان الفاظ کی تلاش میں آپ کو کتنی دقت ہوئی ہے۔ خیر آپ بتائیں یا نہ بتائیں مگر میں قسم کھا کر کہہ سکتا ہوں کہ ساتھی سے مراد آپ کی زندگی کے ساتھی اور مناسب آپ نے پسند کی جگہ استعمال کیا ہے۔“

زبیدہ نے دور ہٹ کر کہا۔ ”آپ اس قدر منہ پھٹ ہوتے جا رہے ہیں حالانکہ آپ کو معلوم ہے کہ میں یہ الفاظ استعمال کرنے پر اس لیے مجبور ہوں کہ مجھے معلوم ہے کہ آپ پر یہ حقوق صرف گل رخ کو حاصل ہیں۔“

ارجمند نے کہا۔ ”کیوں اب آپ گئے دور کو واپس لانے کی کوشش کر رہی ہیں۔ میں کئی مرتبہ اشاروں اشاروں میں یہ بات سمجھا چکا ہوں اور آج نہایت وضاحت سے بتائے دیتا ہوں کہ گل رخ کی حیثیت میرے لیے اب صرف ایک خوشنگوار خواب کی ہے جس کی تعبیر بر عکس لکلے۔ وہ دماغ سے مجبور ہو کر یادوں سے بہر حال اب وہ میرے لیے نہیں ہے اور اب مجھے تو ایسا محسوس ہو رہا ہے کہ وہ میرے راستے سے محض اس لیے ہٹائی گئی ہے کہ قدرت نے میرے لیے کسی اور کا انتخاب کر کھا تھا۔ مجھے امید ہے کہ اب آپ یہ ظالمانہ طریقہ اختیار نہ کریں گے کہ گل رخ کا طعنہ خواہ مخواہ دیتی رہیں۔ میری زبان سے بھی آپ نے کبھی ڈاکٹر خالد کا نام سنائے۔“

زبیدہ نے آگے بڑھ کر ارجمند کا ہاتھ پکڑتے ہوئے کہا۔ ”میں معافی چاہتا ہوں، واقعی یہ میری زیادتی تھی۔“

ارجمند نے اس کے دونوں ہاتھ پینی گرفت میں لیتے ہوئے کہا۔ ”میرے ہاتھوں میں یہ ہاتھ دے کر تم نے مجھ کو سب کچھ دے دیا۔“

زبیدہ نے کہا۔ ”میں نے کچھ نہیں دیا جس کی امانت تھی اس کے سپرد کر دی مگر اب ہم دونوں کو نہایت سنجیدگی سے یعنی ان صحیح جذبات سے گزر کریے طے کرنا ہے کہ..... آخر آپ سمجھتے کیوں نہیں کہ میں کیا کہنا چاہتی ہوں؟“

ارجمند نے کہا۔ ”وہ تو میں سمجھ چکا ہوں اور یہ سنجیدگی مجھ پر بہت پہلے سے طاری ہے۔ میں صرف نعم بھائی کے متعلق یہ دریافت کرنا چاہتا ہوں کہ وہ ہمارے اس سنجوگ کو سنظر سے دیکھیں گے۔“

زبیدہ نے کہا۔ ”نعم بھائی کی مجھے فکر نہیں ہے، وہ نہایت معقول قسم کے آدمی ہیں اور ان باتوں کو شخصی اور مجھی سمجھتے ہیں نہ ان کو اس کی خوشی تھی کہ خالد کا نام میرے نام کے ساتھ ہمیشہ لیا گیا۔ ان کو اس کا رنج ہوا کہ خالد کی توجہ میرے بجائے گل رخ کی طرف کیوں ہو گئی۔ وہ جس

پاکستان کی بکشیز

II

طرح میرے بھائی تھے، بھائی رہے اور جتنے خالد کے دوست تھے اتنے ہی دوست رہے۔ فیض بھائی کی طرف سے یہ تو اطمینان ہے۔ خالد کو بجائے کوئی اعتراض ہونے کے دراصل خوشی ہو گی کہ ان کے سر کوئی الزام نہ آس کا اور جو وہ چاہتے تھے وہ میں کر گزری کہ ان کے راستے سے ہٹ جاؤں۔ رہ گئیں خالد کی والدہ وہ بزرگ ضرور ہیں مگر حق پوچھئے تو وہ مجھ سے نادم ہی ہیں کہ ان کے صاحبزادے نے مجھ کو اس طرح کیوں نظر انداز کیا۔ ان کی کوئی خاص آواز بھی نہیں ہے۔ گل رخ کی طرف سے مجھے پوری امید ہے کہ وہ اس تجویز کا خیر مقدم کرے گی۔“

ارجمند نے بات کاٹ کر کہا۔ ”کرے گی نہیں بلکہ کر رہی ہے۔“

زبیدہ نے کہا۔ ”وہی تو میں کہہ رہی ہوں کہ وہ اس کو نہایت مناسب سمجھ رہی ہیں کہ میں خالد کو اس کے لیے آزاد چھوڑ رہی ہوں۔ مجھے اگر کسی کی طرف سے ڈر ہے تو وہ بزرگ محترم حکیم صاحب جن کو نہیں آج تک سمجھ سکتی ہوں اور نہ آئندہ سمجھ سکتی ہوں۔“

ارجمند نے کہا۔ ”آپ نے بھی کن مخطوط الحواس بزرگ کا ذکر کیا ہے وہ یقیناً تھوڑا بہت اودھم مچائیں گے مگر ان کی پرواہ کس کو ہے۔ دوسرے میں تو یہاں تک کہنے کو تیار ہوں کہ اگر ان سب کی طرف سے مخالفت بھی ہو تو ہم کو اس مخالفت کا مقابلہ کرنا چاہیے۔“

زبیدہ نے کہا۔ ”مقابلہ تو کرنا چاہیے مگر میں چرچے نہیں چاہتی۔ مجھے یہ چرچے اس لیے برے لگتے ہیں کہ زندگی کے اس سنجیدہ سمجھوتے کو عشق و محبت کی داستان سمجھ کر لوگ لیلیٰ جنوں بنا کر چھوڑ دیتے ہیں۔ ان دونوں کو جو اپنی زندگی کی ایک راہ تلاش کر کے اس پر ساتھ ساتھ گا مزن ہونا چاہیں۔“

ارجمند نے کہا۔ ”ان چرچوں سے بچنے کی واحد صورت یہ ہے کہ ہم دونوں اعلان کر دیں کہ ہم نے زندگی کے ساتھی کی حیثیت سے ایک دوسرے کو قبول کر لیا ہے۔“

زبیدہ نے کہا۔ ”ابھی نہیں اس کا مناسب اور موزوں وقت جب آئے گا میں یہ اعلان بھی کر دوں۔“

ارجمند نے کہا۔ ”مگر ہم آپس میں تو یہ اعلان کر رہی چکے ہیں نا۔“

زبیدہ نے مسکرا کر کہا۔ ”باتھ میں ہاتھ دینے کے بعد بھی اگر آپ مجھ کو محض واکنگ اسٹک ہی سمجھ رہے ہیں تو دوسری بات ہے ورنہ میں نہ تو اپنے آپ کی پروردگی میں دے رہی دیا ہے۔“

اسی وقت گل رخ کی آواز نہایت سریلے نغمے میں ڈوبی ہوئی آئی۔ وہ آواز کی پوری مٹھاں کے ساتھ گا رہی تھی۔

زمیں گردوں سے ٹکرائی جہاں دل مل گیا دل سے

اور ان دونوں نے چونک کر ادھر ادھر دیکھا اور جب وہ کہیں نظر نہ آئی تو آواز پر کان دھرتے ہی ان کی نگاہیں اوپر اٹھ گئیں۔ گل رخ

اسی درخت کی ایک شاخ پر پھیلائے نہایت اطمینان سے بیٹھی پھولوں کی ایک ڈالی سے کھیلتی جاتی تھی اور گاتی جاتی تھی۔ آخر جمند نے اس کو درخت سے اترنے کو کہا جس کی اس نے پوری تعییل کی اور بجائے اس کے کہ دونوں اس بات کی شکایت کرتے کہ اس نے کیوں اس طرح ان کی باتیں سنی ہیں، اس نے خود ہی دوڑ کر زبیدہ کو لپٹاتے ہوئے کہا۔

"مجھے اس کی اس وقت سے خبر ہے جب خود تم کو بھی خبر نہ تھی۔ اور مجھ سے زیادہ کوئی بھی خوش نہیں ہو سکتا کہ تم کو کسی ذریعہ سے کہی اپنی کھوئی ہوئی مسرت مل تو گئی۔" یہ کہا اور اس کی پیشانی کو چوما اور ایک طرف چل دی۔
یہ دونوں حیران کھڑے رہ گئے۔

نعم کو تین چار روز سے بخار آ رہا تھا۔ تیار داری تو سارا گھر ہی کر رہا تھا مگر علاج میں عجیب گز بڑی پیدا ہو گئی تھی کہ خالد تو اپنی دوادے رہا تھا مگر حکیم صاحب قطعی طور پر فیصلہ کر چکے تھے کہ اگر ان کا علاج فوراً شروع نہ کیا گیا تو نعم کا جانب ہونا مشکل ہے۔ وہ کئی مرتبہ نسخہ لکھ کچکے تھے، کئی مرتبہ دوا کو خود ہی جوش دے کر اور چھان کر اس کو بھجوا چکے تھے جو نہایت احتیاط سے اگالدان کو پلا دی جاتی تھی مگر آج مصیبت یہ در پیش تھی کہ وہ ایک لعوق بنا کر خود لے آئے تھے اور مصر تھے کہ ان کے سامنے ہی نعم اس کو چاٹے۔ نعم نے لاکھ غدر کئے کہ اس وقت متلی ہو رہی ہے میں تھوڑی دیر میں چاث لوں گا مگر حکیم صاحب نے ایک نہ کی اور قریب تھا کہ وہ خود اپنی انگلی سے لعوق چنانا شروع کر دیں کہ گل رخ نے موقع کی نزاکت کو سمجھتے ہوئے کہا۔

"آپ کو ارجمند صاحب کسی ضروری کا سے بلا رہے ہیں۔"

حکیم صاحب نے ایک دم چونک کر کہا۔ "مجھ کو؟ ارجمند؟ یہ کیا وابہیات ہے کہ وہ خور دھو کر مجھ کو بلا گیں۔
میں نے تو آج تک یہ طریقہ نہ سنا کہ نانگ برابر کے چھوکروں کے اشاروں پر سفید داڑھی والے بزرگ ناپتے پھریں۔ ان صاحبزادے کو بھی تیز نہ آتھی نہ آئی۔"

خالد نے کہا۔ "ممکن ہے کوئی ایسا ہی کام ہو کہ آپ کا تشریف لے جانا ضروری ہو۔"

حکیم صاحب نے اپنی لائھی سے مشورہ کرتے ہوئے کہا۔ "نائی میں باندھنیں سکتا، چوڑی دار پاجامہ کی چوڑیاں میں مرتب نہیں کر سکتا، کرتے کی آستین میں نہیں چن سکتا، پھر آخر ان صاحبزادے کو میری کیا ضرورت ہو سکتی ہے۔ بہر حال، بہر کیف، بہر صورت"
اور یہ کہتے ہوئے جب وہ باہر چلے گئے تو گل رخ نے اس لعوق میں سے تھوڑا سا صحب معمول اگالدان کو چٹا کر باقی میں کچھ انگلیاں بنا کر طشتی نعم کو تھما دی کہ اس لیے رہے تاکہ وہ یہی سمجھیں کہ آپ نے چاث لیا ہے لعوق۔"

نعم نے کہا۔ "مگر مصیبت تو یہ ہے کہ جب ٹوٹ کھاتا ہوں یا سوپ پیتا ہوں تو وہ اعتراض کرتے ہیں کہ یہ سخت بد پر ہیزی ہے اور اس

طرح مرض بڑھتا ہی جائے گا وہ توفاق ہی کرانا چاہتے ہیں نا۔“

گل رخ نے کہا۔ ”صاف صاف کہہ دیجئے تاکہ میں ڈاکٹر صاحب کی دو اپی رہا ہوں۔“

خالد نے کانوں پر ہاتھ رکھ کر کہا۔ ”خدا کے لیے یہ غصب بھی نہ کیجئے گا، میں ان سے حریفانہ تعلقات روک کر زندہ نہیں رہ سکتا۔“

گل رخ نے کہا۔ ”اچھا آپ نہ کہئے، میں علیحدگی میں ان کو سمجھا دوں گی کہ آپ کیوں خواہ مخواہ دخل دے رہے ہیں وہ ڈاکٹری علاج کے عادی ہیں۔ ان کو ڈاکٹری علاج کرنے دیجئے۔“

نعیم نے کہا۔ ”ہاں یہ ٹھیک ہے بہر حال کسی طرح بھی میری جان بچائیے آپ لوگ۔ صحیح اندھا خدا کر خود کھا گئے کہ یہ زہر ہے تمہارے لیے۔“ اور اسی وقت ”لاحول ولا قوة..... استغفار اللہ“ کہتے ہوئے حکیم صاحب تشریف لے آئے اور سر پکڑ کر بیٹھ گئے، خاموش یہاں تک کہ خود نعیم کو ان کی خیریت پوچھنا پڑی تو یوں۔

”حضرت کیا عرض کیا جائے، عقل کا نہیں کرتی۔ وہ صاحبزادے کمرے میں موجود نہ تھے۔ میں نے ادھر ادھر ڈھونڈا تو کیا دیکھتا ہوں کہ وہ حضرت گلام بنے باغ کے پچھلے بزرگ زار پر لیئے گانا گا رہے ہیں اور اسی بزرگ زار پر کچھ دور ہٹ کر عزیزیہ زیدہ سلمہ ہاں ہیں جو اس گانے کا جواب ادھر سے دے رہی ہیں۔ حضرت حیران ہی رہ گیا میں تو یہ منظردیکھ کر۔ ایک مرتبہ اہل خانہ مرحومہ کے ساتھ ایک فلم دیکھنے چلا گیا تھا اس میں بھی ایک لڑکا اور ایک لڑکی اسی طرح غنائمی انداز میں معروف گفتگو تھے۔“

نعیم نے کہا۔ ”جی ہاں، اس کو ڈوہٹ کہتے ہیں یعنی دو گانہ“

گل رخ نے بات ٹالنے کے لیے کہا۔ ”بہر حال گانا گانا کوئی گناہ تو ہے نہیں آپ کو توہربات پر اعتراض ہو جایا کرتا ہے۔“

حکیم صاحب نے گل رخ کے گزر تے ہوئے تیور کو دیکھ کر کہا۔ ”نہ نہ اعتراض کون کافر کر رہا ہے، استحباب کا اظہار کر رہا تھا میں یعنی تعجب، تحریر۔ اس لیے کہ ارجمند کا غنا سے کوئی تعلق نہیں ہے وہ نہایت بے سرے اور نہایت بدآواز انسان ہیں میرے نزدیک نہ سر کے نہ تال کے۔ بہر حال میں نے ان سے جا کر پوچھا کیوں بلا یا تھا مجھے تو پیٹھا گئے اور صاف مکر گئے کہ میں نے تو نہیں بلا یا۔

گل رخ نے کہا۔ ”پھر آپ نے کیا کہا؟ میرا نام لے دیا ہو گا کہ میں نے کہا تھا۔“

حکیم صاحب نے کہا۔ ”اجن نہیں میں کیوں کہتا وہ ہمیشہ کا لپاٹیا ہے، دروغ باف، کذاب کہیں کا۔ میں تو بس چلا آیا وہاں سے۔ مگر اعجب ثم اعجب کہ جس کا بھائی اس طرح بیمار پڑا ہو وہ بہن باغ میں جمناسنک گا رہی ہو۔“

نعیم نہیں کے مارے اٹھ کر بیٹھ گیا۔ خالد ہستا ہوا بھاگا باہر اور گل رخ نے ہستے ہوئے کہا۔ ”جمناسنک نہیں ڈوہٹ ڈوہٹ“ حکیم صاحب نے کسی کی پرواہ کئے بغیر کہا۔ ”وہی مطلب تھا میرا۔۔۔۔۔۔ تو صاحب دنیا کا خون واقعی سفید ہو گیا ہے۔ مگر مجھے بڑی سرفت ہوئی

نیم صاحب اس وقت آپ کو بشاش اور خندہ زن دیکھ کر اس کا مطلب یہ ہے کہ میری دوا اٹر کر رہی ہے۔ یہ لعوق، ہاں کھایا بھی آپ نے لعوق،

گل رخ نے کہا۔ ”جی ہاں یہ دیکھئے اتنا چٹا دیا ہے۔“

حکیم صاحب نے کہا۔ ”ای کی تو یہ کرامت ہے کہ اس قدر ان کو بُنی آئی اور اس صحت کے ساتھ ساتھ یہ اٹھ کر بیٹھ گئے۔ جناب والا یہ لعوق میری خاص لخاص بیاض کے نسخے کی ہے اور اس قدر آزمودہ ہے۔۔۔۔۔ کہ راجہ صاحب کٹھاری کو تمام سول سرجنوں نے اور تمام اندن پاس کئے ہوئے ڈاکٹروں نے جواب دے دیا تھا۔ وہ اپنی وصیت لکھوا چکے تھے۔ اعزہ روپیت کر صبر کر چکے تھے کہ مجھے خبر ہو گئی اور میں نے بھی لعوق ان کے لیے تجویز کیا۔ پندرہ سوروپے کا نسخہ لکھا تھا میں نے۔ یقین جائیئے کہ دونوں پھیپھڑے گل چکے تھے جگہ اور تلی دونوں میں اس قدر ورم تھا وہ دونوں بڑھ کر ایک دوسرے سے گلرہ ہے تھے۔ اور پیروں پرورم آچکا تھا اور جس وقت میں نے علاج شروع کیا ہے اس وقت ان کے کارندے قبرستان جا چکے تھے قبر کھداونے مگر اللہ تعالیٰ جل شانہ کو میری عزت رکھنا تھی کہ اب جو وہ لعوق یعنی یہی لعوق چھاتا ہوں تو اکھڑی ہوئی سانس کا نظام درست ہونا شروع ہو گیا دوسری مرتبہ کھلایا تو انہوں نے خود اپنے منہ سے پانی مانگا اور تیسرا خوراک میں کہنے لگے کہ بھوک گلی ہے۔ چنانچہ جناب من آج کچھ تھے تو کل کچھ نتیجہ یہ ایک ہفتہ کے بعد غسل صحت ہو گیا اور چار سال تک زندہ رہے۔ اب آپ نے خود تجربہ کر لیا ہے کہ ذرا سا لعوق چاٹا ہے اور پس رہے ہیں اس شدود مدد کے ساتھ۔“

نیم نے کہا۔ ”جی ہاں میں تو قائل ہو گیا اس اکسیر کا۔“

حکیم صاحب نے ٹشتری میں سے تھوڑا سا لعوق اور اپنی انگلی میں لے کر کہا۔ ”بسم اللہ یا شافی۔ لججے اور چائیئے اب کی مرتبہ آپ بستر سے اٹھ کھڑے ہوں گے۔“

گل رخ نے مداخلت کی۔ ”جی نہیں، اتنی جلدی نہ کیجئے ہر دوا کا ایک وقت مقرر ہوتا ہے نہیں کہ علی الحساب چٹاتے ہی چلے جائیں۔“

حکیم صاحب نے تیوری بدل کر کہا۔ ”کیا مطلب یعنی طبیب میں ہوں اور معالج میں ہوں، نسخہ میرا ہے اور دوا کی ترکیب استعمال گویا تمہارے ذمہ ہے۔“

پھر گل رخ کے بد لے ہوئے تیور دیکھ کر جلدی سے بو لے۔ ”میرا مطلب یہ ہے کہ تم بھی ٹھیک کہتی ہو میری دوا کے استعمال کی ترکیب تم نہ بتاؤ گی تو اور کون بتائے گا آخر ہو تو میری ہی چشم و چراغ گویا۔ بہتر ہے کہ تھوڑی دیر کے بعد دینا۔ مگر ذرا چھرہ کی بشاشت دیکھ اؤا بھی تھوڑی دیر پہلے ہلدی پھری ہوئی تھی چھرے پر اور اب ماشاء اللہ چشم بد دور کیا رونق ہے کیا آب و تاب ہے۔ برخوردار اگر چالیس دن یہ لعوق پابندی سے کھا لو تو زندگی بھر قوت، حال رہے گی تمہاری، کچھ کھانے کو جی چاہتا ہے۔“

نیم نے کہا۔ ”بھی اس لعوق کے علاوہ باقی سب کچھ۔“

حکیم صاحب نے فرمایا۔ ”بس ذرا آج اور کل فاقہ کر دا لواس لیے کہ یہ لعوق خلوئے معدہ میں پوری طرح اثر کر سکتا ہے۔ دوسرے خود اس میں اتنی غذائیت ہے کہ کسی اور خوراک کی قطعاً ضرورت نہیں ہے۔“

گل رخ نے کہا۔ ”مگر میں آپ سے صاف صاف کہہ دینا چاہتی ہوں کہ یہ لعوق یا آپ کی کوئی دوا اگر ان کو نقصان کر گئی تو خواہ مخواہ آپ کی بد ناتی ہو گی۔ ان کے مزاج کو عادت ہے اگریزی دواؤں کی۔“

حکیم صاحب نے منہ بنا کر کہا۔ ”یہ تو بد مزاجی ہوئی نہ ایک قسم کی۔ ایک تو میری دوائیاں ممکن ہے نقصان کرے، دوسرے ہاتھ کنگن کو آرسی کیا ہے تو خود کیکھ لو کہ کس قدر فائدہ ہوا ہے ایک ہی مرتبہ لعوق چاٹ کر نقصان ہونے کا سوال ہی پیدا نہیں ہوتا۔“

گل رخ نے کہا۔ ”بھی نہیں پیدا ہوتا ہے یہ سوال۔ میں نے ان کو آپ کا لعوق استعمال ہی نہیں کرایا ہے ان کا علاج ڈاکٹری ہو رہا ہے اور اسی سے ان کو فائدہ ہے۔ آپ خواہ مخواہ علاج میں گزر بڑنے کریں۔“

حکیم صاحب کے چہرے کے اتار چڑھاؤ سے اندازہ ہو رہا تھا کہ ان کو یہ بات سخت ناگوار گز ری ہے۔ پہلے تو کھا جانے والی نظر وہ نیم کو گھورا پھر گل رخ کی طرف دیکھ کر اپنے کوسنجالا اور اپنا غصہ پی کر بولے۔ ”اچھی بات ہے اچھی بات ہے۔ مطلب تو فائدہ ہونے سے ہے۔ وہ کسی طریقہ علاج سے ہو۔ مگر یہ لعوق استعمال تو ضرور ہوا ہے۔“

گل رخ نے اگالدان کی طرف اشارہ کر کے کہا۔ ”بھی ہاں وہ اس اگالدان کو استعمال کرایا گیا ہے محض آپ کی دل دھی کے لئے مگر میں اس فضول تکلف کو غلط سمجھتی ہوں۔ یہ تھہرا دواعلاج کا معاملہ۔“

حکیم صاحب پہلے تو خاموش بیٹھے رہے پھر لعوق کی طشتہ اٹھا کر جاتے ہوئے بولے۔ ”راجا صاحب کٹھاری زندہ ہوتے تو وہ بیان کر سکتے تھے اس لعوق کی مجرہ نہیں اور وہ چار سال کے بعد بھی نہ مرتے اگر یہ لعوق ان کو وقت پر مل جاتا۔“

وہ یہ تمام باتیں اسی طشتہ سے کرتے ہوئے چل دیئے۔

زبیدہ اور ارجمند کا باہمی ربط اب اس گھر کے ایک ایک فرد کے لیے معنی خیز بن چکا تھا۔ ڈاکٹر خالد غاباً گل رخ کے بعد دوسرے آدمی تھے جن کو ان دونوں کی اس بے پناہ باہمی دلچسپی کا اندازہ ہوا تھا اور اب تو نیم اور ڈاکٹر خالد کی والدہ بھی بخوبی سمجھ چکی تھیں۔ ڈاکٹر خالد نے تو اس موضوع پر کسی سے کوئی بات کرنے کی ضرورت نہیں تھی اور نہ اس کو اتنی فرصت تھی اس لیے کہ ان کی تما مت رو جہ کی مرکز گل رخ تھی جس کو بے خبر رکھ کر وہ نہایت خاموشی سے اس کی دماغی کیفیت کا مطالعہ کرنے میں مصروف تھا اور اس کے لیے دماغی مرض کی یہ نوعیت سخت پیچیدہ تھی کہ گل رخ ایسی صحیح الدماغ، ذہین اور سلیمانی لڑکی کے متعلق اس کو یہ یقین دلایا گیا تھا کہ وہ باوجود اس طبائی کے دماغ کی خرابی میں

جتنا ہے۔ کبھی کبھی اس کو گل رخ کی حد سے بڑھی ہوئی صاف گوئی اور کڑوے سے کڑوے تجھ کو نہایت منہ پھٹ انداز سے بیان کر دینے پر اس کو یہ شبہ ضرور ہوتا تھا کہ ایک صحیح الدماغ انسان میں جو تکلف اور احتیاط یا اس کو منافقت کہہ لجھتے ہو تو چاہیے وہ اس میں نہیں ہے اور جو کچھ اس کے دل میں آتا ہے وہ بے دھڑک کہہ ضرور گزرتی ہے۔ مثلاً یہ اندازہ اس کو گل رات ہی ایک دعوت کے موقع پر ہوا جس میں ڈاکٹر خالد نے اپنے دوست منصور کو مدد کرنے کے ساتھ ساتھ ان کے ادبی اور شاعرانہ ذوق کو دیکھتے ہوئے مشہور شاعر حضرت شاہد کو بھی مدد کر لیا تھا۔ چنانچہ کھانے کے بعد جب حضرت شاہد سے کلام سنانے کی فرماش ہوئی تو سامنے میں سے دو کی دادِ عجیب و غریب تھی۔ ایک تو حکیم صاحب جن کو خود بھی شاعری کا دعویٰ ہے اور جو نہایت مرتبہ اقسام کی داد دے رہے تھے۔

”میاں جیتے رہو ہر چند کہ کہنہ مشق نہیں ہو مگر یا پس کرتے رہو تو بڑی ترقی ہوگی۔“ وغیرہ۔

دوسری گل رخ تھی جس کی داد نہایت خطرناک بن جاتی تھی۔ اس لیے کہ اگر وہ اچھے شعر پر ” سبحان اللہ“ اور ”واہ واہ“ کہتی تھی تو برے شعر کو اسی آمادگی کے ساتھ ”لغوارِ مہمل“ بھی کہہ گزرتی تھی اور حضرت شاہد جن کو غالباً یہ کھری کھری سننے کا زندگی میں پہلا موقع تھا پسینہ ہو جاتے تھے۔ وہ نہایت ہی بے کسی کے ساتھ کھسیانی نہیں کر رہا جاتے تھے۔ یہاں تک کہ ایک مرتبہ جب گل رخ کسی کام سے باہر گئی تو ڈاکٹر خالد نے سرگوشی میں شاہد صاحب کو یہ بتا دینا ضروری سمجھا کہ آپ گل رخ کی اس بے دھڑک تقدیم پر ہرگز براہ مانیں اس لیے کہ وہ اس گھر کے ایک فرد کے علاوہ اس اسپتال کی ایک مریض کی حیثیت بھی رکھتی ہے چنانچہ اس کے بعد شاہد کو نہ صرف اطمینان ہو گیا بلکہ اب وہ بجاۓ سہبے ہوئے انداز سے اپنا کلام سنانے کے نہایت کھل کر سنانے لگے۔ مگر اب گل رخ نے ایک اور ہی بحث شروع کر دی جس کا موضوع یہ تھا کہ مشاعروں کے رواج نے ہماری شاعری کو شدید نقصان پہنچایا ہے۔ سب ایک طرف تھے کہ مشاعروں نے اردو کی تبلیغ کا فرض ادا کیا ہے مگر وہ یہی ثابت کر رہی تھی کہ مشاعروں کی بدولت شاعراء کی تعداد خواہ کتنی ہی بڑھ گئی ہو مگر شاعری معیار بلند ہونے کے بجاۓ پست ہو گیا ہے اس لیے کہ مشاعروں کی رواجی داد نے ان کو بھی شاعر ہونے کی غلط فہمی میں بٹلا کر دیا ہے جو اور خواہ کچھ بھی ہوں مگر شاعر ہرگز نہیں ہیں لیکن وہ اپنے کو شاعر کیسے نہ سمجھیں جبکہ وہ بھی رواجی داد حاصل کر کے اپنے دماغ ٹھکانے کر بیٹھتے ہیں۔ پھر منصور نے کہا۔

”آخر اخلاق بھی کوئی چیز ہے۔ ظاہر ہے کہ مشاعرہ ایک مہذب محفل ہوتی ہے اس میں واقعی داد دینے کے علاوہ اخلاق اُبھی داد دینا ہی پڑتی ہے۔“

گل رخ نے کہا۔ ”تو جناب یا تو اخلاق بگھار لجھنے یا اپنے شعری ادب کو نگھار لجھنے۔ آپ اندازہ تو لجھنے کہ آپ کے ان شاعروں نے جو دراصل شاعر نہیں بلکہ مشاعر ہوتے ہیں۔“

شاہد صاحب نے بے ساختہ داد دی۔ ”مشاعر کا جواب نہیں۔ چونکہ وہ مشاعروں کے شاعر ہوتے ہیں لہذا شاعر یا انشاعر نہیں بلکہ مشاعر آپ نے خوب کہا۔“

پاکستان کے بحث میں

II

گل رخ نے بے پرواںی سے کہا۔ ”جی ہاں“ میں ان کو صرف مشاعر کہتی ہوں اور ان میں میم انکاری سمجھ لیجئے یعنی وہ شاعر ہوتے ہی نہیں۔

سوال یہ ہے کہ ان کے کلام پر کیوں داد دی جائے اور ان کو ان کی اصل اوقات کیوں نہ سمجھائی جائے۔“

منور نے کہا۔ ”تو آپ کے خیال میں مشاعرے ہونا ہی نہ چاہئیں۔“

گل رخ نے کہا۔ ”جی ہاں یا تو مشاعرے ختم کر دیئے جائیں یا مشاعروں میں اس اخلاقی جرأت سے کام لیا جائے کہ اگر کسی کے اچھے شعر پرواہ وہ اور سبحان اللہ کے ڈوٹگرے آپ بر سائیں تو برے شعر پر لا حول ولا قوۃ اور استغفار اللہ بھی کہیں۔ اگر اچھا شعر سن کر آپ یہ کہیں کہ مکر را شاد تو برے شعر پر یہ بھی کہیں کہ خدا کے لیے اب نہ پڑھئے گا اے۔“

شہد نے ہنس کر کہا۔ ”ارے تو ہبہ ہے آپ مشاعرے میں لٹھ چلوانا چاہتی ہیں۔“

حکیم صاحب اس بحث سے الجھ چکے تھے الہذا موضوع بدلتے ہوئے بولے۔ ”بہر حال، بہر صورت، بہر کیف، زحمت تو ہو گی کوئی اور غزل ارشاد ہو۔“

گل رخ نے کہا۔ ”آپ نے اب تک جتنی غزلیں سنائی ہیں بھریں بدلتی ہوئی تھیں۔ روایت اور قافیہ بدلتے ہوئے تھے مگر باتیں سب وہی تھیں وہی منزل قافیہ ہے تو پہلے مصرع میں جادہ یا کارروائی آئے ساحل قافیہ ہے تو کچھ گرداب وغیرہ کا ذکر کر دیا۔“

شہد نے ہنس کر کہا۔ ”تو کیا آپ کے خیال میں منزل قافیہ ہو تو سوت کیس کا ذکر کیا جائے اور ساحل قافیہ ہو تو ناشپاتی کا تذکرہ ہونا چاہیے؟“

گل رخ نے کہا۔ ”جناب والا یہ طرز نہ فرمائیے بلکہ ذرا غور کیجئے کہ کوئی آخر کب تک گل کے ساتھ بدل، ساحل کے ساتھ طوفان اور منزل کے ساتھ گرد کارروائی کی باتیں سنتا رہے۔ آخر آپ حضرات کوئے مسائل اور نئے موضوع کیوں نہیں ملتے؟“

شہد نے کہا۔ ”یعنی غزل میں اسپورٹس کا ذکر ہونا چاہیے ناقابلی کے بجائے ہیلی کو پڑکا تذکرہ ہونا چاہیے۔“

گل رخ نے کہا۔ ”میرے خیال میں ضرور ہونا چاہیے یا یہ تسلیم کر لیجئے کہ آپ کی شاعری زمانہ سے پیچھے ہے۔ سوال یہ ہے کہ آپ کے اشعار میں دل اور جگر کا ذکر تو ہوتا ہے معدے کا کیوں نہیں ہوتا حالانکہ معدہ ایک زندہ حقیقت ہے۔ دل اور جگر کی کیفیات جتنی مفروضہ ہیں معدے کی واردات اتنی ہی واقعیتی ہیں۔ پیٹ میں تو آنسیں قل ہو اللہ پڑھ رہی ہیں اور دل ہے کہ ہاتھوں سے لکلا جا رہا ہے بھوک کے بجائے عشق کو اور روٹی کے بجائے حسن کو موضوع سخن بنانا کیسا سفید جھوٹ ہے۔ آخر جھوٹ پر آپ کب تک اپنی شاعری کو زندہ رکھیں گے؟“

حکیم صاحب اب سخت عاجز آچکے تھے۔ زمین پر اپنی لانچی بجا کر بولے۔ ہوتا ہے بابا شاعری میں بھی ہوتا ہے غزل میں بھی ہوتا ہے۔

غزل ان ہی آلام و افکار کا غم فلکت کرنے کے لیے ہوتی ہے جن کو تم موضوع غزل بنانا چاہتی ہو۔ ہاں تو شاہد صاحب ارشاد،

گل رخ نے کڑے تیروں سے حکیم صاحب کو دیکھتے ہوئے کہا۔ ”آپ بات کو نیچے ادھر میں ختم کر کے مجھ کو اس لغوشاعری کا قائل نہیں کر سکتے جو سوائے شغل بے کاری کے اور کچھ نہیں ہے۔“

حکیم صاحب ڈر گئے۔ ”نہیں نہیں، میرا مطلب یہ نہیں ہے میں تو یہ کہہ رہا ہوں کہ تم بچ کہتی ہو تمہارا نقطہ نظر بالکل درست ہے مگر اس وقت شاہد صاحب کا کلام سننے تو اچھا تھا۔“

گل رخ نے کہا۔ ”اور شاہد صاحب کو جھوٹی وادیے کر غلط فہمی میں بنتا کرتے تو اور بھی اچھا تھا۔ آخراں تصینج اوقات سے کیا فائدہ۔ ہم اس کے بجائے یہ مفید کام کر سکتے ہیں کہ شاہد صاحب کو اس بات پر آمادہ کریں کہ وہ رواجی اور روایتی شاعری چھوڑ کر اپنی شاعری کا رخ زمانہ کی طرف موڑ دیں۔“

شاہد نے کہا۔ ”زمانے کی طرف اگر میں نے رخ موڑ دیا تو فلمی گانے لکھنے لگوں گا۔“

گل رخ نے نہایت دُوق سے کہا۔ ”میں فلمی گانوں کی بے حد قدر کرتی ہوں۔ ان میں باقیں وہی فرسودہ سہی مگر طرزِ ادا کم سے کم نیا ضرور ہوتا ہے اور اصلیت سے زیادہ قریب ہوتا ہے۔ مثلاً

دھک دھک دھک جیا کرے دھک
انگھیوں میں انگھیاں ڈال کے نہ تک

حکیم صاحب نے کہا۔ ”استغفار اللہ یہ کیا بکواس ہے؟“

گل رخ نے کہا۔ ”یہ بکواس نہیں ہے بلکہ ایک کیفیت کی نہایت صحیح مصوری ہے اور یہ فلمی گانا اس قسم کے اشعار سے بذر جہا بہتر ہے کہ منہ پھیر لیا ناز سے شrama کے کسی نے دل تھام لیا تیر نظر کھا کے کسی نے شاہد نے کہا۔ ”شعر بھی کیا دیقا نوی آپ نے یاد رکھا ہے۔“

گل رخ نے کہا۔ ”جناب معاف سمجھنے گا اس قسم کے موضوع کا ہر شعر سوائے دیقا نوی ہونے کے اور کچھ نہیں ہو سکتا۔ یہ شعر اور یہ فلمی گانا مجھے اس وقت یاد آیا تھا جب آپ اپنا یہ شعر سنارہ ہے تھے۔“

الہی خیر ہو ان کی نگاہیں اٹھتی جاتی ہیں
ادھر دل ہے کہ پھر قابو سے باہر ہوتا جاتا ہے
حکیم صاحب نے وادی۔ ”سبحان اللہ، سبحان اللہ کیا شعر ہوا ہے۔“

گل رخ نے بلبلہ کر کہا۔ جی نہیں، اس سے کہیں صحیح عکاسی فلمی گانے میں موجود ہے۔“

حکیم صاحب ڈر کر بولے۔ ”اس کا تو خیر کہنا ہی کیا۔“

اور حکیم صاحب کی اس بے کسی پر فیض اور خالد و نوں کو بے ساختہ بھی آگئی۔ آخر اس موضوع کو بد لئے کے لیے ڈاکٹر خالد نے کہا۔

”بھی نہ یہ شاعری اپنے بس کی ہے نہ یہ تنقید۔ اپنا تو دماغ ہی چکرا کر رہ گیا لہذا ختم کیجئے یہ ذکر۔ سوال یہ ہے منصور صاحب کہ آپ اتنے دن کے بعد آئے بھی تو ہوا کے گھوڑے پر سوار آئے۔“

منصور نے اپنی مجبوریاں اور اپنی تجارتی اور کاروباری مصروفیت کا ذکر اس تفصیل سے شروع کیا کہ آخر زیادہ اور گل رخ دنوں ہی وہاں سے ٹھیک ہیں۔ حکیم صاحب کری پر بیٹھے ہی بیٹھے اونگھے گئے اور اب ڈاکٹر خالد نے نہایت تفصیل سے حضرت شاہد سے معافی مانگی اور گل رخ نے اپنی دماغی کیفیت کے تحت محفل کو بے لطف کر دیا مگر نہ تو شاہد صاحب اس کے قائل ہو سکے کہ گل رخ کے دماغ میں کوئی خرابی ہے یا منصور صاحب۔ ان دنوں کی رائے بھی تھی کہ ایسی بال کی کھال نکالنے والی طبائع لڑکی کو پاگل کہنا بجائے خود پاگل پن ہے۔ خالد نے اسے بتایا کہ اس کے باوجود کہ اس کے دماغ میں خلل ہے اور اسی لیے یہ نہایت پیچیدہ نوعیت ہے۔ مرض کی یہاں یہ بحث جاری تھی اور ادھر ارجمند بھی اس محفل میں اٹھ کر پائیں باغ میں جا چکے تھے جہاں زیادہ ان کی منتظر تھی۔

ڈاکٹر خالد کو آج کل ڈاکٹری کے علاوہ ہی آئی ڈی والوں کی خدمات بھی انجام دینا پڑ رہی تھیں اس لیے کہ وہ بظاہر نہایت غیر متعلق رہ کر نہایت گہرے تعاقب کے ساتھ اپنی پوری توجہ گل رخ کی طرف مبذول کئے ہوئے تھا اور اس کی بے ساختگیوں کا مطالعہ کرنا چاہتا تھا جن میں اس کے ارادے کو کسی قسم کا کوئی دخل نہ ہو۔ گل رخ کو اس کی خبر بھی نہ تھی کہ ڈاکٹر خالد سائے کی طرح ہر وقت اس کے ساتھ ہے اور اس کی ایک ایک نقل و حرکت کا جائزہ لے رہا تھا۔ ڈاکٹر خالد کے لیے گل رخ کی مزاجی کیفیت واقعی ایک معبد بنی ہوئی تھی۔ وہ اس کی ذہانت اور سوچھ بوجھ اور سلبھی ہوئی باتوں کو بھی دیکھتا تھا مگر چونکہ اس کو یہ تھیں دلادیا گیا تھا کہ اس کے دماغ میں خلل بھی ہے لہذا وہ بعض نہایت سیدھی سادوی باتوں کو بھی اسی نقطہ نظر سے دیکھنا چاہتا تھا کہ کہیں ان باتوں میں دیواری کا شاہرہ تو نہیں ہے۔ اس میں شک نہیں کہ جب ڈاکٹر خالد نے اس کا غائر مطالعہ شروع کیا تو اس کا اندازہ ہوا کہ کبھی کبھی وہ واقعی کوئی نہ کوئی ایسی بات ضرور کر جاتی ہے جو کوئی صحیح الدماغ انسان بمشکل ہی کر سکتا ہے مثلاً آج ہی اس نے دیکھا کہ گل رخ نہایت سنجیدگی کے موڈ میں کوئی کے برآمدے سے نکل کر زرگنگ ہوم کی طرف جاتے ہوئے ایک بوڑھی نرسر کو روک کر کھڑی ہو گئی۔

”سرسری امیری بات سنو۔ ذرا اپنا ہاتھ دکھاؤ۔ میں تمہاری زندگی کے اگلے پچھلے واقعات معلوم کرنا چاہتی ہوں۔“

خالد یہ دیکھتے ہی قریب ہی ایک طرف اوٹ لے کر کھڑا ہو گیا اس لیے کہ گل رخ نے یہ بات اپنے معمول کے خلاف ایک دم سے شروع کر

دی تھی وہ کان لگا کر نرس کی اور اس کی باتیں سننے لگا۔

گل رخ نے نہایت غور سے دیکھتے ہوئے پوچھا۔ کیا عمر ہے ستر تھاری؟“

نرس نے کہا۔ ”بی بی میرا پچین وال بر تھڈے اب کی ۱۳ افروری کو ہو گا۔“

گل رخ نے ایک دم سے ہاتھ چھوڑتے ہوئے کہا۔ ”پچھن سال؟---- غلط ہے۔ اور اگر صحیح ہے تو تم کو مرے ہوئے چھ سال ہو چکے ہیں۔ ستر قم مر چکی ہو۔“

اس نے گھبرا کر کہا۔ ”میں مر چکی ہوں؟ مگر میں تو زندہ ہوں۔“

گل رخ نے کہا۔ ”یہ تو نہیں ہوا کہ تمہارا ہاتھ کسی حادث میں کبھی کٹ گیا ہوا اور کسی سرجن نے یہ دسرے کا ہاتھ تمہارے لگا دیا ہوا۔“

اس نے متھش انداز سے کہا۔ ”یہ کبھی نہیں ہوا میرا ہاتھ کبھی نہیں کٹا۔ یہ آپ کیسی باتیں کر رہی ہیں؟“

گل رخ نے کہا۔ ”میں وہی باتیں کر رہی ہوں جو تمہارا ہاتھ بتا رہا ہے۔ اے مر حومہ تم کو انتقال کئے چھ سال ہو چکے۔“

نرس نے جز بزر ہو کر کہا۔ ”مگر میں تو زندہ ہوں جیتی جاتی آپ کے سامنے موجود ہوں۔“

گل رخ نے پورے یقین کے ساتھ کہا۔ ”تم غلط زندہ ہو، تمہاری یہ زندگی اتنی سچی نہیں ہے جتنی تمہارے ہاتھ میں عمر کی لکیر چکی ہے تم اس وقت رحلت کر گئی تھیں جب تمہاری عمر انچا س سال کی تھی۔“

نرس نے کچھ متکلر ہو کر کہا۔ ”کیا بتاؤں میں ایک تو مجھے ہاتھ کی لکیروں سے زیادہ اپنا اعتبار ہے۔ دوسرا یہ بھی ہو سکتا ہے کہ آپ سے ہاتھ دیکھنے میں غلطی ہوئی ہو۔“

گل رخ نے چونک کر کہا۔ ”مجھ سے غلطی؟ یہ کیا کہا تم نے؟ اچھا میں تم کو اور باتیں بتاتی ہوں، دیکھو وہ کس قدر سچی ہیں۔ مثلاً تم جس شخص سے شادی کرنا چاہتی تھیں اور جس سے تم کو محبت تھی وہ نہایت بے وفا نکلا۔“

نرس نے اپنا ہاتھ گھسیٹ کر کہا۔ ”وہ جانور تھا، حشی تھا۔ اس نے میری وفاوں کی قدر نہ کی اور ایک دوسری چزیل پر مر مٹا۔“

گل رخ نے پھر اس کا ہاتھ اپنے ہاتھوں میں لے کر کہا۔ ”مگر اس کو تم سے شادی کی ضرورت اس لیے محسوس نہیں ہوئی کہ تم بغیر شادی کے اس کی بیوی بنی ہوئی تھیں۔“

نرس نے سرگوشی کے ساتھ خوشامد کی۔ ”یہ بات کسی سے نہ کہنے گا۔ اس میں بھی اس بدمعاشی تھی۔ اس نے مجھ کو قسمیں کھا کھا کر یقین دلا یا تھا کہ میں تم سے شادی ضرور کر لوں گا۔“

گل رخ نے کہا۔ ”تم ایک مرتبہ ایسی پیار پڑی تھیں کہ زندگی کی امید باقی نہیں رہی تھی۔“

زس نے چونک کر کہا۔ ”جی ہاں، جی ہاں، مجھے ڈبل نوڈی ہو گیا تھا۔“

گل رخ نے ہاتھ کو غور سے دیکھ کر کہا۔ ”تمہارا اول جتنا اچھا ہے دماغ اتنا اچھا نہیں ہے۔“

زس نے کہا۔ ”یہ بھی آپ شیک کہہ رہی ہیں میں بڑی ہی رحمد واقع ہوئی ہوں اور کسی کی شکایت کبھی یاد نہیں رکھتی۔ رہ گیا دماغ وہ تو اسی کم بخت نے کسی کام کا نہیں چھوڑا جس نے میری زندگی ہی تباہ کر کے رکھ دی۔“

گل رخ نے کہا۔ ”اچھا اب ایک بات صاف بتاؤ کہ تم کو جو خزانہ ملتا چاہیے تھا وہ مل چکا ہے یا نہیں؟“

زس نے ہکا بکا ہو کر کہا۔ ”خزانہ کیسا؟۔۔۔۔۔ خزانہ وزانہ تو کوئی بھی نہیں ملا مجھے۔“

گل رخ نے ہاتھ کی ایک لکیر پر انگلی پھیرتے ہوئے کہا۔ ”اگر نہیں ملا ہے تو اب ملے گا، تمہارے کوئی دور کے رشتہ دار کسی دوسرے ملک میں گئے ہوئے ہیں؟“

زس نے یاد کرنے کی کوشش کرتے ہوئے کہا۔ ”میرا رشتہ دار تو کوئی بھی۔۔۔۔۔ ہاں شیک ہے، میری ایک پھوپھی کا پیٹا کئی سال ہوئے پکھ قتل و قتل کر کے افریقہ بھاگ گیا تھا۔“

گل رخ نے کہا۔ ”بس تو شیک ہے وہ لکھ پتی بن چکے ہیں اور ان کی وارث اب صرف تم ہو اور ان کی تمام دولت تم کو ملنے والی ہے۔ اچھا اچھا اب میں سمجھی، تم چھپ بر س ہوئے جب مری تھیں تو تمہارے جسم میں اسی لیے شیطان سما گیا تھا کہ جب تم کو دولت مل جائے اس وقت مر سکو۔ اصل میں تم مر چکی ہو مگر شیطان تم میں سما یا ہوا ہے۔“

زس نے ڈرتے ہوئے کہا۔ ”اب مجھے خود اپنے آپ سے ڈر لگنے لگا۔ میں ہرگز وہ خزانہ قبول نہ کروں گی خواہ وہ کتنی ہی دولت کیوں نہ ہو۔“

گل رخ نے کہا۔ ”اب تم کو یقین آیا کہ میں ہاتھ دیکھنے میں غلطی نہیں کر سکتی اور تم واقعی مر چکی ہو۔“

یہ سن کر اس زس نے خود اپنی موت پر روانا شروع کر دیا اور گل رخ نے اس کو سمجھانا شروع کیا۔ ”اب کیوں رو رو کر بکان ہو رہی ہو۔ خدا کو جو منظور تھا وہ پورا ہوا۔ خدا تم کو جنت نصیب کرے اور خدا تم کو صبر جیل بھی عطا کرے۔ جاؤ مر حومہ جاؤ اپنا کام کرو یہ دنیا تو سرائے فانی ہے جو پیدا ہوا ہے وہ ایک نہ ایک دن مرے گا ضرور۔ اب صبر کرو۔“

جب زس آنسو پوچھتی ہوئی اور شدت گری سے شانے اچکاتی ہوئی چلی گئی تو ڈاکٹر خالد یہ سمجھ کر کہ گل نے بیچاری زس کے ساتھ کس قدر شدید قسم کی شرارت کی ہے ہستے ہوئے باہر آگئے اور گل رخ سے کہا۔

”یہ بھلا تمہاری کون سی شرارت ہے کہ بے چاری زس کو جیتے جی مارڈ الام نے؟“

گل رخ نے بڑی سنجیدگی سے کہا۔ ”شرارت؟ شرارت کیسی۔۔۔۔۔ وہ واقعی چھ سال ہوئے مر چکی ہے اور آپ اپنے زرگنگ ہوم

میں ایک چھ سال کی بوسیدہ لاش کو ملازم رکھے ہوئے ہیں۔ میں آپ کو یقین دلاتی ہوں کہ وہ مر جکی ہے۔ ہائے بے چاری مر جو منے اپنے لیے خود رونا پڑتا۔“

ڈاکٹر خالد نے غور سے گل رخ کا چہرہ دیکھا تو وہ بے حد سنجیدہ تھی اور اس پر اس نرس کی موت کا شدید اثر معلوم ہوتا تھا جواب تک زندہ تھی۔ ڈاکٹر خالد کو اپنی طرف سے غور سے دیکھتا ہوا دیکھ کر گل رخ نے کہا۔

”آپ کو یقین نہیں آ رہا ہے کہ وہ مر جکی ہے اور اس میں شیطان سایا ہوا ہے۔ میں آپ کو یقین دلاتی ہوں کہ یہ واقعہ ہے میں پاکستانی میں غلطی نہیں کر سکتی۔“

خالد نے اپنا ہاتھ بڑھاتے ہوئے کہا۔ ”ذرائع بھی دیکھ کر بتا دیجئے کہ مجھے مرے ہوئے کتنے دن ہو چکے۔“

گل رخ نے کہا۔ ”جناب میر امداد اڑا رہے ہیں، بہتر ہے کہ لبھتے مذاق مگر میں شرط لگا سکتی ہوں کہ چھ سال کی یہ مری ہوئی نرس اب اپنی زندگی نہیں جی رہی ہے۔ وہ دیکھئے ذرا وہ۔-----“

گل رخ نے جس طرف اشارہ کیا تھا اس طرف خالد نے جو دیکھا تو زیدہ اور ارجمند دونوں نہایت بے تکلفی سے گھاس پر بیٹھے ہوئے راز و نیاز میں مصروف تھے۔ گل رخ نے کہا۔

”اچھا ہے جو ہو جائے۔----- گل وببل،“

خالد نے پوچھا۔ ”گل وببل؟ یعنی تمہارے خیال میں نوبت یہاں تک پہنچ چکی ہے۔“

گل رخ نے مسکراتے ہوئے کہا۔ ”دونوں ایک دوسرے کو پسند کر کچے ہیں اور ان دونوں کا سنبھوگ بڑا آئیڈیل رہے گا۔ میں تو آپ سے کہتی ہوں کہ اس معاملہ میں پڑ کر یہ ثواب کماہی لیں۔ یہ دونوں ہی بے زبان دعا میں دیں گے۔“

خالد نے گل رخ کے ذہن کو کریڈنے کے لیے کہا۔ ”مگر کچھ معلوم تو ہو یہ ارجمند صاحب ہیں کون؟ تجب ہے کہ تم بھی ان کو نہیں جانتیں۔“

گل رخ نے کہا۔ ”جنبا میں جانتی ہوں اتنا ہی آپ بھی جانتے ہیں۔ میں نے ان کو ابا جان کے پاس اکثر دیکھا ہے اور اب تو ایک مدت سے یہاں بھی دیکھ رہی ہوں۔ آدمی بھلا ہی معلوم ہوتا ہے۔“

خالد نے کہا۔ ”تم دوسروں کی سفارش تو مجھ سے کرتی ہو اور یہ چاہتی ہو کہ میں بیچ میں پڑوں۔ سوال یہ ہے کہ ہم دونوں کی سفارش کون کرے گا اور ہمارے بیچ میں کون پڑے گا؟“

گل رخ نے ساری کا آنچل درست کرتے ہوئے کہا۔ ”ہم کو کسی کی سفارش کی ضرورت نہیں ہم اپنے وکیل خود ہیں مگر یہ قصد اس وقت

تک ان تو ایں پڑا رہے گا جب تک زبیدہ اور ارجمند کا قصہ طے نہیں ہوتا۔ زبیدہ کے سلسلہ میں فیض صاحب کو آپ راضی کر سکتے ہیں۔“
خالد نے کہا۔ ”فیض کو راضی کرنے کی کوئی ضرورت نہیں۔ اگر امی جان راضی ہیں تو فیض کو کیا اعتراض ہو سکتا ہے۔“
یہ دونوں زبیدہ اور ارجمند ہی کے متعلق باتیں کرتے ہوئے آگے بڑھ گئے۔

ڈاکٹر خالد کی والدہ بیظا ہر سب سے غیر متعلق اور سب سے الگ تھلگ اپنی نمازو و ظائف وغیرہ میں مصروف رہتی تھیں مگر اس کے معنی یہ
نہیں کہ وہ بالکل ہی تارک الدنیا ہو چکی تھیں اور ان کو کچھ خبر ہی نہ تھی کہ گھر میں کیا ہو رہا ہے۔ دیکھتی سب کچھ تھیں مگر اپنے وقار کو قائم رکھتے
ہوئے دخل بہت کم دیتی تھیں۔ وہ خود بھی زبیدہ اور ارجمند کے بڑھتے ہوئے پینگ کچھ دن سے دیکھ رہی تھیں۔ مگر مہر بلب تھیں اور سوائے
خاموش مطابع کرنے کے ابھی تک کسی سے کچھ نہ کہا تھا مگر آج جب گل رخ نے اسی ارادہ سے ان کے پاس آ کر یہ ڈاکٹر چھپیر اتوہ ایک دم
سے ابل پڑیں۔

”بینی! میں تو خود کچھ دن سے یہ رنگ دیکھ رہی ہوں اور حیران ہوں کہ یہ آخ رنگ کیا کھل رہا ہے۔“

گل رخ نے کہا۔ ”اس میں گل کھلنے کی کیا بات ہے۔ یہ تو بہت ہی اچھا ہوا کہ آپ کو زبیدہ کی مرضی معلوم ہو گئی اور یہ بھی اندازہ ہو گیا کہ
ارجمند صاحب بھی اس کو پسند کرتے ہیں۔ ایسی پسند کی شادی سے بڑھ کر اور کیا بات ہو سکتی ہے۔ میں نے تو ڈاکٹر صاحب سے کہا تھا کہ فیض
صاحب سے کہہ کر یہ سنجوگ کراہی دیا جائے مگر وہ کہتے ہیں کہ فیصلہ فیض صاحب کو نہیں بلکہ آپ کو کرنا ہے۔“

ڈاکٹر خالد کی والدہ نے کچھ گویم مشکل و گرنے گویم مشکل کے انداز سے کہا۔ ”کیا کہوں بینی! سمجھ میں نہیں آتا کچھ۔ خیر فیض بے چارے
سے تو پوچھنا ہی کیا میں اس غریب سے اگر کہوں کہ اندھے کنوں میں پھاند پڑ توہہ آنکھ بند کر کے پھاند پڑے۔ مگر میں تو حیران ہوں کہ یہ
صاحبزادی بچپن کی ملکیت ہیں میرے خالد کی ساری دنیا جانتی ہے اور خاندان بھر کو اس بات کا علم ہے۔“

گل رخ نے کہا۔ ”چھوڑ یے بھی آپ ان پرانی باتوں کو۔ وہ زمانہ گیا جب خیکروں میں ملکیتی ہوا کرتی تھی۔ اب جہاں تک ڈاکٹر
صاحب کا سوال ہے وہ بھی اس بات کو پسند نہیں کرتے کہ زبیدہ سے ان کا یہ رشتہ قائم ہو خود زبیدہ بھی ارجمند کو پسند کر چکی ہے ان حالات
میں سوائے اس کے اور ہو ہی کیا سکتا ہے کہ بھی خوشی ان دونوں کو ایک دوسرے کا بنا دیا جائے۔“

ڈاکٹر خالد کی والدہ نے کہا۔ ”وہ تو جو کچھ ہوتا ہے وہ ہو کر ہی رہے گا مگر عقل چکر میں ہے کہ یہ ہو کیا گیا۔ زبیدہ تو ملا جپا کرتی تھی خالد
کے نام کی۔ اچھا میں خالد سے مشورہ کر کے کچھ بتاؤں گی تم ذرا اس کو میرے پاس تھائی میں بھیج دو میں آج اس سے یہ بات کر ہی لوں اور
خود تم ذرا خیال رکھنا کہ کوئی اور ادھرنہ آئے۔“

گل رخ فوراً سمجھ گئی کہ محترمہ بیٹی سے بات کرنے کے لیے ایسی تھائی چاہتی ہیں کہ وہ خود بھی نہ ہو۔ لہذا اس نے ڈاکٹر خالد کے پاس جا کر

ان کو تو ادھر وانہ کر دیا اور خود اکثر خالد کے کپڑوں کے الماری سے وہ تمام کپڑے نکال کر بیٹھ گئی جو ابھی دھوپی کے یہاں سے آئے تھے۔ اس لیے کہ یہاں کا معمول تھا کہ دھوپی کے یہاں سے دھلائی کے آتے ہی وہ ایک ایک کپڑا دیکھ لیا کرتی تھی کہ دھوپی نے جتنے بھن توڑ دیے ہوں وہ لگا دے اور جتنے کپڑے پھاڑے ہوں وہ سی دے اور کوئی کپڑا ایسے نہ چھوڑے جو پہننے کے ارادے سے نکلا جائے اور کسی وجہ سے پہنانا نہ جاسکے۔ وہ تو ادھر اس کام میں مصروف ہو گئی ادھر اکثر خالد جب اپنی والدہ کی خدمت میں حاضر ہوئے تو ان کو اپنا منتظر پایا۔ چنانچہ بیٹھنے کو دیکھتے ہی وہ بولیں۔

”خالد میاں میں نے تم کو بڑے ضروری مشورے کے لیے ملایا ہے مگر تم کسی کام میں مصروف تو نہ تھے۔“

خالد نے کہا۔ ”جی نہیں میں مطب ختم کر چکا ہوں اور فی الحال کوئی ضروری کام بھی نہ تھا۔ آپ فرمائیے۔“

والدہ نے ان کے قریب کھکھتے ہوئے کہا۔ ”بینا میں چند دن سے زبیدہ اور ارجمند کے غیر معمولی میل جوں کو دیکھ رہی ہوں اور میں ہی کیا یہ بات تواب اتنی کھل چکی ہے کہ آج گل رخ تک نے مجھ سے بھی بات کی ہے کہ بلکہ وہ تو کہہ رہی تھی کہ وہ شاید تم سے بھی بات کر چکی ہے۔“ خالد نے لاپرواںی سے کہا۔ ”اس بات کو آپ بڑی ضروری بات کہہ رہی تھیں، میں تو گھبرا گیا تھا کہ نہ جانے کیا بات ہے۔ زبیدہ اور ارجمند والا حصہ تو بہت دنوں کا ہے اور اب ہم لوگوں کا اس کے متعلق کچھ سوچنا اس لیے بیکار ہے کہ جو کچھ طے کرنا ہے وہ دونوں آپس میں ہی طے کر چکے ہیں۔“

والدہ نے بڑی تشویش سے کہا۔ ”میاں یہ تو بتاؤ کہ دنیا کیا کہے گی۔ کس کو نہیں معلوم کہ زبیدہ تمہاری بچپن کی ملکیت ہے، ساری برادری کو یہ بات معلوم ہے اب ایک دم سے ارجمند کا نام جو اس کے لیے جائے گا تو ہزار باتیں بنائی جائیں گی کہنے والوں کا منہ کون بند کر سکتا ہے۔“

خالد نے اس بات کو کوئی اہمیت نہ دیتے ہوئے کہا۔ ”خیر یہ کوئی بات نہیں بچپن کی ملکیت اگر ایک غلطی ہے تو اس سے بڑی غلطی یہ ہے کہ اس غلطی پر اصرار کیا جائے اور اس کو نہیں کرنے کے لیے غلطیوں کا ایک تسلیق قائم کر دیا جائے۔ یہ تو بالکل ایسا ہی ہے جیسی کسی بچے کی پیدائش کے وقت ہی طے کر دیا جائے کہ یہ بچہ پڑھ کر وکیل بنے گا اور اس کے لیے ایک قانونی کتب خانہ بھی ترتیب دے دیا جائے گا وُن بھی سلوک رکھ دیا جائے اور اس کا دفتر بھی سجادا یا جائے مگر وہ صاحبزادے بجائے قانون سے دلچسپی لینے کے لیے مصور بننا شروع کر دیں اور آرٹس بن جائیں۔“

والدہ نے الجھ کر کہا۔ ”تم تو بینا نہ جانے کیا بحث لے کر بیٹھ گئے یہ تو میں جانتی ہوں کہ تم خود بھی ولایت سے واپس آنے کے بعد سے زبیدہ کی طرف متوجہ نہیں ہوا اور اب زبیدہ نے بھی ثابت کر دیا ہے کہ اس کو بھی تم سے دلچسپی نہیں ہے مگر مجھے تو یہ الجھن ہے کہ تم جس گل رخ کی وجہ سے زبیدہ کی طرف متوجہ نہیں رہے ہو یہ میں نہیں کہتی کہ اللہ نہ کرے اس میں کوئی عیب ہے میں خود اس کو ہزار دو ہزار میں ایک سمجھتی

ہوں لکھی پڑھی سلیقہ کی سعادت مند اور میری تو اسی خدمت گزار ہے کہ دل سے دعا نکلتی ہے مگر بینا جس کا دماغ ہی تھکانے نہ ہواں کا کیا بھروسہ۔“

خالد نے کہا۔ ”خیر میرا اور گل رخ کا قصہ تو آپ فی الحال رہنے دیجئے سب سے پہلے تو ضرورت اس بات کی ہے کہ زبیدہ کا نام میرا ساتھ لینا آپ چھوڑ دیں اور اب زبیدہ اور ارجمند کے سنگوں کی تیاریاں کریں۔“

والدہ نے کہا۔ ”نعم بھی نے گا تو کیا کہے گا اور میں اس سے مشورہ بھی کروں تو کس منہ سے کروں؟“

خالد نے کہا۔ ”آپ کی اس مشکل کو میں سمجھتا تھا لہذا یہ مشکل میں نے آسان کر دی ہے اور خود نعیم سے اس سلسلہ میں بات کر چکا ہوں۔ آپ کو معلوم ہے کہ نعیم بے چارے تو چراغ قسم کے آدمی ہیں اور وہ اعتقاد اشادی بیاہ کو ذاتی فعل اور ذاتی ذمہ داری کا معاملہ سمجھتے ہیں۔ جب میں نے ان کی توجہ ارجمند اور زبیدہ کے موجودہ تعلقات کی طرح مبذول کی تو وہ بجائے چونکنے کے نہایت اطمینان سے کہنے لگے کہ بھی ہاں میں خود بھی ان تعلقات اور ان مراسم کو نہایت معنی خیز سمجھتا ہوں اور مجھے امید ہے کہ یہ دونوں جلد کسی فیصلہ کن نتیجے پر پہنچ جائیں گے۔“

والدہ نے کہا۔ ”بس تو پھر کیا ہے ذرائع میاں کو بلا لیتے تاکہ وہ بھی اس مشورے میں شریک ہو جاتے۔“

خالد نے کہا۔ ”آپ مشورہ کر کے دیکھ لیجئے وہ سب کچھ آپ پر ہی چھوڑ دیں گے۔ میں ابھی لاتا ہوں ان کو بلا کر۔“

والدہ نے اٹھتے ہوئے کہا۔ ”جب تک میں بھی عصر کی نماز پڑھاں تم لے ہی آؤ ان کو۔“

خالد کو فکر صرف یقینی کہ کہیں حکیم صاحب نعیم کو گرفتار کئے نہ پیشے ہوں، اس لیے کہ نعیم عموماً ان ہی کی حرast میں رہتا تھا مگر شگر ہے کہ اس وقت حکیم صاحب موجود نہ تھے۔ لہذا خالد نعیم کو پکڑ ہی لا یا اور والدہ کی خدمت میں پیس کر دیا جواب نماز پڑھ چکی تھیں۔ نعیم کے خاموش تجویس پر خالد نے خود ہی بتا دیا۔

”ارے بھی کوئی خاص بات نہیں وہی زبیدہ اور ارجمند والا قصہ ہے۔“

والدہ نے کہا۔ ”لو اور سنو یہ گویا کوئی خاص بات ہی نہیں۔“

نعم نے کہا۔ ”اچھا تو کیا اس قصہ میں کوئی خاص بات بھی پیدا کی گئی ہے۔“

والدہ نے کہا۔ ”اے بینا بھی خاص بات کیا کم ہے کہ مشہور تو یہ ہے کہ زبیدہ کی شادی ہو گی خالد سے اور شادی ہو جائے ایک دم سے ارجمند کے ساتھ۔“

نعم نے بے پرواہی سے کہا۔ ”اجی نہیں یہ کوئی کوئی خاص بات نہیں ہے۔ بہت سی مشہور خبریں فلاطنگل جایا کرتی ہیں۔ زبیدہ اور خالد

میاں کی نسبت تو آپ نے طے کی تھی ناب زبیدہ اپنی نسبت اگر خود طے کر کے کسی نتیجہ پر پہنچ جائے تو کسی کو اس میں اعتراض کیا ہو سکتا ہے۔ میں بس اتنی مشرقیت کا قائل ضرور ہوں مثلاً آپ بزرگ ہیں آپ کو صرف یہ دیکھ لینا چاہیے کہ جذبات کی رو میں بہہ کر زبیدہ کوئی غلطی تو نہیں کر رہی ہے۔“

خالد نے دھل دیا۔ ”میرے نزدیک وہ کوئی غلطی نہیں کر رہی ہے۔ ارجمند کے منہ پر تو شاید میں نہ کہہ سکوں مگر میری رائے اس کے متعلق یہ ہے کہ وہ یہ قوفی کی حد تک پہنچا ہوا شریف آدمی ہے اور ایسے شوہر نصیبہ دراز کیوں ہی کو ملتے ہیں۔“

نعم مسکرا کر بولے۔ ”اتفاق سے ان حضرت کے متعلق یہی رائے میری بھی ہے اور چونکہ زبیدہ میری بہن ہے لہذا اس کو بھی میں بخوبی جانتا ہوں کہ دماغی طور پر وہ بھی کچھ بہت زیادہ بلند مقام نہیں رکھتیں۔“

خالد نے بات کاٹ کر کہا۔ ”قطعی قطعی یہی رائے میری بھی ہے کہ دماغی طور پر دونوں ایک ہی سطح پر ہیں اور میری تو یہی رائے ہے کہ ان دونوں کا ساتھ بے حد کا میاب رہے گا۔“

والدہ نے کہا۔ ”تو پھر میں زبیدہ اور ارجمند سے بات کروں؟“

خالد نے کہا۔ ”اس کی میں رائے نہ دوں گا بجائے اس کے کہ آپ کچھ کہیں یہ دونوں خود ہی کہیں گے۔ ان دونوں کو کہنے دیجئے، ممکن ہے ابھی یہ دونوں کسی قطعی فیصلہ پر نہ پہنچے ہوں لہذا ہم کیوں مداخلت بے جا کریں۔ دوسرے میری تمام توجہ فی الحال گل رخ کے علاج کی طرف ہے۔ میں اس وقت اپنی توجہ کسی اور طرف نہیں کر سکتا۔ گل رخ کا مرض اس قدر غائر مطالعہ اور اسی گھری توجہ چاہتا ہے کہ اس میں ذرا سا خلل بھی میرے نزدیک مناسب نہیں لہذا میں اس کا علاج شروع کر دوں اس کے بعد دیکھا جائے گا۔“

اس مشورہ کے بعد کم سے کم یہ طے ہو گیا کہ زبیدہ کو ارجمند کی طرف اور ارجمند کو زبیدہ کی طرف مائل ہونے کا حق حاصل ہے۔

ظاہر ہے کہ ڈاکٹر خالد گل رخ اور اس کی دماغی کیفیت کی طرف سے خالی الذہن نہ تھا بلکہ وہ دن رات گل رخ کی دماغی کیفیت کا نہایت گہرا مطالعہ کرنے میں مصروف تھا مگر حکیم صاحب غالباً یہ سمجھ رہے تھے کہ خالد غفلت بر تر رہا ہے۔ اور وہ یہاں خواہ مخواہ پڑے ہوئے اپنا وقت ضائع کر رہے ہیں وہ کئی مرتبہ اپنی اس تضییغ اوقات کا ذکر خالد سے بھی کر چکے تھے اور نیم سے بھی متعدد مرتبہ کہہ چکے تھے کہ آخر اس طرح میں سب کا بار ڈاکٹر خالد پر کب تک ڈال سکتا ہوں۔ وہ اس کے لیے بھی تیار نہیں ہیں کہ ہم لوگ اپنے اخراجات کے خود ذمہ دار بن جائیں اور علاج بھی شروع کرتے کہ یہ سلسلہ مزید طوں نہ کھنچے۔ اخراجات والی بات پر تو نیم نے حکیم صاحب کو نہایت سختی اور سنجیدگی سے منع کر دیا تھا کہ اس کا ذکر بھی زبان پر نہ لائیے گا اور نہ ڈاکٹر خالد کے علاوہ ان کی والدہ کو بے حد تکلیف ہوگی۔ رہ گیا علاج کا معاملہ اس

کے متعلق خود اکثر خالد نے حکیم صاحب کو تفصیل سے سمجھا دیا تھا کہ گل رخ کے مرض کی نوعیت اس قدر پیچیدہ اور نازک ہے کہ جب تک میں غارہ مطالعہ کرنے کے بعد کسی نتیجہ پر نہ پہنچوں گا علاج ہرگز شروع نہ کروں گا۔ مگر آج حکیم صاحب واقعی بے حد پریشانی کے ساتھ ڈاکٹر خالد کے پاس آئے اور ان سے کہا۔

”بھائی خالد میاں میری رائے یہ ہے کہ علاج میں اب دیر کرنا مرض کو پالنا ہے۔ آج تو گل رخ نے حدی کر دی کہ مجھ سے الجھ پڑی اور لگی بحث کرنے کے سب مفروضہ باتیں ہیں کہ میں آپ کو باپ کہتی ہوں اور آپ مجھ کو بیٹی بھجھ کر اپنے باپ ہونے کا یقین دلاتے رہتے ہیں ورنہ کچھی بات تو یہ ہے کہ نہ آپ اس کا ثبوت پیش کر سکتے ہیں نہ میں قطعی طور پر کہہ سکتی ہوں کہ آپ کی بیٹی ہوں۔“

ڈاکٹر خالد نے اپنا تمام کام چھوڑ کر پوری توجہ کے ساتھ پوچھا۔ ”میں اس کی اسی دماغی کیفیت کا تو مطالعہ کر رہا ہوں۔ ذرا مجھے تفصیل سے بتائیے کہ یہ موضوع کیوں کر چھڑا۔ اور کس بات پر اس نے یہ بات کہی؟“

حکیم صاحب نے بڑی اشتویں کے ساتھ کہا۔ ”صاحب ہوا یہ کہ میں بیٹھا خساب لگا رہا تھا۔ وہ جو کمرے میں آئی تو میں نے اس سے صرف اتنا کہا کہ بیٹی ذرا دیکھنا خساب کا لک رخساروں پر تو نہیں پھیلی ہے بس جناب اس کے جواب میں وہ مجھ سے الجھ پڑی کہ آپ مجھ کو بار بار بات پیچھے بیٹی کہہ کر کیوں یاد دلاتے ہیں کہ آپ میرے باپ ہیں۔ میں نے بڑے پیار سے کہا کہ بیٹی اس لیے کہتا ہوں کہ تو میری بیٹی ہے اور اپنا باپ ہونا یاد دلانے کی ضرورت ہی کیا ہے جبکہ میں واقعی باپ ہوں۔ اس پر اس نے بحث شروع کر دی کہ واقعی باپ ہونے کا دعویٰ آپ کیونکر کر سکتے ہیں۔ ڈاکٹر صاحب کیا یہ بات کوئی صحیح الدماغ آدمی کہہ سکتا ہے؟ اور کیا اس قسم کی باتوں کے بعد آپ کو اس کے دماغی خلل میں کوئی شک ہے؟“

ڈاکٹر خالد نے کہا۔ ”شک کی تو کوئی بخاںش نہیں مگر اس دماغی خلل کی نوعیت سمجھنے کی میں مسلسل کوشش کر رہا ہوں۔“

حکیم صاحب نے کہا۔ ”سوال یہ ہے کہ آپ یہ کوشش ہی کرتے رہیں گے یا کسی نتیجہ پر بھی پہنچیں گے۔ بھلا غصب خدا کا وہ مجھ سے باپ ہونے کا ثبوت مانگ رہی ہے۔“

اسی وقت گل رخ نے کمرے میں داخل ہو کر کہا۔ ”خالد وہ مری ہوئی نہ تھا رے زندگ ہوم میں کام کر رہی ہے اس کے جسم پر کبھی کافور مل دیا کرو ایک تو بیچاری یوں ہی مری ہوئی ہے اس پر طرہ یہ کہ تم اس سے زندہ لوگوں کی طرح کام لیتے ہو۔“

حکیم صاحب نے چوتھے ہوئے کہا۔ ”مری ہوئی نہس؟ مری ہوئی نہس کون ہی ہے؟“

خالد نے کہا۔ ”وہ جو بڑھی ہی سڑھے۔ اس کے متعلق ان کی رائے یہ ہے کہ وہ چھ سال ہوئے مر چکی ہے۔“

حکیم صاحب نے میساختہ کہا۔ ”انا شد وانا الیه راجعون۔ مگر، مگر وہ مر نے کے بعد گویا زندہ بھی ہے۔“

گل رخ نے کہا۔ ”اس کا مرنا تو قطعی طے ہوا اس لیے کہ اس کے ساتھ کیلکروں کو میں دیکھ چکی ہوں۔ اب سوال یہ ہے کہ وہ زندہ کس طرح ہے اس کے متعلق وثوق سے تو پچھہ کہہ نہیں سکتی البتہ خیال ہے کہ شاید اس میں شیطان ہماگیا ہے۔“

حکیم صاحب نے تشویش سے کہا۔ ”میں! یہ کس طرح کی باتیں کر رہی ہو ایک جنتی جاگتی شخصیت کو مرنا ہوا کہہ رہی ہو۔ آج مجھ سے ثبوت مانگ رہی تھیں کہ تمہارا باپ ہونے کا میں ثبوت دوں۔“

گل رخ نے کہا۔ ”تو کیا غلط کہہ رہی تھی میں۔ اخلاقاً کہنے تو آپ جو کچھ کہیں اس پر یقین کرلوں۔ بلکہ ہمیشہ یقین کیا ہی ہے مگر میں تو اصولی بات کہہ رہی تھی کہ یہ سب اعتبارات کے علاوہ اور کچھ بھی نہیں ہے اگر اس بات کو آپ سے ثابت کرنے کو کہا جائے تو آپ کوئی بھوس شبوث پیش نہ کر سکیں گے۔ حالانکہ اگر میں اخلاقی قدروں کو اور اعتباری سعادت مندی کو بالائے طاق رکھ دوں تو آپ محض مجھ کو میں کہہ کر اپنے کو باپ ثابت کرنے کی کوشش میں کامیاب نہیں ہو سکے۔ آپ میرے والد اس لیے تسلیم کئے جاتے ہیں کہ میں آپ کو اپنا باپ کہتی ہوں میرے تعادن سے یہ رشتہ قائم ہے۔“

حکیم صاحب نے کہا۔ ”اچھا تو تمہارے اس کا کیا ثبوت ہے کہ میں تمہارا باپ نہیں ہوں۔“

گل رخ نے کہا۔ ”ٹھیک کہہ رہے ہیں آپ یہ بات بھی یقین کامل کے ساتھ نہیں کہی جاسکتی۔ میں نے یہ ثابت کرنے کا کبھی دعوی نہیں کیا۔ تم کیوں چپ ہو خالد بولتے کیوں نہیں۔ میں جھوٹ تو نہیں کہہ رہی ہوں۔“

خالد نے کہا۔ ”نہیں تم بالکل ٹھیک کہہ رہی ہوں۔ یہ بات تسلیم کر لینا جس قدر آسان ہے ثابت کرنا اتنا ہی مشکل ہے۔“

گل رخ نے کہا۔ ”یہ میں صرف اپنے ہی لیے نہیں کہہ رہی ہوں کہ بلکہ دنیا کا کوئی بیٹی یا بیٹا اپنے باپ کے متعلق پوری وثوق سے کیونکر کہہ سکتا ہے یہ واقعی میرے باپ ہیں اور نہ کوئی باپ اپنی اولاد کے لیے یہ قسم کھا سکتا ہے کہ یہ اسی کی اولاد ہے البتہ ماں کو اس کا حق پہنچتا ہے۔ اگر میری ماں ہوتی تو میں ہوتی تو میں یہ بات ان سے نہ کہتی اور ان کے اس بیان پر کہ میں ان کی بیٹی ہوں یقین کر لیتی۔“

حکیم صاحب نے الجھ کر کہا۔ ”اچھا بھی اچھا تم ہی بھی سمجھی۔“

گل رخ نے تفصیل سے بات کرنے کے لیے بیٹھ کر کہا۔ ”نہیں نہیں آپ اس طرح بات کو ختم نہ کیجئے اور اخلاقاً میری تائید نہ کیجئے بلکہ اگر آپ کا جی چاہے تو مجھ سے مفصل بحث کر سکتے ہیں۔ حالانکہ میں اس وقت اس مرحومہ نریس کی طرف سے سخت پریشان ہوں کہ خدا اس کی روح کو تسلیم دے پر اس کے جسم کو تسلیم حاصل نہیں ہے۔ میں نے اس کو بڑی دلسوzi سے سمجھا یا ہے ابھی کہ اصولاً تم کو قبر میں لیٹ کر آرام کرنا چاہیے لیکن اگر تم میں کوئی خبیث روح سما گئی ہے تو بھی اتنا کام نہ کیا کرو جتنا ذی روح افراد کرتے ہیں۔“

خالد نے کہا۔ ”یعنی آج تم نے اس کو یہ بات سمجھا دی ہے اب وہ دن بھرا پنی موت کا سوگ منائے گی چھپ چھپ کر روئے گی اور وہ

پاکستان کیمیٹریز

1

تمام کام جو اس کے ذمہ ہے چوپٹ کر کے رکھ دے گی اچھی خاصی یا گل ہے وہ۔“

گل رخ نے بڑی سنجیدگی سے کہا۔ ”پاگل؟ اس کو تم پاگل کیوں کہہ رہے ہو؟ جب یہ واقعہ ہے کہ اس کی رحلت کو چھ سال ہو چکے ہیں تو کیا تم یہ چاہتے ہو کہ وہ اپنی موت پر دو آنسو بھی نہ بھائی۔ میرا خیال ہے کہ تم اس کو مردہ سمجھتے ہی نہیں ہو۔“ خالد نے جلدی سے گھبرا کر کہا۔ ”نہیں نہیں، اگر تم کہہ رہی ہو تو وہ واقعی مرچکی ہو گی مگر اب مرے پر سودرے کیوں مارے جائیں اس کو اس کی موت یاد دلا دلا کر۔“

یہ کہہ کر ڈاکٹر خالد کو پکجہ بھی سی آگئی تو گل رخ نے اپنے تیور بدلت کر کہا۔ ”تم جس رہے ہو مجھے یقین ہے کہ تم اس کو مذاق سمجھتے ہو۔ پاگلوں میں دن رات رہ کر اور پاگلوں کا علاج کرتے کرتے تم اب ہر ایک کو پاگل سمجھنے لگے ہو۔ غالباً تمہارا یہ خیال ہے کہ میں اس مرحومہ نرسر کے متعلق کسی احتمال نہ متعین پہنچی ہوں، تم ہاتھ کی لکیروں کے قائل ہو؟“

خالد نے کہا۔ ”ہاں کیوں نہیں، پا مسٹری ایک مستقل فن ہے۔“ گل رخ نے جملہ کیا۔ ”اور علم بھی۔ چنانچہ آپ کی اطلاع کے لیے میں عرض کرتی ہوں کہ میں نے اس علم پر بڑا وقت صرف کیا ہے بے شمار کتابیں پڑھی ہیں اور میں نے جس کا ہاتھ دیکھ کر جو کچھ بتا دیا ہے وہ ہو کر رہا ہے۔ ایک مرتبہ میں نے ان کا ہاتھ دیکھ کر کہا تھا کہ تم مجھ کو کھو دو گے۔“

خالد نے جلدی سے ٹوکا۔ ”کس کا ہاتھ دیکھ کر کہا تھا؟ کون تھے وہ؟“

خالد نے پھرٹوکا۔ ”چھ مہینے یا چھ سال؟“

گل رخ نے کہا۔ ”کیا میں غلطی سے چھ مینے کہہ گئی ہوں؟ میں معافی چاہتی ہوں، میں یہ کہنا چاہتی تھی کہ اس کو انتقال پر ملاں کے چھ سال ہو چکے ہیں۔ وہ چھ سال کی بوسیدہ لاش ہے۔ خدا کے لیے اس پر رحم کرو خالد اور اس کو ایک آرام دہ قبر بنو کر اس میں سلا دو۔ مجھے اس پر بڑا ترس آتا ہے۔“

خالد نے کہا۔ ”مگر یہ بھی تو ہو سکتا ہے کہ اس نے اپنی عمر غلط بتائی ہو بہت کم عورتیں اپنی عمر صحیح بتاتی ہیں۔“

گل رخ نے کہا۔ ”اگر یہ بات ہے تو یہ شک وہ زندہ ہے۔ مٹھریے میں اس سے آج قطعی فیصلہ کر کے رہوں گی ورنہ یہ تو بڑی بربادی

پاکستان کنسٹیٹوشن

بات ہے کہ ایک مردہ اس آزادی کے ساتھ ہم زندہ لوگوں میں ٹھلتا پھرے۔ میں عمر کا معاملہ اس سے صاف کر کے رہوں گی۔“
گل رخ یہ کہتی ہوئی تیزی سے نکل گئی ڈاکٹر خالد اور حکیم صاحب دونوں گویا دم بخود سے رہ گئے۔ آخر خالد نے اپنی کرسی
ٹھلنہ شروع کر دیا۔ وہ اس وقت کسی گھری فکر میں گم تھا۔ مگر حکیم صاحب کو اس سے کیا سروکار ان کو غور و فکر سے کیا تعلق! وہ دیر تک
رہ کے اور خالد کو مخاطب کرہی لیا۔

”اس سے بڑھ کر پاگل پن کی اور کیا دلیل ہوگی۔ اب یہ سماں گئی ہے کہ وہ مری ہوئی نہیں ہے۔“

خالد نے کہا۔ ”خیر یہ بات تو وہ پہلے بھی کہہ چکی ہے مگر آج اس کی حالت کافی بدی ہوئی ہے۔ اس گفتگو کے علاوہ آج میں اس کی نگاہوں میں وہ وحشت دیکھ رہا تھا جو دماغی مریضوں کے لیے مخصوص ہے اور جو اس سے پہلے بھی نہ تھی اب واقعی علاج میں دیر کرنا مناسب نہ ہوگا۔ میں دراصل یہ غور کر رہا تھا کہ اس کا علاج نفیاتی طریقہ پر ہونا چاہیے یا عمل جراحی سے۔ اب میں نے فیصلہ کر لیا ہے کہ نفیاتی طریقہ علاج نہایت صبر آزمہ ہو گا لہذا آپ پریشن ہی کرتا ہوں خدا کا نام لے کر۔“

حکیم صاحب نے بھی اسی رائے سے اتفاق کیا اس لیے کہ نفیاتی طریقہ علاج ان کے پلے نہ پڑ سکا۔

"بند اکمال ہے۔ سب ہی یہاں موجود ہیں نیم میاں البتہ ہمارے برخوردار سعادت آثار میاں ارجمند طول عمرہ کو اس سے کوئی سروکار

نہیں کہ دنیا میں کیا ہو رہا ہے۔ اللہ جانے وہ حضرت کہاں غائب ہیں۔ صبح زیارت ہوئی تھی جب وہ فاختی رنگ کا سوت پہنے خلیل خاں سے نظر آرہے تھے اور اپنی جامہ زیبی پر آئینہ کے سامنے خود اپنے ہی عکس سے دادخواں تھے۔“
گل رخ نے کہا۔ ”آپ کچھ ضرورت سے زیادہ ان کے پیچھے پڑ گئے ہیں، لباس کے معاملہ میں محتاط ہونا اتنی برقی بات نہیں جتنی آپ سمجھتے ہیں۔“

حکیم صاحب نے جلدی سے اپنا بیان بدل دیا۔ ”مجھے کوئی اعتراض تھوڑی ہے۔ میں تو صرف یہ معلوم کرنا چاہتا تھا کہ وہ ہیں کہاں؟“
گل رخ نے کہا۔ ”کیا آپ ان کو اپنا قیدی سمجھتے ہیں۔ آخروں کب تک گھر میں گھسا بیٹھا رہے۔ زبیدہ کو کچھ شاپنگ کرنا تھی وہ مجھ کو ساتھ لے جانا چاہتی تھی۔ میں مہمان خانہ ٹھیک کر رہی تھی لہذا میں نے ارجمند صاحب کو اس کے ساتھ بھیج دیا ہے۔“
حکیم صاحب نے سرتسلیم خم کر دیا۔ ”بس تو ٹھیک ہے معلوم تو ہو گیا کہ وہ کہاں ہیں۔ تشویش رہتی ہے تاکہ اللہ جانے منہ اٹھائے ہوئے کہاں نکل جائیں۔ وہ بھرے جامہ زیب اور زمانہ ہے خراب۔“

اسی وقت ڈاکٹر خالد کی کار کوٹھی کے احاطے میں داخل ہوئی اور سب نے دیکھ لیا کہ جس مہمان کو وہ لینے لگے تھے وہ ان کے ساتھ ہے لہذا سب سے پہلے تو نعیم آگے بڑھے اس کے بعد حکیم صاحب دیدہ و دل فرش راہ کرنے کے انداز سے چلے۔ خالد نے نعیم سے ڈاکٹر اسد کو ملانا چاہا تو اس نے کہا۔

”یعنی اب آپ ان سے بھی مجھ کو ملا گیں گے۔ کس قدر مدد کی تھی انہوں نے میری جب ہم ولایت جاری ہے تھے۔ میں اتنا بڑا احسان فراموش نہیں ہوں کہ نعیم بھائی کو بھول جاؤں۔“

یہ کہہ کر وہ بڑی گرجوشی کے ساتھ نعیم سے بغل گیر ہوا۔ اس کے بعد خالد کی والدہ کو دیکھ کر دوڑا ان کی طرف۔

”اے امی جان آپ تو بہت دبلي ہو گئے ہیں اور کچھ بڑھا پا بھی زیادہ ہی نظر آ رہا ہے۔“

خالد کی والدہ نے اس کے سر پر ہاتھ پھیرتے ہوئے کہا۔ ”بڑھا پا نہیں تو کیا اب جوانی کے دن ہیں مگر پینا تم خود بھی کچھ جھٹک گئے ہو۔“

خالد نے اس کو حکیم صاحب سے ملایا۔ ”اے بھائی اسدا آپ سے تو ملوہ مارے بزرگ محترم حکیم صاحب۔“

اسد نے سعادت مندی سے ہاتھ ملا کر کہا۔ ”آپ کا تفصیلی تعارف خالد رستہ ہی میں کراچے ہیں۔ بڑی سرست ہوئی آپ سے مل کر اور آپ؟ آپ غالباً گل رخ صاحب ہیں۔“

گل رخ نے مسکرا کر کہا۔ ”غالباً نہیں یقیناً میں گل رخ ہوں، قطعی گل رخ ہوں۔“

خالد نے اسد سے کہا۔ ”خیر یہ بتیں تو ہوتی رہیں گی تم چل کر اپنا کمرہ وغیرہ دیکھ لواور اپنی نگرانی میں اپنا سامان شیک کر اور ملازم منتظر ہیں۔ گل رخ اس عرصہ میں چائے کا اہتمام کریں گی۔ اسدم غسل تونہ کرو گے؟“

اسد نے کہا۔ ”آپ کی اطلاع کے لیے یہ عرض ہے کہ میں بیل گاڑی پر نہیں بلکہ ہوائی جہاز پر آیا ہوں۔“

خالد نے اس کا ہاتھ پکڑ کر گھینٹتے ہوئے کہا۔ ”ہوائی جہاز پر کیا بیٹھے کہ دماغ ہی عرش پر بٹھنے گیا۔ اچھا ب تشریف لا یے۔“

اور وہ ڈاکٹر اسد کو لے کر کرے میں آگیا جو اس کے لیے آراستہ کیا گیا تھا۔ مقصد یہ کمرہ دکھانا نہ تھا بلکہ وہ اسد سے گل رخ کے متعلق بتیں کرنا چاہتا تھا۔ چنانچہ کرے میں بخوبی اس نے کہا۔

”سن احتمام نے گل رخ کا جواب کہ میں غالباً نہیں بلکہ یقیناً گل رخ ہوں قطعی گل رخ ہوں۔“

اسد نے کہا۔ ”یہ تو بڑی تیزی اور ذہانت کا جواب تھا۔“

خالد نے کہا۔ ”یہی تو میں کہہ رہا ہوں کہ ایک طرف تو یہ تیزی ہے دوسری طرف تم نے سر پر پھول دیکھتے تھے لگے ہوئے۔“

اسد نے اس غیر متوقع سوال پر ایک دم گویا اچھل کر کہا۔ ”سب سے پہلے تو پھول ہی دیکھتے تھے مگر میں سمجھا تھا کہ شاید کوئی نیا فیشن نکل آیا ہو کہ بجائے ایک آدھ پھول کے پوری شاخ کی شاخ سر پر لگائی جائے۔“

خالد نے کہا۔ ”میں تم کو یقین دلاتا ہوں کہ وہ بھی ایک آدھ پھول بھی نہ لگاتی تھی مگر اچھلے چددن سے وہ عجیب حرکتیں کر رہی تھی اور پہلے اس کا دماغی خلل جس قدر چھان بین کے بعد سمجھا اور پایا جا سکتا تھا۔ اتنا ہی آج کل نمایاں نظر آتا ہے۔“

اس نے کہا۔ ”اس کا مطلب یہ ہوا کہ

ان دونوں جوش جنوں ہے ترے دیوانے کو“

خالد نے کہا۔ ”تم تو شاعری کر رہے ہو مگر واقعہ اتفاق سے بھی ہے اسی لیے میری رائے یہ ہے کہ آپ یہش کرنے کا صحیح وقت بھی ہے۔“

اس نے کہا۔ ”مجھے تمہاری رائے سے اتفاق ہے کہ اب دیر کرنا مناسب نہیں ہے اس لیے کہ موسم بھی مناسب ہے اور اس کی کیفیت بھی آپ یہش کا تقاضا کر رہی ہے۔“

خالد نے کہا۔ ”اگر تمہاری بھی یہی رائے ہے تو بس اب مجھے کسی سے پوچھنا نہیں ہے مگر راستہ میں تم سے کہہ چکا ہوں کہ اس کو بستر عالت پر پہنچانے کا کوئی بہانہ تجویز کرو۔“

اسد نے کہا۔ ”یہ کوئی مشکل بات ہے ایسا چکہ دوں گا کہ ان کو شہبہ بھی نہ ہو سکے۔“

اسی وقت گل رخ نے کرے کے دروازے پر آ کر کہا۔ ”میں حاضر ہو سکتی ہوں؟“

خالد نے کہا۔ ”آؤ گل رخ آ جاؤنا غالباً تم چائے کا تقاضا کرنے آئی ہو۔“

گل رخ نے کہا۔ ”چائے کا تقاضا تو آپ کو کرتا چاہیے تھا میں تو یہ اطلاع دینے آئی ہوں کہ دوسری مرتبہ چائے کا پانی گرم ہو کر میز پر آیا ہے۔ اگر آپ کہیں تو تیری مرتبہ رکھوادیا جائے۔“

اسد نے کہا۔ ”جی نہیں ہم چل رہے ہیں۔ معاف سمجھے گا میں ذرا اپنا سامان درست کر رہا تھا۔“

اور یہ کہتے ہوئے یہ تینوں چائے کی میز پر آگئے چہاں سوائے زبیدہ اور ارجمند کے سب ہی منتظر تھے۔ چنانچہ حکیم صاحب نے ان تینوں کو دیکھ کر کہا۔

”لو بھی آگئے وہ لوگ نعیم صاحب مجھے تو آپ چائے بنادیجھے۔ میری چائے کا وقت قضا ہوا جا رہا ہے۔“

نعم نے چائے بناتے ہوئے کہا۔ ”بیٹھ بیٹھ آپ کا اتنا ہی کرم کافی ہے کہ آپ نے خلاف معمول اتنا انتظار کر لیا۔“

اس نے کہا۔ ”میں معدودت خواہ ہوں مگر اس میں انتظار کے تکلف کی کیا ضرورت تھی آپ نے شروع کر دی ہوتی چائے۔ بھی یہ پکوڑے اور بڑھا دیجھے نعیم صاحب! نہایت قبل غور نظر آ رہے ہیں۔“

گل رخ نے پکوڑوں کی ڈش بڑھاتے ہوئے کہا۔ ”خالد کی طرح آپ کی بھی کمزوری ہیں پکوڑے۔“

چنانچہ ناشتا اور چائے شروع ہو گئی اور بڑھ کے لطائف بھی ہوتے رہے اور حکیم صاحب اپنی قابلیت کا رعب ڈاکڑا سد پر بھی جاتے رہے مگر یہ مختصری محفل گل رخ کے سوال پر چونک پڑی۔

”اسد صاحب آپ اس قدر غور سے اور اس وحشت ناک طریقے سے مجھے کیوں گھور رہے ہیں؟“

اسد نے کہا۔ ”آپ کی طبیعت تو اچھی ہے؟ میرا مطلب ہے کچھ چکرو کر تو نہیں آ رہا ہے؟“

گل رخ نے حیرت سے کہا۔ ”چکر؟ چکر کیسا؟ مجھے تو کوئی چکر کرنیں آیا۔“

اسد نے خالد سے کہا۔ ”دیکھنا خالدان کی آنکھوں کی پتلیاں کیوں پھر رہی ہیں۔ ذرا غور سے دیکھتے رہو۔ ہاں یہ دیکھا تم نے!“

خالد نے کہا۔ ”واقعی مگر یہ ہوا کیا ہے ان کو؟“

اسد نے کہا۔ ”ذرا بلڈ پر یشد کیخنے کا آل تو منگاو۔“

چنانچہ خالد دوڑتا ہوا گیا اور بلڈ پر یشد کا آلہ لا کر اسد کو دے دیا اس نے گل رخ کی نبض ہاتھ میں لی۔ خالد نے گل رخ کی بازو پر پٹی باندھی اور اسد نے پچ کر کے پارے کے اتار چڑھا و کو دیکھ کر کہا۔

”افوہ، کوئی بیٹھ خالی ہے تمہارے نزدیک ہوم میں ان کو تو فوراً لٹا وینا چاہیے۔“

گل رخ نے کہا۔ ”ہاں اب مجھے کچھ چکر سمجھوں ہوا ہے۔“

خالد نے گل رخ کو اٹھنے کا اشارہ کر کے اپنے ساتھ چلنے کو کہا۔ اسد نے آنکھ کے اشارے سے حکیم صاحب کو خاموش اور مطمئن رہنے کو کہا اور جب گل رخ ڈاکٹر خالد کے ساتھ جا چکی تو اسد نے کہا۔

”آپ لوگ اطمینان رکھئے کوئی چکرو کرنیں تھا۔ ترکیب تھی ان کو زنسگ ہوم میں بستر پر لانا دینے کی۔“

حکیم صاحب نے کہا۔ ”مگر وہ تو خود کہہ رہی تھی کہ بعد میں اسے چکر سمجھوں ہوا۔“

اسد نے کہا۔ ”یہ حضنِ فیضیاتی اثر تھا۔“

تحوڑی دیر کے بعد خالد نے واپس آ کر اسد سے کہا۔ ”مان گئے استاد تم کو کس آسانی سے تم نے گل رخ کو زنسگ ہوم پہنچایا ہے وہ باقاعدہ مریض بنی خاموش لیٹھی ہے۔“

اسد نے کہا۔ ”بس شیک ہے اب صبح ہی سے علاج شروع ہو جائے گا۔“

آج ڈاکٹر خالد کے یہاں ایک بچل سی پچی ہوئے تھی۔ صبح ہی سے سب نہایت سرایمہ نظر آ رہے تھے۔ حکیم صاحب کی حالت دیکھ کر بڑا ترس آ رہا تھا کہ جیسے خون کی چھینٹ تک نہ تھی غریب کے چہرے پر۔ زرد ہو کر رہ گئے تھے اور صبح ہی سے نجانے کیا کیا دعا میں پڑھتے پھر رہے تھے۔ انہوں نے کئی مرتبہ گل رخ کے پاس جانے کی کوشش کی مگر خالد اور اسد دونوں نے قطعی ممانعت کر رکھی تھی کہ گل رخ کے پاس کوئی بھی نہ جائے۔ چنانچہ اس وقت جب خالد اور اسد دونوں آبر کے اپرین پہنچنے زنسگ ہوم کے برآمدے میں منہ پر کپڑا لپیٹنے نظر آئے تو حکیم صاحب پر جو عالم بھی گزر اہو کم ہے۔ کیفیت تو یہ تھی کہ خالد کی والدہ تک سارے جسم سے کھڑی کاپ رہی تھیں کہ نہ جانے ان کو لیکا یک کیا خیال آیا کہ ڈمگ کاتی ہوئی کمرے کے اندر گئیں اور کلام پاک نکال کر سر پر رکھ لیا اور آنکھوں سے آنسو جاری ہو گئے۔ فیض بھی خود پریشان تھا مگر اس وقت اس کو حکیم صاحب کو سنبھالنا تھا۔ لہذا اپنی گھبراہٹ چھپائے ہوئے وہ حکیم صاحب کو تسلیاں دے رہا تھا۔

”آپ قطعاً پریشان نہ ہوں حکیم صاحب خدا پر بھروسہ رکھئے اور یہ اطمینان رکھئے کہ گل رخ کو قسمت سے وہ دونوں ڈاکٹر مل گئے ہیں کہ جو دماغی امراض کے اس ملک میں مانے ہوئے معانج سمجھے جاتے ہیں۔ ڈاکٹر اسد نے تو دماغی مریضوں کے ایسے ایسے علاج کئے ہیں کہ مغربی ممالک میں اس کی دعوم ہے اور اپنے خالد کو بھی آپ گھر کی مرغی نہ سمجھئے دماغی سرجری میں اس وقت جواب نہیں ہے اس کا بلکہ ایک امریکیں ڈاکٹر نے تو یہاں تک اس کے متعلق ایک ٹیلویژن ایڈریویو میں کہا تھا کہ ڈاکٹر خالد اس دور کا سب سے بڑا دماغی سرجری ہے۔“

حکیم صاحب نے کہا۔ ”ابھی کہاں کے خالد اور کیا چیز ہیں اسد! میں اپنی بچی کو خدا کے پرد کئے ہوئے ہوں اور اسی سے اپنی بچی کی زندگی اور صحت مانگ رہا ہوں۔“

نیم نے کہا۔ ”بیٹھ پیٹھ سب سے بڑا آسرا تو اسی کا ہے۔ انسان میں اتنی طاقت کہاں کہ وہ اس قدرت کے مقابلہ کا تصور بھی کرے۔“

ای وقت ارجمند نے ایک گلاں لا کر حکیم صاحب کو پیش کرتے ہوئے کہا۔ ”آپ تھوڑا سایہ بید مشک کا شربت پی لیجئے۔“
حکیم صاحب نے بھی سے کہا۔ ”جی شکر یا آپ کا، مگر مجھے اس کی ضرورت نہیں۔“

ارجمند نے کہا۔ ”آئندی نے بھیجا ہے وہ کہہ رہی ہیں کہ آپ ضرور پی لیں۔“

حکیم صاحب نے گلاں لیتے ہوئے کہا۔ ”بیگم صاحب نے بھیجا ہے، بہن نے۔۔۔۔۔ تو میں ضرور پیوں گا حالانکہ مجھ سے زیادہ ان کو ضرورت ہے اس وقت ان کو تہائی چھوڑ دیئے آپ لوگ۔ میں دیکھ چکا ہوں ان کی کیفیت کہ اس بے ماں کی بچی کے لیے وہ بخدا امانتا لیے ترپ رہی ہیں اس وقت۔“

ارجمند نے کہا۔ ”آپ اطمینان رکھئے ان کے پاس زبیدہ ہیں۔“

حکیم صاحب نے شربت کے چند گھونٹ لے کر ارجمند سے کہا۔

”صاحبزادے دعا کیجئے آپ بھی۔ آپ ہی کے لیے میری بچی پر اس وقت یہ نازک وقت گزر رہا ہے اور آپ ہی کے لیے اگر خدا کو منظور ہے تو وہ صحت یا ب ہونے کی منزل سے گزر رہی ہے۔“

ارجمند نے یہ سن کر خاموشی سے گردن جھکا لی۔ نیم کے دل پر حکیم صاحب کے ان الفاظ سے جیسے تیرسا لگا کہ اس مقصوم بڑھے کو یہ بھی نہیں معلوم کے ارجمند کو اب گل رخ کی صحت کا کوئی انتظار نہیں ہے اور وہ گل رخ سے خالی الذہن ہو کر زبیدہ کا ہو چکا ہے۔ اللہ جانے خود ارجمند پر ان الفاظ کا کیا اثر ہوا مگر حکیم صاحب کو تو اس وقت ارجمند پر ان الفاظ کے رو عمل کے دیکھنے تک کا ہوش نہ تھا۔ وہ شربت کا گلاں اس کو تھا کہ اسی طرف بڑھنے لگے جدھر آپ ریشن تھیز میں ان کے بڑھاپے کا سہارا زندگی اور موت کی کلیش سے گزر رہا تھا۔ نیم نے بڑھ کر حکیم صاحب کو روکا۔

”اوہر کہاں جا رہے ہیں آپ حکیم صاحب اسی طرف رہے۔“

حکیم صاحب نے کہا۔ ”کوئی اندر سے نکل تو معلوم تو ہو کر کیا ہو رہا ہے۔“

نیم نے کہا۔ ”آپ ریشن ہو رہے ہے اور کیا ہوتا۔ کافی دیر ہو چکی ہے بس اب سب نکلنے ہی والے ہوں گے۔ آئیے چل کر ذرا آئندی کو تسلی دیں۔ آپ کی تسلی دینے کا ان پر بڑا اثر ہو گا۔“

حکیم صاحب نے کہا۔ ”ایں؟۔۔۔۔۔ ہاں واقعی ان کو سمجھانا چاہیے ایک تو وہ خود کمزور ہیں دوسرا میری گل رخ کو واقعی بے انتہا

چاہتی ہیں۔ خداوند کریم نے ان کے دل میں میری بھی کے لیے ایسی محبت بھروسی ہے کہ میں تو جیران ہی ہوں۔“

یہ دونوں جب اس کمرے میں پہنچے جہاں بیگم صاحبہ تھیں تو انہوں نے دیکھا کہ وہ سجدے میں پڑی ہوئی واقعی سک سک کر رورہی ہیں اور زبیدہ بتیں ایک طرف کھڑی ہے۔ حکیم صاحب نے جاتے ہی کہا۔

”بہن اپنے دل کو سنبھالیے آپ کی دعا میں خالی نہ جائیں گی میرا دل گواہی دے رہا ہے کہ گل رخ بالکل تندروست ہو جائے گی۔“

بیگم صاحب نے سجدے سے سراٹھا کر پھٹی پھٹی نظروں سے سب کو دیکھ کر کہا۔ ”ہو گیا آپریشن؟“

فیض نے کہا۔ ”جی نہیں، ہورہا ہے ابھی، مگر آپ اطمینان رکھئے انشاء اللہ کا میاب ہی ہو گا آپریشن۔“

بیگم صاحب نے کہا۔ ”انشاء اللہ۔ مگر کچھ خبر تو منگاتے کہ کتنی دیر ہے۔“

فیض نے کہا۔ ”آنٹی دماغ کا آپریشن ہے۔ آخذ دیر لگتی ہی ہے۔ آپ بھول گئیں ڈپٹی صاحب کا آپریشن جو خالد نے کیا تھا۔“

بیگم صاحب نے کہا۔ ”اس میں تو بڑی دیر لگتی تھی۔ مگر اب تو اس میں بھی کافی دیر ہو چکی ہے۔“

اسی وقت اس بڑھیا زس نے جس کو گل رخ مرحومہ کہا کرتی ہے کمرے میں داخل ہو کر کہا۔ ”ڈاکٹر صاحب نے کہلوایا ہے کہ آپ لوگ اطمینان رکھئے آپریشن بہت کامیاب ہوا ہے۔“

بیگم صاحبہ نے کہا۔ ”شکر ہے پروردگار تیرا۔“

حکیم صاحب نے بڑے اضطراب سے پوچھا۔ ”تو کیا ہو چکا آپریشن؟“

زس نے کہا۔ ”جی ہاں، ڈاکٹر صاحب بھی بس آرہے ہیں ہاتھ دھور ہے تھے مجھ سے کہا کہ سب پریشان ہوں گے تم ان کو اطمینان دلا دو۔“

ابھی زس کا یہ جملہ پورا ہی ہوا تھا کہ ڈاکٹر خالد ہستے ہوئے کمرے میں داخل ہوئے اور حکیم کے دونوں ہاتھ و فور مسرت سے تھام کر بولے۔ ”مبارک ہو قبلہ آپریشن تو خدا کے فضل و کرم سے توقع سے کہیں زیادہ کامیاب ہوا ہے۔ اب آپ کی دعا میں چاہیں کہ اس کامیاب آپریشن کا نتیجہ بھی کامیاب ہو۔“

حکیم صاحب نے کہا۔ ”شکر ہے خدا کا، مگر کیا ابھی کسی نتیجہ کا بھی انتظار ہے۔“

خالد نے کہا۔ ”جی اور کیا اصل چیز تو ہی ہے۔ آپریشن کے بعد کامیاب ہونے کی خوشی تو یہ ہے کہ نہایت نازک ہوتا ہے یہ آپریشن مگر اب دیکھنا یہ ہے کہ جس مقصد کے لیے آپریشن کیا گیا ہے وہ بھی خدا کرے حسب دل خواہ حاصل ہو جائے۔“

ڈاکٹر اسد نے داخل ہو کر کہا۔ ”بس جناب اتنی اسی بات تھی جس کے لیے آپ سب پریشان تھے۔“

خالد نے کہا۔ ”اسد کیا خیال ہے تمہارا؟“

اسد نے کہا۔ ”خیال یہ ہے کہ ہاتھ چومنے کو جی چاہتا ہے تمہارے کیا سبک ہاتھ پایا ہے اور کتنا خوبصورت آپریشن کیا ہے میں نے مجر براڈن کو بھی آپریشن کرتے دیکھا ہے مگر یہ اطمینان ان میں بھی مجھ کو نظر نہیں آیا جو میں نے تم میں دیکھا ہے۔“

خالد نے کہا۔ ”میں اپنی تعریف نہیں کر رہا ہوں۔ میں تو یہ پوچھ رہا ہوں کہ تم کواب امید کیا ہے۔“

اسد نے کہا۔ ”مجھے توسولہ آنے امید ہے کہ گل رخ بالکل شہیک ہو جائے گی۔“

حکیم صاحب نے کہا۔ ”انشاء اللہ۔۔۔۔۔۔ تو کیا اس کو ہوش آ گیا ہے؟“

خالد نے کہا۔ ”کمال کرتے ہیں آپ ہوش کا بھی کیا ذکر گرا ایک بات سن لیجئے اور صرف آپ ہی نہیں کہ ہوش آنے کے بعد بھی کئی دن تک آپ میں سے کسی کو گل رخ کے پاس جانے کی اجازت نہ ہوگی۔ آپریشن تو ہو چکا مگر احتیاط کا وقت اب آیا ہے اور اب ذرا بھی بے احتیاطی کی گئی تو کئے دھرے پر پانی پھر جائے گا بڑا نازک دور ہوتا ہے یہ جب مریض کو ہوش آتا ہے اور وہ اپنی دیوانگی کی حالت سے پہلے کی یادیں تازہ کرتا ہے۔ یہ یادیں اس کو خود بخود آنا چاہئیں۔“

اسد نے کہا۔ ”بلکہ دراصل اسی سے ہم کو اندازہ ہو گا کہ جس مقصد کے لیے ہم نے آپریشن کیا ہے اس میں کس حد تک کامیابی ہوئی۔“

بیگم صاحب نے حکیم صاحب سے کہا۔ ”بھائی صاحب خدا کے لیے دل پر جبر کر کے نہ جائیے گا کچھ دن اس کے پاس۔“

اسد نے کہا۔ ”حکیم صاحب تو حکیم صاحب ہوش آنے کے بعد تو خود خالد بھی اس کے قریب نہ جائیں گے مجھ کو اسی لیے تو بلا یا گیا ہے کہ اس زمانہ میں اس کی دیکھ بھال میں کرتا رہوں۔“

حکیم صاحب نے کہا۔ ”مگر آپ دونوں اس کو تباہ چھوڑ کر آ گئے ہیں۔ میرا مطلب یہ ہے کہ اس میں کوئی مضائقہ تو نہیں؟“

اسد نے کہا۔ ”ظاہر ہے کہ اگر مضائقہ ہوتا تو ہم آتے ہی کیوں وہاں اس وقت ایک چھوڑ تین نریں موجود ہیں اور ہم لوگ بھی ابھی جاتے ہیں حالانکہ ہماری فی الحال کوئی ضرورت نہیں ہے اس لیے کہ بھی تو ان کی بیہوٹی جاری رکھنا پڑے گی۔“

فیم نے کہا۔ ”آپ دونوں اب تو ناشتہ کر لیں صبح سے صرف بیٹھنی پیٹنے ہوئے پھر رہے ہیں۔“

اسد نے کہا۔ ”تو کیا آپ کا خیال یہ ہے کہ ہم تفریح یا ہی یہاں آگئے ہیں بر احوال ہے بھوک کے مارے۔“

بیگم صاحب نے زبیدہ سے کہا۔ ”بینا تم کھڑی سن رہی ہو اب میں کہوں گی تو برا منوگی کہ یہ ہے کہ فرق تم میں اور گل رخ میں خدا اس کو صحت دے کہ وہ ناشتہ کی میز لگا چکی ہوتی کب کی۔“

ظاہر ہے کہ زبیدہ نے اس ریمارک کو پسند نہ کیا ہو گا۔ مگر ارجمند کے تیوروں سے معلوم ہو رہا تھا کہ زبیدہ سے زیادہ یہ بات ان کو ناگوار

ہوئی ہے۔ چنانچہ زبیدہ کے جاتے ہی وہ بھی کمرے سے نکل گئے۔ خالد نے اسد سے کہا۔ ”جب تک ناشتہ کی میز لگے میں جا کر ایک نظر دیکھو ہی آؤں۔“

اسد نے کہا۔ ”ضرورت تو نہیں ہے میں نرسوں کو سب کچھ سمجھا چکا ہوں مگر اپنے اطمینان کے لیے دیکھا آؤ جا کر۔“

خالد کے جانے کے بعد اسد نے بیگم صاحبہ سے کہا۔ ”امی جان آپ گل رخ کا غسل صحت تو۔۔۔۔۔ دھام دھام سے منا ہیں گی ہی مگر آج خالد پر سے نظر ضرور اتار دیجئے گا۔ میں واقعی تعریف نہیں کر سکتا کہ کتنا خوبصورت آپریشن کیا ہے اس نے چشم بد دور بند معلوم یہ ہو رہا تھا کہ آپریشن نہیں کر رہا ہے بلکہ ایک مشائق مصور ہے جو اپنے سمجھے بوجھے خطوط سے کسی بے جان تصویر میں روح پھونک رہا ہے۔“ زبیدہ نے آکر اطلاع دی کہ ناشتہ تیار ہے چنانچہ سب ناشتہ کرنے روانہ ہو گئے۔

اور سب تو گل رخ کی صحت کامل کے لیے دست بہ دعا تھے مگر زبیدہ اور ارجمند کے درمیان ایک نئی ابھن یہ پیدا ہو گئی تھی کہ اگر واقعی گل رخ صحت یاب ہو گئی اور اس کا دماغی تو ازن درست ہو گیا تو کیا ہو گا؟ زبیدہ کو ارجمند کی طرف سے یہ فٹک تھا کہ کہیں یہ تھاں کا بیٹھن پھر اسی کی طرف متوجہ نہ ہو جائے مگر ارجمند کے دل کا حال تو خدا ہی جانے جہاں تک زبان کا تعلق ہے وہ زبیدہ کے اس وہم کو نہایت مضمود خیز سمجھتا تھا چنانچہ اس وقت بھی یہ دونوں باغ کے اسی گوشہ میں جہاں یہ رومان پروان چڑھا تھا اسی راز و نیاز میں مصروف تھے۔ زبیدہ کے چہرے سے وہ خوف بر سر رہا تھا جو اس تصور نے اس کے دل میں پیدا کر دیا تھا کہ گل رخ کے صحت یاب ہونے کے بعد اللہ جانے اس کو قسمت کا کیا تماشادیکھنا پڑے اور ارجمند اس کو سمجھانے کی ہر ممکن کوشش کر رہا تھا۔ زبیدہ نے اس کی طرف مسلکوں نظر وں سے دیکھتے ہوئے کہا۔

www.iqbalkalmati.blogspot.com

”میں تو یہ کہتی ہوں گل رخ نے اگر صحت یاب ہونے کے بعد پھر تم سے التفات شروع کیا تو۔۔۔۔۔؟“

ارجمند نے بات کاٹ کر کہا۔ ”تو میں پھسل جاؤں گا اسی کی طرف گویا۔۔۔۔۔ کس قدر احتمان وہم ہے تمہارا۔ وہم کا علانج تو خیر لقمان کے پاس بھی نہ تھا البتہ اتنا میں بتائے دیتا ہوں کہ گل رخ کے صحیح الدماغ ہونے کا یہ مطلب ہرگز نہیں ہے کہ میں اپنا دماغی تو ازن کو بیٹھوں گا۔ تم آخر مجھ کو موم کی ناک کیوں سمجھتی ہو کہ جس کا جی چاہے اپنی طرف موڑ لے۔“

زبیدہ نے کہا۔ ”یہ میں اس لیے سمجھتی ہوں کہ اس کے دماغ پر یہ اثر تمہاری ہی وجہ سے پڑا تھا۔ اب اس آپریشن کے بعد جب اس کا دماغ ٹھکانے آئے گا تو اس کو تم پھر یاد آؤ گے۔“

ارجمند نے کہا۔ ”اچھا، فرض کر لیجئے کہ یاد آیا اس کو میں پھر کیا ہو گا۔ میں گویا ایسا ہی تو بخوردار ہوں کہ اس نے یاد کیا اور میں پہنچا کر دست بستہ کہ لیجئے میں حاضر ہوں۔ انتہا ہے بندہ اپاگل پن کی۔ حالانکہ اب اس کا کوئی سوال ہی پیدا نہیں ہوتا ایک تو یہ کہ وہ لاکھ یاد کرے مگر

میں اس کو بھول چکا ہوں۔ دوسرے اس کوڈاکٹر خالد اتنا آزاد تو نہ چھوڑیں گے کہ وہ ان کے بجائے میری طرف کھینچنا شروع نہ کر دے۔ پانی کی طرح روپیہ بہار کراور شب و روز محنت کر کے وہ کیوں کر گوارا کر لیں گے کہ جس گل رخ کے لیے انہوں نے تمکو بھی حرف غلط کی طرح اپنے فسانہ سے نکال دیا ہے وہ گل رخ اب کسی اور کی ہو جائے اور سب سے بڑی بات یہ ہے کہ صاحب مجھے تو امید نہیں کہ گل رخ کا دماغی توازن درست ہو۔“

زبیدہ نے کہا۔ ”اور مجھے یقین ہے کہ اس کا دماغی توازن ضرور درست ہو جائے گا۔ ذپٹی صاحب کا آپریشن کر کے خالد نے ایک خطرناک پاگل کو ایسا ٹھیک کیا ہے کہ جیسے وہ بھی پاگل تھے ہی نہیں۔ زنجیر سڑا لیتے تھے۔ جو سامنے آگیا اس پر حملہ کر بیٹھتے تھے۔ کوئی نہ ملا تو خود اپنے کو ہولہاں کر لیا مگر اس آپریشن کے بعد ایسے ٹھیک ہوئے ہیں کہ کئی کتابیں تک لکھ چکے ہیں۔“

ارجمند نے کہا۔ ”خیر کتابیں لکھنے کونہ کہئے۔ مولا نا محمد حسین آزاد نے بھی دماغی خرابی کے عالم میں کتاب لکھی تھی یا نہیں۔ بہر حال میں تو یہ کہتا ہوں کہ وہ خدا کرے ٹھیک ہو جائے اور ڈاکٹر خالد کے دل کی تمنا برآئے۔ سوال تو یہ ہے کہ اس کے ٹھیک ہو جانے سے میرا بہک جانا تم نے کیوں طے کر لیا ہے۔ عجیب منطق ہے یہ بھی تمہاری کہ میں گویا اسی وقت تک تمہارا ہوں جب تک وہ پاگل ہے۔ تم یہ کہو گی کہ تم نے اس لیے طے کیا ہے کہ چونکہ وہ میری وجہ سے پاگل ہوئی تھی لہذا دماغی طور پر درست ہونے کے بعد وہ پھر میرے جنوں میں بنتا ہو جائے گی۔ مگر میں اس جنوں میں آخر کیوں بنتا ہوں گا کہ تم کو اپنی تمناوں کا مرکز بنانے کے بعد پھر اس کی طرف متوجہ ہو جاؤں گا۔“

زبیدہ نے کہا۔ ”میں جانتی ہوں کہ اس وقت تم بھی کہہ رہے ہو اور تمہارا کوئی ارادہ نہیں ہے کہ مجھے سے بے وفائی کرو۔ مگر تم بھی آخر اپنے سینہ میں ایک انسان کا دل رکھتے ہو۔ مگر گل رخ تند رست ہو کر اور اپنے حواس میں آ کر تم سے محبت کی بھیک مانگے گی اس محبت میں اپنی مستقل مزا جی کے حوالے دے گی۔ اپنایا یا ایثار یا دو لاے گی کہ تمہارے ہی لیے وہ اپنے دماغ تک کو ماڈ کر چکی ہے تو آخر تم پر کہاں تک اثر ہو گا۔ حکیم صاحب زور لگا گیں گے۔ دنیا بھر تم کو قاتل کرے گی۔ اور ایسی ایسی باتیں تم سے کہی جائیں گی کہ پتھر بھی ہو تو موم بن جائے۔ مجھے تو سول آ نے یقین ہے کہ اس وقت تم ڈگ گائے بغیر نہ رہ سکو گے۔“

ارجمند نے کہا۔ ”یہ صرف تمہاری بدگمانی ہے زبیدہ اور میں چاہتا ہوں کہ اس بدگمانی کو دور کرنے کے لیے تم اپنے کو اس وہم میں بھلانا رکھو۔ یاد رکھو کہ وہم کو جتنا اپنے دل میں جگد دو گی اتنی ہی محبت زہر آ لو دھوتی جائے گی۔ محبت اعتماد کے سایہ میں اچھا ہاتی اور وہم کی دھوپ میں جھلتی ہے۔“

زبیدہ نے کہا۔ ”نہایت نھوس کلیے ہے۔ بڑے خوبصورت الفاظ میں مگر تم مجھ کو کتاب پڑھا رہے ہو اور میں وہ سب کچھ ابھی سے دیکھ رہی ہوں جو ہونے والا ہے۔“

پاکستان کی بکھریز

11

ار جمند نے کہا۔ ”اچھا تو تمہارے اس وہم کا کوئی علاج بھی ہے؟“

زبیدہ نے کہا۔ ”بے شک ہے اور جو کچھ ہے وہ تم بھی جانتے ہو اور میں بھی جانتی ہوں۔“

ار جمند نے عاجزی سے کہا۔ ”میری سمجھیں تو آتا نہیں اگر تم جانتی ہو تو بتا دو مجھے۔“

زبیدہ نے کہا۔ ”اس کا علاج صرف یہ ہے کہ اس وہم اور ان اندیشوں کی کوئی گنجائیں ہی نہ چھوڑی جائے اور اس وقت کے آنے سے پہلے ہی ہم دونوں قانونی اور شرعی طور پر ایک دوسرے کے ہو جائیں۔“

ار جمند نے کہا۔ ”تمہارا مطلب ہے کہ ہم نکاح کر لیں۔ میں اس کے لیے تیار ہوں۔ صرف ایک شرط ہے کہ فی الحال اس نکاح کا اعلان نہ کیا جائے ورنہ اس وقت ایک آفت مجھ جائے گی۔“

زبیدہ نے شرعی نکتہ نکالا۔ ”اعلان نہ کیا جائے؟..... حالانکہ نکاح کے لیے اعلان ضروری ہے۔“

ار جمند نے کہا۔ ”تم سمجھیں نہیں، میرا مطلب یہ ہے کہ فی الحال ہم دونوں چل کر نکاح پڑھوائے لیتے ہیں۔ میرے چند دوست ہیں جو اس کا اہتمام کر دیں گے اس کے بعد مناسب وقت پر اعلان کر دیں گے۔“

زبیدہ نے کہا۔ ”وہ مناسب وقت کب آئے گا؟“

ار جمند نے کہا۔ ”جب گل رخ کی صحت کے سلسلے میں یہ امید وہیم کا دور ختم ہو جائے۔ اس وقت اگر ہم نے اعلان کیا تو دنیا ہم پر تھوک کی کیسی خطرناک حالت میں تو گل رخ پڑی ہوئی ہے۔ سارا گھر تہہ والا ہو رہا ہے۔ ہر شخص سرا یسمہ ہے اور ان دونوں کوشادی رچانے کی سوچی ہے۔ یہ جو حکیم صاحب ہیں بخدا زندگی عذاب کر دیں گے البتہ یہ ہو سکتا ہے کہ ہمارا نکاح اس وقت خاموشی کے ساتھ ہو جائے اس کے بعد اگر گل رخ صحت یا ب ہو کر خالد کی ہو جاتی ہے تو بجان اللہ ورنہ جب اس طرف کی یہ تحریک ہوگی جس کا تم کو اندیشہ ہے تو ہم دونوں کھل کر سامنے آ جائیں گے۔ تم اندازہ تو کرو کہ اس وقت اگر نکاح کا اعلان کیا تو کوئی سوال ہی نہیں خود تمہارے بھائی نعیم صاحب کا کیا حال ہو گا؟“

زبیدہ نے رکھائی سے کہا۔ ”مجھے اپنے بھائی کی اتنی پروانیں ہے جتنی تم کو اس بڑھے خبطی کی ہے۔“

ار جمند نے کہا۔ ”مجھے حکیم صاحب کی پروانیں ہے نہ میں ان کا کسی معاملہ میں دست نگر ہوں میں تو اپنے کو اور تم کو سندھی کے الزام اور انسانیت سوزی کے اتهام سے بچانے کے لیے کہہ رہا ہوں کہ فی الحال ہم دونوں اس نکاح کو عارضی طور پر راز میں رکھیں۔“

زبیدہ نے کہا۔ ”ضرورت تو نہیں ہے لیکن اگر تم اس کو مناسب سمجھتے ہو تو چلو یہی سہی کچھ تو مضبوطی ہونا چاہیے۔ تو پھر میں تیار ہوتی ہوں تم بھی تیار ہو جاؤ چلنے کے لیے۔“

ار جمند نے کہا۔ ”یعنی ابھی گویا اسی وقت؟ مجھے اپنے احباب کے ذریعہ انتظام کرنے کا تو موقع دو۔“

زبیدہ نے کہا۔ ”کسی انتظام کی ضرورت نہیں میں ساتھ چلتی ہوں اپنے احباب کو ساتھ لے جئے قاضیوں کی کوئی کمی نہیں ہے۔“

ار جمند کو زبیدہ نے اس وقت ایسا گھیرا کہ اس کے لیے واقعی کوئی جائے فرار باقی نہ رہی اور مجبوراً اس کو تیار ہونا ہی پڑا حالانکہ معلوم نہیں کیوں اس کو محسوس یہ ہو رہا تھا کہ جیسے وہ کوئی شدید گناہ کر رہا ہے مگر زبیدہ اس کو گھیر کر اس طرح لے گئی جس طرح شوق پچوں کو مکتب کی طرف لے جایا جاتا ہے۔ ارجمند نے زبیدہ کے ساتھ اپنے دوست محسن کے یہاں پہنچ کر اور یہ ماجرا سننا کہ اس کو بھی حیران کر دیا مگر محسن نے اسی وقت اپنے اور ارجمند کے چند مخصوص احباب کو بھیجا کر دیا۔

ادھر محسن کی بیوی نے زبیدہ کو ایک طرف تو میاں کے کہنے سننے سے لہن بناتا شروع کر کیا دوسری طرف چکے چکے میاں کو ڈالنے کا سلسلہ بھی جاری رکھا کہ دیکھ لیا ان حماقاتوں کی وجہ سے کسی نہ کسی دن تم پھنس جاؤ گے۔ اللہ جانے کہاں سے یہ اٹھائی گیر ارجمند کس کی لڑکی کو بھگا کر لایا ہے اور چکے چکے نکاح پڑھوائے لیتا ہے۔ اگر اسی وقت پولیس کا چھاپ پڑ جائے تو باپ دادا کی عزت لکھے سیر ہو کر رہ جائے۔ اور محسن اپنی بیوی کو سمجھاتے سمجھاتے تحکم گیا تھا کہ یہ کوئی اغوا وغیرہ کا قصہ نہیں ہے۔ لڑکی بالغ ہونے سے بھی کافی زیادہ ہو چکی ہے۔ خود ارجمند بھی اپنی برائی بھلائی کا ذمہ دار ہے مگر بیوی کے اس اعتراض کا اس کے پاس کوئی جواب نہ تھا کہ اگر کوئی بات ہے تو یہ چوری کیوں ہو رہی ہے۔ یہ تھیلی پرسروں کیوں جماں جاری ہے۔ یہ چٹ ملکنی پٹ بیاہ کی کیا ضرورت ہے۔ آخر محسن کو پورا قصہ اپنی بیوی کو سمجھا کر رام کرنا پڑا اور بمشکل تمام چند دوست جا کر ایک قاضی بھی اللہ جانے کہاں سے پکڑ کر لائے۔ محسن بنے وکیل اور دوستوں کو بنا یا گیا گواہ اور پچیس ہزار روپیہ سکہ رانج الوقت کا مہر نصف میکل اور نصف موجل طے پا کر نکاح ہو گیا۔ نکاح کے بعد محسن غریب کو باقاعدہ حاضرین کی تواضع چائے اور ناشتہ سے کرنا پڑی۔ اس کے بعد زبیدہ اور ارجمند جواب میاں بیوی بن چکے تھے جب واپس لوٹنے لگے تو ارجمند کا یہ دیکھ کر دم بھی نکل گیا کہ زبیدہ کے سر پر افشاں چھڑکی ہوئی ہے اور ہاتھوں میں مہندی رچی ہوئی ہے۔ وہ تو کہنے خیریت ہوئی کہ اتنی جلدی مہندی کا گہر ارنگ ہاتھ پر نہ آیا تھا ورنہ اور بھی مصیبت ہوتی۔ ارجمند نے یہ حلیہ دیکھ کر کہا۔

”خدا کے لیے اس طرح گھرنے چلو ورنہ آج یہ بھانڈا پھوٹ جائے گا۔“

zbیدہ نے کہا۔ ”نہیں میں کہہ دوں گی کہ میں اپنی سکھی لکنار کی شادی میں گئی تھی وہاں یہ افشاں چھڑک دی گئی ہے۔“

ار جمند نے سختی سے کہا۔ ”بیگم صاحبہ خدا کے لیے اب تو اپنے سہاگ کی خیر منایے۔ مارڈا لا جاؤں گا میں آج ہی۔ یہ افشاں صاف کر لیجئے۔“

zbیدہ نے ایک فرمانبردار بیوی کی طرح افشاں صاف کی اور یہ دونوں میاں بیوی جب گھر لوٹ رہے تھے تو ارجمند نے کہا۔ ”بیگم

www.iqbalkalmati.blogspot.com

صاحب اب تو خوش ہیں آپ؟“

زبیدہ نے مسکرا کر اپنا سریٹ پر رکھ دیا۔

گل رخ نہایت تیزی سے اور نہایت قابلِ طینان طریقے پر صحت یاب ہو رہی تھی۔ خالد تو خیراب اس کے پاس جاتا ہی نہ تھا مگر اسد کی رپورٹ یہ تھی کہ اس کا دماغی توازن رفتہ رفتہ معمول پر آ رہا ہے چنانچہ اس نے ڈاکٹر اسد کو قطعاً نہ پہچانا بلکہ اس سے وہ برابر اسی قسم کے سوالات کیا کرتی تھی کہ مجھ کو میرے گھر سے یہاں کون لایا تھا۔ میرے باپ کہاں ہیں؟ میں یہاں کیوں ہوں؟ میرے سر میں یہ چوت کب گئی تھی جس کا یہاں علاج ہو رہا ہے؟

آخر ایک دن ڈاکٹر اسد نے زرگن ہوم سے آ کر خالد، حکیم صاحب، ارجمند زبیدہ اور بیگم صاحبہ کی موجودگی میں بتایا۔

”آج تو میں وثوق سے کہہ سکتا ہوں کہ اب گل رخ کے دماغ میں کسی قسم کی کوئی خرابی باقی نہیں ہے۔ وہ اپنے گھر کا نہایت منفصل پڑ بtarہ تھی، حکیم صاحب کا نام حلیہ وغیرہ سب سمجھا رہی تھی کہ وہ کہاں ہیں اور ان کو میری اس بیماری کی کوئی خبر ہے یا نہیں؟“

خالد نے کہا۔ ”پھر تم نے کیا کہا؟“

اسد نے کہا۔ ”میں نے تو اس سے صرف یہ کہہ دیا ہے کہ آپ ایک موڑ کے حادثے میں زخمی ہو کر اس اسپتال میں لاٹی گئی تھیں ہم کو کچھ نہیں معلوم کر آپ کے والد کہاں ہیں۔ ایک آ دھر روز میں آپ تند رست ہو کر خود اپنے گھر پہنچ جائیے گا۔“

خالد نے کہا۔ ”یہ تو شیکھ بے گرا آج تم اس کو کھڑے ہونے اور کچھ دو رہنمائی کی اجازت دینے والے ہو۔“

اسد نے کہا۔ ”وہ تو میں نے اس کو کمرے کے اندر تھوڑا سا ٹھلا بھی دیا۔ اب شام کو کمرے کے باہر نکالوں گا۔ اب وہ بالکل شیکھ بے مگر جیسی تھی کہ آپریشن کے پہلے وہ مجھ کو اتنا دیکھی چکی تھی اور اب قطعاً پہچانتی نہیں۔“

خالد نے کہا۔ ”ظاہر ہے کہ وہ دور اس کے حافظہ میں نہیں ہو سکتا جو دماغی خرابی کے زمانہ میں گزر رہے، مگر.....“

خالد کچھ کہتے کہتے رکا اور کسی گھری فکر میں محو ہونے کے بعد اس نے یک لخت کہا۔ ”اسد میں آج اس سے ملوں گا۔ میں ابھی چلتا ہوں تمہارے ساتھ۔“

اسد نے کہا۔ ”کیوں بات کیا ہے؟ ایک دم سے تمہاری رائے کیوں بدل گئی؟“

خالد نے کہا۔ ”اگر بقول تمہارے وہ بالکل صحت یاب ہو چکی ہے تو اب میرے وہاں جانے میں کوئی مضاائقہ نہیں ہے۔ دوسرے مجھے دیکھنا یہ ہے کہ وہ مجھے کس حد تک پہچانتی ہے اس لیے کہ ظاہر ہے کہ مجھ سے بھی وہ اپنے اسی دور میں ملی ہے جو اس کے حافظہ میں محفوظ نہیں ہے اس کو اگر یہ بھی یاد نہیں ہے کہ وہ یہاں کیوں کر آئی اور وہ تم کو بھی نہیں پہچان سکتی تو مجھے اندیشہ ہے کہ شاید مجھے بھی وہ اجنبی سمجھے۔“

حکیم صاحب بول اٹھے۔ ”اگر آپ کو بھی نہ پہچان سکتے تو بہت کمال ہے۔“

اسدے نے کہا۔ ”بھی نہیں، اس میں کمال کی کوئی بات نہیں اگر اس کا وہ حافظہ عودہ کر آیا ہے جو اس خلل سے پہلے تھا اس کا وہ دور یاد نہیں ہو سکتا جو اس درمیانہ عرصہ میں اس پر گزر رہے۔“

حکیم صاحب نے کہا۔ ”تو پھر اب میرے بھی وہاں چلنے میں کوئی مضا لقہ نہ ہوتا چاہیے۔“

خالد نے کہا۔ ”بھی نہیں آپ فی الحال تھوڑا سا اور صبر کر لیں بلکہ ذرا احتیاط رکھئے گا کہ آپ کو یا ارجمند صاحب کو وہ دیکھنے نہ پائے وہ آج باہر ٹھلا نے کوئی کامی جائے گی۔ ایسا نہ ہو کہ آپ دونوں میں سے کوئی اس کے سامنے آ جائے۔“

ارجمند نے کہا۔ ”آپ اطمینان رکھئے ہم اس کی پوری احتیاط کریں گے۔“

ان سب کو سمجھا بجا کر خالد جس وقت ڈاکٹر اسد کے ساتھ گل رخ کے کمرے میں پہنچا۔ وہ لیٹی ہوئی تھی مگر ان دونوں کو دیکھ کر وہ اپنا دوپٹہ سن چاہتی ہوئی اٹھ کر بیٹھ گئی۔ ڈاکٹر اسد نے مزاج پری کے بعد اس سے کہا۔

”ان کو تو آپ جانتی ہوں گی ڈاکٹر خالد کو؟“

گل رخ نے ڈاکٹر خالد کو نہایت غور سے دیکھنے کے بعد مسکرا کر کہا۔ ”یاد نہیں آتا شاید بھی دیکھا ہو، کیا اسم مبارک بتایا؟“

اسدے نے کہا۔ ”ڈاکٹر خالد صاحب“ آپ کے اصل معانی تو یہی ہیں۔ آپ ان سے ایک دو مرتبہ نہیں مسلسل ہینوں مل چکی ہیں۔“

گل رخ نے پھر دماغ پر زور ڈال کر یاد کرنے کی کوشش میں ناکام رہ کر کہا۔ ”یہ کب کا واقعہ ہے؟ مجھے بالکل یاد نہیں آ رہا ہے۔ بہر حال پہلے نہ سہی آج تولی ہی لی ہوں، کیا یہ کافی نہیں ہے۔“

خالد نے کہا۔ ”کاش اتنا ہی کافی ہوتا۔ بہر صورت اگر میں آپ کو یاد نہیں رہا ہوں تو میں آپ کو مبارکباد دیتا ہوں کہ اب آپ بالکل تندrstت ہیں اور جس شکایت میں اب تک آپ بتا تھیں اس میں بتلا ہونے کا احساس اب خود مجھے ہو رہا ہے۔“

خالد نے نجانے یہ الفاظ کس طرح ادا کئے اور اس کے بعد وہ تھہرنا سکا۔ بلکہ اس طرح کمرے سے باہر نکل گیا جیسے ایک جواری اپنے آخری داؤ پر اپنی ساری کائنات ہار کر دامن جھاڑتا ہوا قمارخانے سے نکل گیا۔ ڈاکٹر اسد خاموش تھا اور خود گل رخ ایک سکتہ کے عالم میں تھی کہ یہ قصہ کیا ہے اور جو کچھ خالد نے کہا ہے اس کا مفہوم کیا ہے۔

آخر ڈاکٹر اسد نے اس کو نہایت تفصیل سے شروع سے آخوندکی تمام داستان سناؤالی کہ وہ کس طرح ایک سفر میں ڈاکٹر خالد کو ملی، وہ کس طرح اس کو اپنے ساتھ لا یا اور اس نے کس طرح اپنے دل میں زبیدہ کی جگہ اس کو دے کر اپنی تمام امیدوں کا مرکز خود اس کو بنایا۔ پھر حکیم صاحب اور ارجمند کس طرح یہاں پہنچا اور اس نے یہ معلوم کرنے کے بعد کہ آپ ایک خاص قسم کے دماغی خلل میں بتلا ہیں اور اس

خلل کی کیا وجہ ہے، کس طرح آپ کا علاج شروع کیا اور اس آپریشن میں اپنے فن جراحی کا کتنا بڑا شاہکار پیش کیا۔ یہ تمام رو دا گل رخ نہایت غور سے سنتی رہی اور جب ڈاکٹر اسد نے آخر میں یہ کہا۔ ”اب آپ سمجھ گئی ہوں گی کہ دل شکستہ خالد کے ان الفاظ کا مفہوم کیا ہے جو وہ ابھی آپ سے کہہ کر اپنا سب کچھ لٹا کر یہاں سے گیا ہے۔“

یہ سن کر گل رخ نے کہا۔ ”عجیب داستان ہے۔ کچھ عجیب ساخواب بیان کر گئے آپ اور خواب بھی وہ جو اصولاً مجھ کو دیکھنا چاہیے تھا مگر میری طرف سے دیکھا ہے آپ سب نے۔ بہر حال اگر یہ حق ہے کہ میری دماغی کیفیت یہی تھی جو آپ نے بیان کی ہے تو اپنی اس دماغی کیفیت کی میں ذمہ دار کیوں کر ہو سکتی ہوں اور تعجب ہے ڈاکٹر خالد صاحب پر کہ وہ اتنے بڑے ماہرا مراض دماغ ہو کر ایک پلگی سے اپنی امیدیں واپسی کریں گے اور ایک پلگی کی باتوں پر اعتبار کر کے اتنی دور جا پہنچے کہاب وہاں سے واپسی ان کے لیے ایک مرحلہ بن کر رہ گئی ہے۔“ اسد نے کہا۔ ”آپ غلط سمجھ رہی ہیں، بہن صاحبہ! ڈاکٹر خالد نے جس وقت آپ سے اپنی امیدیں واپسی کی تھیں اس وقت تک اس کو یہ شب بھی نہ تھا کہ آپ دماغی طور پر ماؤف ہیں۔“

گل رخ نے کہا۔ ”کمال ہے کہ ایک ماہر معانج بھی یہ نہ سمجھ سکے بہر صورت بعد میں تو ان کو معلوم ہو گیا تھا کہ میں اپنے حواس میں نہیں ہوں اور یہ سب کچھ دیوالگی کے عالم میں ہوا ہے۔“

اسد نے کہا۔ ”بھی ہاں بعد میں تو معلوم ہونا بعد از وقت تھا۔ وہ اس وقت تک اس منزل تک پہنچ چکا تھا، جہاں سے واپسی ناممکن ہوتی ہے۔“

گل رخ نے اس ذکر سے الجھ کر کہا۔ ”بہر حال ڈاکٹر صاحب میں سوائے اس کے اور کیا کہہ سکتی ہوں کہ مجھے بیچارے ڈاکٹر خالد سے واقعی ہمدردی ہے گری میری ہمدردی ان کے کس کام کی جگہ میں ان کی کچھ مدد نہیں کر سکتی۔ مجھے تو آپ یہ بتائیے کہ میرے والد اور ارجمند اب کہاں ہیں۔ میں سب سے پہلے ان سے ملتا چاہتی ہوں۔“

اسد نے اب تفصیل سے ارجمند اور زبیدہ کے باہمی تعلقات پر روشنی ڈالی اور اس کو من و عن سب کچھ بتا دینا ضروری سمجھا کہ ارجمند اس کی طرف سے مایوس ہو کر کس حد تک زبیدہ سے واپسی ہو چکا ہے مگر یہ قصہ گل رخ نے مکمل بھی نہ ہونے دیا اور بیچنے میں بات کاٹ کر کہا۔

”جو کچھ آپ کہہ چکے ہیں اور جو کچھ اب کہنا چاہتے ہیں وہ میں سمجھ گئی ہوں اور مزید تفصیلات میں جانا اس لیے نہیں چاہتی کہ یہ غلط فہمی آپ کو اس لیے ہو سکتی ہے کہ آپ ارجمند سے واقع نہیں ہیں اور مجھے یہ غلط فہمی اس لیے نہیں ہو سکتی کہ میں اس کو اچھی طرح سے جانتی ہوں بلکہ اگر یہ دعویٰ کروں تو غلط نہ ہو گا کہ ارجمند کو مجھ سے زیادہ شاید کوئی سمجھو ہی نہیں سکتا۔“

اسد نے اب تقریباً مشتعل ہو کر کہا۔ ”اگر آپ ان کے متعلق اس حد تک خوش فہمی سے کام لے سکتی ہیں تو میں کیا کہہ سکتا ہوں بہر صورت آپ کو ایک بے لوث ہمدردی کی حیثیت سے سب کچھ بتا دینا میرا کام تھا آئندہ آپ کو اختیار ہے۔“

گل رخ نے بڑی خندہ پیشانی کے ساتھ کہا۔ ”ڈاکٹر صاحب آپ کے خلوص اور آپ کی ہمدردی میں مجھے قطعاً شک نہیں ہے میں آپ کے اس جذبہ کی سچے دل سے قدر کرتی ہوں کہ جو کچھ آپ نے دیکھا ہے وہ مجھے بتا دینا ضروری سمجھا مگر آپ واقعی ارجمند کو نہیں جانتے۔ آپ نے جو کچھ دیکھا ہے وہ بالکل درست ہے مگر جو تجھے اخذ کیا ہے وہ درست نہیں ہے۔ بہر حال آپ مجھ پر صرف یہ عناصر کر دیجئے کہ مجھے میرے والد اور ارجمند سے جس قدر جلد ممکن ہو ملادیجئے۔“

ڈاکٹر اسد نے حکیم صاحب اور ارجمند کو لا کر ملانے کا وعدہ کیا اور وہاں سے آ کر خالد کو ڈھونڈتے ہوئے اس کے کمرے میں پہنچے جہاں وہ تنہا ایک آرام کری پر لیٹا سگریٹ کے کش پر کش لگا رہا تھا اور ایش ٹرے میں جلسے ہوئے سگریٹ کے ٹکڑوں کا ایک انبار لگا چکا تھا جن سے اسد کو فوراً اندازہ ہو گیا کہ اس کا دوست کس دماغی الجھن میں بنتا ہے۔ اسد نے خالد کو اپنی اور گل رخ کی گفتگو کی تمام تفصیل سن کر کہا۔

”اب کیا خیال ہے۔ میری رائے تو یہ ہے کہ حکیم صاحب اور ارجمند سے اب اس کو ملاہی دیا جائے۔“

خالد نے کہا۔ ”میرا بھی یہی خیال ہے۔ باقی تمام باتوں کو چھوڑ دؤ افسوس صرف یہ ہے کہ ارجمند اس کو پھر شدید دماغی صدمہ پہنچائے گا اور وہ بمشکل اس صدمہ کو برداشت کر سکے گی۔“

اسد نے کہا۔ ”کیا معلوم ارجمند اس کو صدمہ پہنچائے گایا زبیدہ کو۔ ایسے تھالی کے بیٹگنوں کا کیا اعتبار۔ بہر صورت ہماری بلا سے وہ کسی کو صدمہ پہنچائے ہم نے اپنا فرض او کر دیا۔“

خالد نے کہا۔ ”یہ تو صحیح ہے مگر خدا کرے یہ صورت پیش نہ آئے کہ وہ غریب پھر اس صحت یا بی کے بد اپنے مرض کی طرف واپس ہو جائے۔“

اسد نے یہ بات سنی ان سنی کردی اور وہ حکیم صاحب اور ارجمند کو گل رخ سے ملانے کے لیے چلا گیا۔

حکیم صاحب بے چارے تو خیر منظر ہی تھے کہ کب ان کو گل رخ سے ملایا جاتا ہے مگر ڈاکٹر اسد کو ہر طرف ڈھونڈنے کے باوجود ارجمند نہ مل سکا لہذا وہ مجبوراً صرف حکیم صاحب ہی کو لے کر گل رخ کے کمرے میں پہنچا۔ وہ منظر واقعی دل ہلا دینے والا تھا جب یہ دونوں باپ میٹی ملے ہیں۔ حکیم صاحب وفور جذبات سے لرزہ بر انداز تھے۔ اور بار بار بیٹی کو گلے لگا لگا کر اس کا چہرہ غور سے دیکھتے تھے اور دیوانہ وار کہے جاتے تھے۔

”ڈاکٹر خالد نے تمہارا علاج نہیں کیا ہے بلکہ مجھ کوئی زندگی بخش دی ہے۔“

گل رخ کی آنکھوں سے بھی آنسو جاری تھے مگر وہ اس کیفیت کے باوجود بار بار دروازے کی طرف اس طرح دیکھ رہی تھی گویا اب بھی اس کو کسی کا انتظار ہے۔ ڈاکٹر اسد نے اس کیفیت کا اندازہ کرتے ہوئے کہا۔

”وہ غالباً کہیں چلے گئے ہیں، میں ابھی ان کو ڈھونڈ کر لاتا ہوں۔“

حکیم صاحب نے کہا۔ ”اب وہ کہاں جا سکتا ہے۔ اس کو ڈھونڈ کر لائیے ڈاکٹر صاحب تاکہ اس کے سامنے ہی ان صاحبزادی سے کہہ دوں کا اگر یہ اس کو پسند کرتی ہیں تو اب میں بھی ناپسند نہیں کرتا ہوں۔“

گل رخ نے دوپٹہ کے آنچل میں اپنا چہرہ چھپا کر منہ دوسرا طرف پھیر لیا اور ڈاکٹر اسد کمرے کے باہر آگئے۔ وہ ابھی اس کو تلاش کرنے کوئی کی طرف جاہی رہے تھے کہ با غیچے کے اس گوشہ میں اس کو اور زبیدہ کو دیکھ کر ڈاکٹر اسد کچھ ٹھہڑک سے گئے اور ذرا سی آر لے کر اس راز و نیاز کو تھوڑی دیر سنتے رہے جوار جمند اور زبیدہ کے درمیان جاری تھے۔ اسی وقت ڈاکٹر اسد کی آنکھوں میں ایک چمک سی آگئی اور وہ تیزی کے ساتھ گل رخ کے کرہ کی طرف واپس آ کر کمرے میں داخل ہو گئے جہاں حکیم صاحب اور گل رخ ایک دوسرے کو پا کر بے حد خوش تھے۔ ڈاکٹر اسد نے آتے ہی کہا۔

”بہن میں نے ارجمند صاحب کو ڈھونڈ تو نکالا ہے مگر وہ یہاں نہ آ سکیں گے بلکہ خود آپ تھیں کو تکلف کرنا پڑے گا۔ شرط صرف یہ ہے کہ دبے پاؤں آپ دونوں میرے ساتھ آ جائیں اور جو کچھ میں دکھاؤں یا جو کچھ میں سناؤں وہ خاموشی سے اس وقت سنتے رہیں جب تک میں آپ کو خاموش رہنے کو کہوں۔“

حکیم صاحب نے کہا۔ ”خبریت تو ہے؟“

ڈاکٹر اسد نے کہا۔ ”ویسے کوئی خاص بات نہیں مگر ذرا دیر میری درخواست پر آپ دونوں خاموشی سے ایک تماشا دیکھ لیں۔ اس کے بعد آپ کو خود خبریت معلوم ہو جائے گی۔“

گل رخ نے کہا۔ ”جی ہاں چلے میں بالکل خاموش رہوں گی۔“

ڈاکٹر اسد کو خیال آیا کہ گل رخ بغیر سہارے کے اس جگہ تک نہ جاسکے گی جہاں سے وہ یہ منظر اس کو دکھانا چاہتا تھا۔ لہذا اس نے گل رخ کو سہارا دے کر آہستہ آہستہ اس جگہ تک پہنچا دیا جہاں سے ارجمند اور زبیدہ دونوں کو یہ دونوں بھی دیکھ سکتے تھے اور جو باتیں ہو رہی تھیں وہ سن بھی سکتے تھے۔ گل رخ اور حکیم صاحب دونوں نہایت خاموشی سے اس کنج میں بیٹھ گئے۔ اس وقت ارجمند، زبیدہ کو سمجھانے کی کوشش کر رہا تھا۔

”وہم کا علاج تو لقمان کے پاس بھی نہیں ہے مگر میں تو یہ حیران ہوں تم کو مجھ پر اعتبار کیوں نہیں ہے۔“

زبیدہ نے کہا۔ ”آپ میری بات کیوں نہیں سمجھتے، مجھے آپ سے زیادہ اعتبار اور کس پر ہو سکتا ہے مگر آپ بھی آخر انسان ہیں۔ گل رخ نے آپ کے لیے اتنی بڑی قربانی دی ہے کہ وہ پہلے تو اپنے باپ سے مقابلہ کرتی رہی اور جب اس مقابلہ میں اس کو بے بسی کا احساس ہوا تو وہ اپنا داماغی تو ازان کھو بیٹھی۔ وہ بدر خاک چھانتی پھری یہاں تک کہ وہ یہاں پہنچی اور یہاں اتنے دن اپنے سے بے خبر پڑی رہی مگر جب اس کا علاج کا میراب ہو گیا تو دماغ کے غمکانے آتے ہی اس نے سب سے پہلے آپ ہی کو یاد کیا۔ کیا ان میں سے کسی بات کا آپ پر اثر نہ ہو گا۔“

ارجمند نے کہا۔ ”کیسی پا گل پن کی باتیں کر رہی ہو جو کچھ تم کہہ رہی ہو وہ صحیح ہے مگر یہ کیفیت جو تم نے اس کی بیان کی ہے اس کا مجھ سے کیا تعلق؟ میری جو کیفیت ہے وہ تم جانتی ہو کہ گل رخ سے مجھ کو اب کوئی دلچسپی نہیں۔ جس سے دلچسپی تھی اس کو میں نے حاصل کر لیا ہے اور اب میں گل رخ کی دسترس سے نکل چکا ہوں۔“

زبیدہ نے کہا۔ ”آپ پر صرف گل رخ ہی کا زور نہ پڑے گا بلکہ حکیم صاحب۔۔۔۔۔“

ارجمند نے حکیم صاحب کا نام سنتے ہی کہا۔ ”اس بدھے خبیث سے مجھ کو کیا مطلب؟“

یہ سنتے ہی حکیم صاحب نے بلبا کر اٹھنے کی کوشش ہی کی تھی کہ اسد نے اس کا شاندہ دبا کر اس کو بخاتے ہوئے اپنی انگلی اپنے لبوں پر رکھ خاموش رہنے کا اشارہ کیا۔

ارجمند ان کی شان میں مسلسل قصیدہ پڑھ رہا تھا۔

”میں کون سا ان کا دیا کھاتا ہوں۔ کس اعتبار سے ان کے احترام اور ان سے سعادت مندی کے لیے مجبور ہوں۔ جب گل رخ ہی سے کوئی واسطہ نہیں تو حکیم صاحب کی مجھے کیا پرواد ہو سکتی ہے۔ وہ کھوست تو اگر آدمی بات بھی کرے تو مزا ج درست کر دوں اس کا۔ اس کی دھمکی اچھی دی آپ نے۔“

زبیدہ نے کہا۔ ”گل رخ اور حکیم صاحب کے علاوہ خالد، نعیم بھائی جان اور آنٹی سب ہیں کہاں کہاں مل کر آپ پر زورڈا لیں گے اور آپ تھا سب کا مقابلہ آ کر کس طرح کریں گے؟“

ارجمند نے کہا۔ ”نہایت بیوقوفی کی باتیں کر رہی ہو زبیدہ، اگر یہ بات ہم دونوں کے نکاح سے پہلے ڈہن میں آتی تو ایک بات بھی تھی مگر اب تو ہمارا نکاح ہو چکا ہے۔ اب ان وہمou نے تم کو کیوں گھیر رکھا ہے؟“

زبیدہ نے کہا۔ ”مگر اس نکاح کی اطلاع تو سوائے ہم دونوں کے اور کسی کو نہیں ہے۔“

ارجمند نے کہا۔ ”نکاح ہو چکا ہے تو اطلاع بھی ہو جائے گی یہ کون سی بڑی بات ہے۔“

یہ نکاح والی بات خود ڈاکٹر اسد کے لیے بھی نئی تھی اس کے تو فرشتوں کو بھی معلوم نہ تھا کہ ان دونوں کا نکاح ہو چکا ہے چنانچہ حکیم صاحب نے اس کو اور اس نے حکیم صاحب کو غور سے دیکھا البتہ صرف گل رخ نہایت خاموشی، صبر اور تحمل سے یہ سب کچھ سن رہی تھی پھر وہ نہایت وقار کے ساتھ اٹھی اور بغیر ڈاکٹر اسد سے مشورہ لیے ہوئے بغیر کسی سہارے کے خود ہی اس کنج سے نکل کر مسکراتی ہوئی ارجمند اور زبیدہ کے سامنے آ گئی۔ اور ان دونوں کو اپنی آواز سے چونکا دیا۔

”یہ خیر میں حاصل کرنا چاہتی ہوں کہ اس نئے شادی شدہ جوڑے کو سب سے پہلے نہایت پر خلوص مبارکباد میں ہی دونوں۔“

اور اس کے بعد ہی حکیم صاحب کڑ کے۔ ”دغاباز، مکار“

گل رخ نے ان کو روکا۔ ”ابا جان یہ غلط ہے۔ اس خوشی کے موقع پر آپ اس قسم کی بد مرگی پیدا نہ کریں۔ خوشی صرف یہی نہیں ہے کہ ان دونوں کی شادی ہوئی ہے بلکہ سب سے بڑی خوشی کی بات یہ ہے کہ مجھ کو اللہ تعالیٰ نے عین اس وقت بچا لیا جب ہر قسم کے گردابوں سے نکلنے والی میری کشتی اعتماد کے گرداب میں پھنس کر ڈوبنے والی تھی۔“

حکیم صاحب نے کہا۔ ”بے شک اللہ تعالیٰ نے میری بچی کو اس لفگے سے محفوظ رکھا۔“

ارجمند نے کچھ کہنا چاہا جو نہ کہہ سکتے مگر زبیدہ نے کہا۔ ”حکیم صاحب آپ کو زبان پر قابو رکھنا چاہیے۔“

حکیم صاحب نے کہا۔ ”صاحبزادی میرے ان الفاظ کی تصدیق آج نہ سہی مگر کل تم خود کرو گی۔“

گل رخ نے کہا۔ ”خدانہ کرے ایسا ہو۔“

اور اس کے بعد اس نے ڈاکٹر اسد سے کہا۔ ”ڈاکٹر صاحب مجھے اعتراف ہے کہ آپ کی تشخیص درست تھی۔ آپ صرف باض ہی نہیں مردم شناس بھی ہیں اور وہ کہاں ہیں آپ کے دوست؟ میرے معانِ جس شکایت میں کچھ دن پہلے بتا تھی اسی میں بتلا ہو کر آخروہ کہاں گئے؟ میں احسان کا بدلہ چکانا چاہتی ہوں انہوں نے میرا اعلان کیا ہے میں اب ان کا اعلان کرنا چاہتی ہوں۔“

حکیم صاحب کی سمجھ میں کچھ نہ آ سکا۔ ”یعنی..... گویا..... بہر حال..... میں اس کو انسان نہیں بلکہ فرشتہ سمجھتا ہوں۔ خالد واقعی ہیرا ہے ہیرا کوہ نور دریائے نور اور..... اور کیا تعریف کروں اس کی!“

گل رخ ڈاکٹر اسد کا سہارا لیے آگے بڑھ رہی تھی۔ حکیم صاحب بھی ساتھ تھے اور یہ دونوں اسی جگہ بت بنے کھڑے تھے جہاں ابھی ان کی نقاب کشائی ہوئی تھی۔

ابھی یہ تینوں کوئی کے برآمدے تک ہی پہنچ ہوں گے کہ ڈاکٹر کی خالدگی والدہ کو برآمدے میں دیکھتے ہی حکیم صاحب نے کہا۔ ”چہرہ

پر جوتا زگی ہے اس سے اندازہ ہوتا ہے کہ آپ نے وہ لعوق شروع کر دیا ہے جو میں نے تجویز کیا تھا۔“

بیگم صاحب نے کہا۔ ”بھاڑ میں گیا لعوق“ میں اپنی بچی کو تو گلے سے لگالوں۔ آخ خدا نے میری دعا میں سن ہی لیں۔“

ڈاکٹر اسد نے کہا۔ ”اس حد تک سن لیں کہ جس کو آپ بچی کہہ رہی ہیں وہ اب آپ کی بہو ہے۔“

گل رخ نے شرم سے گردن جھکا لی اور اسی حالت میں بیگم صاحبہ نے اس کو چھٹا لیا اور دعاوں کے دفتر کھول کر رکھ دیئے۔ اسد نے کمرے میں جا کر خالد کو پوری رپورٹ سنادی جس پر خالد کو تو کم مگر نعمیم کو بے حد تعجب ہوا۔ اور جب یہ تفصیل بیگم صاحبہ کو پہنچی تو وہ بھی ہنکاہ کارہ گئیں۔ ارجمند اور زیستی کو خود خالد نے جا کر تلاش کیا مگر معلوم ہوا کہ دونوں ابھی باہر جا چکے ہیں۔ اور جب خالد نے یہ اطلاع یہاں آ کر دی تو حکیم صاحب بول اٹھے۔ ”خس کم جہاں پاک“ مگر بیگم صاحب نے سوباتوں کی ایک بات کہہ دی۔

”وہ جہاں بھی رہیں خوش رہیں مجھے تو اللہ تعالیٰ نے ایسی چاندی بہودے دی ہے میں کسی کا برا کیوں چاہوں۔“

